

धर्मांतरण गिरोह का खुलासा, आठ गिरफ्तार

राज्य ब्यूरो, लखनऊ

अमृत विचार : पुलिस ने कुशीनगर के पडरौना में भी धर्मांतरण गिरोह का खुलासा किया। दो महिलाओं समेत गिरोह के आठ सदस्य गिरफ्तार किए गए हैं। गिरोह के सदस्यों ने अमृतसर से युवती का अपहरण कर पडरौना लाए, यहां धर्म परिवर्तन कराकर उसके पहचान पत्र भी बनवा दिए। युवती के पिता की तहरीर पर शनिवार को रिपोर्ट दर्ज की गई।

एसपी कुशीनगर संतोष कुमार मिश्रा ने बताया कि मूलतः तुर्कपट्टी के महुआबु बुजुर्ग निवासी ने शनिवार को पडरौना कातवाली में रिपोर्ट दर्ज कराई थी। इसमें आरोप लगाया

● **अमृतसर से युवती का अपहरण कर कुशीनगर लाकर बदलवाया धर्म, किया निकाह**

कि उसकी बेटी को अमृतसर से कुशीनगर लाकर धर्मांतरण करा दिया गया। पुलिस ने टीमें बनाकर रविवार तड़के युवती को ढूंढ निकाला और आरोपियों को दबोच लिया गया। गिरफ्तार आरोपियों में सरगना जंगल जगदीशपुर विशुनपट्टी का तौफिक अंसारी, आशिक अंसारी, आशिक अंसारी का बेटा इम्तियाज, नोनिया पट्टी का मो. साहब, बड़हरागंज का जीशान कमर, साकिन नगरी का मजहर, नैबुआ नौरंगिया स्थित साकिन चखनी भोज की फातिमा और उसकी बेटी कैसर जहां शामिल हैं।

तीन वर्ष पहले फंसाया जाल में

गिरोह का मुख्य सदस्य आशिक अंसारी के बेटे इफितखार अंसारी ने तीन वर्ष पूर्व युवती को जाल में फंसा लिया था। तब युवती की उम्र 16 वर्ष थी। उसे इस्लाम कबूल कराने के बाद निकाह कर लिया। युवती की दर्जनों अश्लील वीडियो बनाईं, साथ में निकाह की वीडियो वायरल करने की धमकी देकर तौफिक अंसारी ब्लैकमेल करता था। पुलिस को अभी इफितखार की तलाश है।

पूछताछ में आरोपियों ने बताया कि उनके निशाने पर हिंदू युवतियां व युवक रहते हैं। तुर्कपट्टी की युवती को बहला कर व लालच देकर प्रेमजाल में फंसाया गया। फिर धर्म परिवर्तन करा दिया गया। सरगना तौफिक उसकी अश्लील वीडियो व धर्म परिवर्तन की रिकार्डिंग दिखाकर परिजन को ब्लैकमेल करता था। कैसरजहां और फातिमा ने पीड़िता

को इस्लामिक सामग्री दिखाकर ब्रेनवॉश किया। धर्मांतरण के बाद युवती का आधार कार्ड भी बनवा लिया था। आरोपियों के पास से युवती के हिंदू नाम और धर्म परिवर्तन के बाद परवीन खातून के नाम के दो आधार कार्ड मिले हैं। इसके अलावा 11 सिमकार्ड, 9 मोबाइल बरामद किए गए हैं। गिरोह के अन्य सदस्यों की तलाश की जा रही है।

छांगुर प्रकरण के बाद कोना – कोना टटोल रही एजेंसियां

राज्य ब्यूरो, लखनऊ

अमृत विचार : जलालुद्दीन उर्फ छांगुर बाबा प्रकरण के बाद मुख्यमंत्री योगी आदित्यनाथ की सख्त हिदायत का असर दिख रहा है। राज्य और राज्य के बाहर कोने-कोने पर जांच एजेंसियों और इंटीलिजेंस की नजर है। ऐसे में उत्तर प्रदेश में जबरन धर्म परिवर्तन कराने वाले छांगुर समेत अन्य खतरनाक गिरोहों की करतूतें उजागर हो रही हैं।

धर्मांतरण को लेकर बरेली से लेकर कोलकाता तक बड़ा खुलासा हुआ है। ये सारे खुलासे छांगुर मॉड्यूल पर चल रहे गिरोहों से संबंधित हैं। जांच में पता चला है कि धर्मांतरण के जाल में फंसाने के बाद हिंदू लड़कियों को जिहाद में धकेलने की योजना थी। यह उसी तर्ज पर किया जा रहा था जैसा आईएआईएस करता है। धर्मांतरण गैंग के आगरा मॉड्यूल का कनेक्शन लश्कर-ए-तैयबा से होने की जांच बहुत तेजी से बढ़ रही है। दरअसल, छांगुर बाबा गिरोह नाम के इस नेटवर्क के खुलासे ने न केवल पुलिस प्रशासन को चौकन्ना कर दिया है, बल्कि पूरे प्रदेश को हिला कर रख दिया है। बरेली, लखनऊ, बलरामपुर, अलीगढ़ और कोलकाता समेत पूरे देश में फैले इस नेटवर्क में महिलाओं

से लेकर धर्मगुरुओं तक की भूमिका सामने आई है।

प्रदेश में धर्मांतरण के मामले निरंतर सामने आ रहे हैं। पहले बलरामपुर, फिर आगरा और अब शाहजहांपुर में एक धर्मांतरण सिंडिकेट का राजफाश हुआ है। शाहजहांपुर में कुछ ट्रस्टों द्वारा इस मद में दी गई वित्तीय सहायता की पुष्टि होने के बाद आरोपियों की गिरफ्तारी की गई है। आशंका है कि इन लोगों को विदेशी पैसा मिला है। यह जांच एक हिंदू संगठन की शिकायत के आधार पर शुरू की गई। शिकायत में स्थानीय महिला किरण जोशुआ (37) का नाम आया है। आरोप है कि ये लोगों को गुमराह करके ईसाई धर्म अपनाने की सलाह देती थी।

इस बीच यूपी पुलिस ने आगरा के अलावा गाँवा, पश्चिम बंगाल, उत्तराखंड, दिल्ली और राजस्थान के 11 ठिकानों पर छापा मारकर 10 लोगों को गिरफ्तार किया है। पुलिस के मुताबिक, पूरे देश में चल रहे इस तरह के नेटवर्क में कम उम्र की लड़कियों को प्रलोभन, लव जिहाद और अन्य तरीकों से प्रभावित करके धर्मांतरण कराया जाता है। अवैध धर्मांतरण का यह आईएसआईएस का सिमनेचर स्टाइल है। इस रैकेट के चलाने के लिए यूएई, कनाडा, लंदन और अमेरिका के जरिए फंडिंग आ रही थी। इस ग्रुप का संबंध पीएफआई, एसडीपीआई और पाकिस्तान के आतंकी संगठनों से भी होने के संकेत मिले हैं।

न्यूज ब्रीफ

सपा सांसद ने केंद्र से की स्कूल मर्जर रद्द करने की मांग

अमृत विचार, लखनऊ : समाजवादी पार्टी की मछलीशहर से सांसद प्रिया सरोजन ने केंद्रीय शिक्षा मंत्री धर्मेंद्र प्रधान को पत्र लिखकर उप्र. में विद्यालयों के एकीकरण (स्कूल मर्जर) की नीति की समीक्षा कर इसे रद्द करने की मांग की है। सांसद ने पत्र में कहा कि प्रदेश में वर्तमान समय में विद्यालयों का एकीकरण किया जा रहा है, जो कि शिक्षा का अधिकार अधिनियम (आरटीई एक्ट) की मूल भावना के प्रतिकूल है। शिक्षा का अधिकार अधिनियम के अंतर्गत यह प्रावधान है कि 6 से 14 वर्ष की आयु के प्रत्येक बच्चे को उसके निवास स्थान से एक किमी के भीतर नि:शुल्क एवं अनिवार्य शिक्षा उपलब्ध कराई जाए।

मुसलमान क्यों नहीं बन जाते रामजीलाल सुमन : डॉ. निर्मल

अमृत विचार, लखनऊ : उप्र अनुसूचित जाति वित विकास निगम के पूर्व चेयरमैन और विधान परिषद सदस्य डॉ. लालजी प्रसाद निर्मल ने सपा सांसद रामजीलाल सुमन के बयान पर प्रतिक्रिया जताते हुए कहा कि अगर उत्पीड़न के कारण दलित धर्मांतरण कर मुस्लिम या ईसाई बन रहा है तो दलितों का सबसे ज्यादा उत्पीड़न सपा सरकार में ही हुआ। उस समय दलित सरकार के लोगों ने धर्मांतरण क्यों नहीं किया। उन्होंने कहा कि खुद सपा सांसद रामजीलाल सुमन भी अपना उत्पीड़न होने और सम्मान न मिलने की बात कहते हैं तो, वह मुस्लिम क्यों नहीं हो जाते। निर्मल ने कहा कि आज विभिन्न योजनाओं के तहत दलितों का सामाजिक आर्थिक सशक्तिकरण हो रहा है।

मैडिकल कॉलेज के निर्माण कार्यों की समीक्षा

अमृत विचार, लखनऊ : मैडिकल कॉलेज, तिलोई अमेटी में प्रस्तावित राष्ट्रीय चिकित्सा आयोग (एनएमसी) निरीक्षण की तैयारियों की समीक्षा के लिए रविवार को नवीन भवन, लखनऊ में एक बैठक का आयोजन किया गया। बैठक की अध्यक्षता राज्य मंत्री मयंकेश्वर शरण सिंह (संसदीय कार्य, चिकित्सा शिक्षा, चिकित्सा, स्वास्थ्य, परिवार कल्याण एवं मातृ-शिशु कल्याण विभाग) ने की। बैठक में सुनिश्चित किया गया कि मैडिकल कॉलेज, तिलोई अमेटी से संबंधित सभी निर्माण कार्य, संसाधनों की उपलब्धता, शैक्षणिक और चिकित्सकीय ढांचे की पूर्ति, तथा अन्य प्रशासनिक आवश्यकताएं 20 अगस्त तक पूरी कर ली जाएं। उन्होंने यह भी कहा कि निरीक्षण के समय किसी भी प्रकार की कमी न हो, यह सुनिश्चित किया जाए।

छात्रों को अधिकार दिलाएगी कांग्रेस

अमृत विचार, लखनऊ : अखिल भारतीय राष्ट्रीय छात्र संगठन (एनएसयूआई) की राष्ट्रीय सचिव व प्रदेश प्रभारी देवकी पटेल ने कहा कि कांग्रेस छात्रों को उनका अधिकार दिलाएगी। वह रविवार को प्रदेश कांग्रेस कार्यालय में आयोजित बैठक को संबोधित कर रही थी। उन्होंने पार्टी पदाधिकारियों को छात्रों से जुड़े प्रत्येक मुद्दे को गंभीरता से लेने व उनके अधिकारों के लिए संघर्ष करने का आह्वान किया, साथ ही एनएसयूआई संगठन से युवाओं को जोड़ने व अधिक मजबूत बनाने पर जोर दिया। बैठक के बाद आयोजित प्रेस कॉन्फ्रेंस को सम्बोधित करते हुए राष्ट्रीय सचिव ने कहा कि प्रदेश की योगी सरकार के प्रदेश में पांच हजार सरकारी विद्यालयों को बंद करने संवेधी निर्णय से समाज के गरीब, अनुसूचित वर्ग व अन्य शोषित वर्ग के लोग अपने बच्चों के भविष्य को लेकर चिंतित हैं। उन्होंने कहा कि जब से भाजपा सरकार में बने हैं, प्रदेश में बेरोजगार युवाओं की संख्या में लगातार वृद्धि हो रही है।

जनभावना के अनुरूप कराएं विकास कार्य

मुख्यमंत्री ने झांसी और चित्रकूट मंडल के विधायकों से किया संवाद, विकास कार्य तेजी से शुरू करने के निर्देश

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि बुंदेलखंड क्षेत्र का विकास सरकार की सर्वोच्च प्राथमिकता है। उन्होंने झांसी मंडल के विधायकों से आए 4,901 करोड़ और चित्रकूट मंडल के विधायकों से आए 3,875 करोड़ रुपये के विकास कार्यों के प्रस्ताव पर तेजी से कार्य शुरू करने के निर्देश दिए। योगी ने विधायकों से कहा कि वे अपने क्षेत्र में प्रस्तावित कार्यों की सतत निगरानी करें और स्थानीय जनभावनाओं के अनुरूप योजनाओं को आकार दिलवाने में सक्रिय भूमिका निभाएं।

मुख्यमंत्री ने अपने आवास पर रविवार को झांसी और चित्रकूट धाम मंडल के सांसदों-विधायकों

● **झांसी मंडल से 4,901 करोड़ और चित्रकूट मंडल से 3,875 करोड़ रुपये के विकास कार्यों के आए प्रस्ताव**

से उनके निर्वाचन क्षेत्रों की परिस्थितियों, जनअपेक्षाओं और विकासात्मक प्राथमिकताओं के विषय में व्यक्तिगत रूप से संवाद किया। बैठक का उद्देश्य केवल योजनाओं की समीक्षा नहीं, बल्कि जनप्रतिनिधियों की जमीनी समझ और अनुभव के माध्यम से राज्य के दूरवाती क्षेत्रों की समस्याओं को प्राथमिकता के साथ समझना और समाधान सुनिश्चित करना था।

बैठक में जनप्रतिनिधियों द्वारा प्रस्तुत किए गए सभी विकास कार्य प्रस्तावों पर विस्तार से चर्चा हुई। मुख्यमंत्री ने लोक निर्माण



लखनऊ में अपने सरकारी आवास पर चित्रकूट व झांसी मंडल के जनप्रतिनिधियों के साथ बैठक करते मुख्यमंत्री योगी।

विभाग और धर्मार्थ कार्य विभाग को निर्देशित किया कि जनप्रतिनिधियों से समन्वय कर प्रस्तावित कार्यों को प्राथमिकता तय की जाए तथा समयबद्ध, पारदर्शी और गुणवत्तापूर्ण ढंग से क्रियान्वयन सुनिश्चित किया जाए। विधायकों द्वारा दिये गए कुल प्रस्तावों के अनुसार, झांसी मंडल

के तीन जनपदों (झांसी, जालौन और ललितपुर) से कुल 691 कार्य प्रस्तावित किए गए हैं, जिनकी अनुमानित लागत 4,901 करोड़ रुपये है। वहीं, चित्रकूट मंडल के चार जनपदों (बांदा, हमीरपुर, चित्रकूट और महोबा) से कुल 397 कार्य प्रस्तावित हैं, जिन पर रुपये

3,875 करोड़ की लागत प्रस्तावित है। इस प्रकार दोनों मंडलों से कुल 1,088 कार्य प्रस्तावित हुए हैं, जिनकी कुल लागत 8,776 करोड़ है। इनमें से झांसी और बांदा जनपद क्रमशः 1,916 करोड़ और 1,825 करोड़ रुपये की लागत के साथ अपने-अपने मंडलों में शीघ्र पर हैं।

नकल माफिया की गतिविधियों पर रही पैनी नजर

राज्य ब्यूरो, लखनऊ

● **सभी जिलों में शांतिपूर्वक संपन्न हुई आरओ-एआरओ परीक्षा**

● **एआई, सीसीटीवी और बायोमेट्रिक सत्यापन से हुई नकलमुक्त परीक्षा**

की गई और आगे की प्रक्रिया शुरू हो चुकी है। कानपुर, लखनऊ, प्रयागराज और वाराणसी जैसे प्रमुख जिलों में केंद्रों की अधिक संख्या के बावजूद व्यवस्था सुचारु रही।

परीक्षा की गोपनीयता सुनिश्चित करने के लिए प्रश्नपत्रों की तैयारी और वितरण में कड़े प्रबंध किए गए। इन्हें त्रिस्तरीय लॉक वाले गोपनीय टंक बॉक्स में पांच स्तरीय टेम्पर्ड प्रूफ पैकिंग के साथ रखा गया था। ट्रेजरी से

अभ्यर्थियों ने की व्यवस्था की सराहना

प्रयागराज में एक सेंटर से परीक्षा देकर बाहर निकले वाराणसी के नीरज चंद्रा और सचिन माथुर ने बताया कि उनके केंद्रों पर कई स्तरों पर गहन चेकिंग की गई, जो बेहद व्यवस्थित और निष्पक्ष थी। वहीं प्रतापगढ़ की पूजा ने कहा कि पिछली बार की तुलना में इस बार की व्यवस्था कहीं बेहतर थी, जिससे परीक्षा में पूर्ण पारदर्शिता बनी रही और उन्हें आने-जाने में कोई दिक्कत नहीं हुई। अभ्यर्थियों ने क्यूआर कोड, आई स्कैन और बायोमेट्रिक सत्यापन जैसी तकनीकी व्यवस्थाओं की तारीफ की, जिसने परीक्षा की निष्पक्षता और विश्वसनीयता को और मजबूत किया।

निकासी से लेकर उत्तर पुस्तिकाओं के डिस्पेंस तक की प्रक्रिया में सख्खत गार्ड और वरिष्ठ अधिकारियों की मौजूदगी अनिवार्य रही। लाइव सीसीटीवी स्ट्रीमिंग के जरिए केंद्र, जिला और आयोग स्तर पर निगरानी की गई। अभ्यर्थियों की पहचान के लिए प्रवेश द्वार पर बायोमेट्रिक सत्यापन और फेस रिकग्निशन तकनीक से पहचान सुनिश्चित की गई। डबल लेयर फ्रिस्किंग की जिम्मेदारी पुलिस बल और कार्यदायी संस्था ने साझा रूप से निभाई, जिससे कोई निषिद्ध सामग्री अंदर नहीं ले जाई जा सकी।

ओवरलोडिंग से हो रही बिजली की ट्रिपिंग

राज्य ब्यूरो, लखनऊ

अमृत विचार : प्रदेश में ट्रांसफॉर्मर की ओवरलोडिंग के कारण बिजली की ट्रिपिंग की समस्या थमने का नाम नहीं ले रही है। बिजनेस प्लान के तहत अभी सुधार कार्य पूरे नहीं हुए हैं। उत्तर प्रदेश पावर कॉर्पोरेशन ने वित्तरण निगमों के अधिकारियों को कार्य पूरे करने के निर्देश दिए हैं।

कॉरपोरेशन के सूत्रों के अनुसार, बिजनेस प्लान 2024-25 के तहत 5713.21 करोड़ खर्च कर बिजली आपूर्ति में सुधार लाने की योजना है। इसके तहत 71 कार्य उपकेंद्रों का निर्माण कार्य कराने का लक्ष्य है। इसमें अभी तक सात नये उपकेंद्रों का निर्माण किया गया है। इसी तरह, 28,986 ट्रांसफार्मरों की क्षमता वृद्धि का लक्ष्य रखा गया, जिसमें

लापरवाही बरतने वाले कार्मिक बख्शो नहीं जाएंगे : शर्मा

ऊर्जा मंत्री एके शर्मा ने कहा कि उपभोक्ताओं की समस्याओं का तत्काल समाधान न करने, अमर्यादित आचरण करने व कर्तव्यों में लापरवाही बरतने वाले कार्मिक बख्शे नहीं जाएंगे। उन्होंने कहा कि अब लो वोल्टेज, बार-बार ट्रिपिंग, शटडाउन व अनावश्यक बिजली कटौती बर्दाश्त नहीं की जाएगी। राज्य सरकार की 'उपभोक्ता देवो भवः' की नीति सर्वोपरि है। उन्होंने कहा कि सरकार की मंशा के अनुसार, सभी उपभोक्ताओं को निर्धारित समयसारिणी के अनुरूप गुणवत्तापूर्ण व अनवरत बिजली आपूर्ति देना है। इसमें किसी भी प्रकार की बहानेबाजी अब नहीं चलेगी। पावर कॉर्पोरेशन के अध्यक्ष से लेकर निचले स्तर तक के कार्मिकों की जिम्मेदारी तय की जाएगी। प्रदेश के विकास में बाधा बन रहे कार्मिकों की मनमानी नहीं चलने दी जाएगी।

21,563 ट्रांसफॉर्मरों की क्षमता वृद्धि की गई है। इसी तरह, लाइनों के निर्माण कार्य लक्ष्य के अनुरूप अभी पूरा नहीं हो सका है। गर्मी में बिजली की मांग ज्यादा होने के कारण तकनीकी खराबियां पैदा हो रही हैं। इससे बिजली आपूर्ति बाधित होने का सिलसिला जारी है। उपकेंद्रों पर तैनात बिजली कर्मियों

की कमी के कारण समय रहते बिजली आपूर्ति बहाल नहीं हो पा रही है। शासन स्तर पर सख्ती के बाद पावर कॉरपोरेशन ने वितरण निगमों के प्रबंध निदेशकों को लक्ष्य के अनुरूप कार्य शीघ्र पूरा व तकनीकी खराबी को समय पर दूर करने व उपभोक्ताओं से सद्‌व्यवहार करने के निर्देश दिये हैं।



सियासत केंद्रीय नेतृत्व को प्रतीक भूषण की ताजपोशी के लिए तैयार कर चुके हैं पूर्व सांसद

विधायक बेटे को मंत्री बनाना चाहते हैं बृजभूषण

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ से अपने सभी किल-कांटे दुरुस्त करके गोंडा के दबंग नेता पूर्व सांसद बृजभूषण शरण सिंह अपने विधायक बेटे को मंत्री बनाने में जुटे हैं। हाल में करीब तीन साल के लंबे अंतराल पर योगी से उनकी मुलाकात का प्रयोजन अब छनकर बाहर आने लगा है।

गोंडा के राजनीतिक अखाड़े में बड़े-बड़ों को पटखनी देने वाले बृजभूषण शरण सिंह अगले विधानसभा चुनाव तक 60 साल पार कर जाएंगे। 5 बार भाजपा

● **योगी से मिलने के पीछे सहमति लेने का था प्रयोजन, दोनों बेटे भी मुख्यमंत्री से मिले**

और एक बार सपा से सांसद रहने के साथ वे भारतीय कुश्ती महासंघ के अध्यक्ष भी रहे। वर्ष 2023 में एक नाबालिग सहित सात भारतीय महिला पहलवानों ने उनके खिलाफ यौन उत्पीड़न की एफआईआर में गवाही देने के साथ दिल्ली के जंतर-मंतर पर विरोध प्रदर्शन किया था। जिसके बाद उन्होंने पिछले चुनाव में अपनी सांसद की सीट से छोटे बेटे करन भूषण सिंह को विजय दिलाई। जबकि बड़ा बेटा प्रतीक भूषण सिंह



विधायक है। बृजभूषण अब पहलवानों के आरोपों के मामले में बेदाग साबित हो चुके हैं। हालांकि उनका राजनीतिक जीवन पहले भी कई विवादों से घिरा रहा है। उन्हें बाबरी मस्जिद विध्वंस मामले में गिरफ्तार किया गया था और दारुद इब्राहिम गिरोह के शूटर्स को शरण देने के लिए आतंकवाद विरोधी कानून टाडा के तहत मामला दर्ज किया गया था। हालांकि, बाद में उन्हें दोनों मामलों में बरी कर दिया गया। अब बृजभूषण चाहते हैं





उनसे जमीन का मुकदमा न्यायालय में विचाराधीन है। कोई निर्णय न होने के बाद भी आरोपियों ने खेत पर जबरिया कब्जा कर लिया। कब्जा रोकने गया तो उसे धमकी दी कि दोबारा खेत पर न दिखाई देना। इस बात से क्षुब्ध होकर उसने जहरील पदार्थ खा लिया। मृतक के भतीजे सौरभ सिंह पुत्र जोगिंदर सिंह की तहरीर पर पुलिस ने आरोपियों के खिलाफ रिपोर्ट दर्ज कर शव को

न्यूज़ ब्रीफ

सीएम ने विधायक के प्रस्ताव किए मंजूर

फर्रुखाबाद। भाजपा के सदर विधायक मेजर सुनील दत्त द्विवेदी के प्रस्तावों पर मुख्यमंत्री योगी आदित्यनाथ ने परियोजनाओं को मंजूरी दे दी है। विधायक ने बताया कि मुख्यमंत्री ने कानपुर मंडल की समीक्षा बैठक के बाद पूर्व प्रस्तावों को मंजूर कर दिया है। जिसमें फतेहगढ़, गुरसहायगंज मार्ग के फोर लेन,बाईपास सहित 400 करोड़ रुपए और (देवरामपुर- नगला खैरबंद रेलवे क्रॉसिंग) के लिए 100 करोड़ रुपए की स्वीकृति प्रदान की है। उन्होंने बताया कि मुख्यमंत्री ने निर्देश दिया है कि सभी कार्य 3 महीने के अन्दर शुरू हो जाने चाहिए। इस मौके पर कई लोग मौजूद रहे।

अमीन की पत्नी ने फांसी लगा दी जान

फर्रुखाबाद। अमीन दिनेश चंद राठौर की 42 वर्षीय पत्नी सीमा ने फांसी लगाकर जान दे दी। सीमा थाना कादरी गेट के मोहल्ला शांति नगर में जनपद उन्नाव में तेजत दरोगा राघवेंद्र अग्निहोत्री के मकान में किराए पर रह रही थी। रविवार की दोपहर सीमा ने कमरा बंद कर फांसी लगा ली। दरवाजा न खुलने पर सीमा की 8 वर्षीय पुत्री दिव्यांशी ने दरोगा की पत्नी श्रीमती मनोज को घटना की जानकारी दी। पुलिस मामले की जांच कर रही है।

बदले मौसम में सर्दी जुकाम के मरीज बढ़े

अमृतपुर। प्राथमिक स्वास्थ्य केंद्र अमृतपुर मे मुख्यमंत्री जन आरोग्य मेले का आयोजन किया गया। जिसमें मरीजो को निशुल्क दवाइयों का वितरण किया गया। 147 मरीजों का परीक्षण कर उन्हें दवा वितरित की गई। 33 मरीजों के सैपलों की जांच की गई जिसमें टाइफाइड के 4, मलेरिया के 12, हेमोग्लोबिन के 3, डायबिटीज के 7,हेपेटाइटिस के 2 एवं टीबी के 5 मरीजों की जांच की गई। आयुर्वेद चिकित्सक शेफाली भदौरिया ने आयुर्वेद पद्धति से 32 रोगियों का परीक्षण कर उन्हें दवा दी। डॉ. शेफाली ने बताया मौसम बदल रहा है। सर्दी जुकाम कफ के मरीजों की संख्या बढ़ी है। तवा रोगों से ग्रसित मरीजों की संख्या अच्छी खासी है।

परीक्षा देने वालों से कहीं अधिक ने छोड़ी परीक्षा

आरओ , एआरओ में 5808 परीक्षार्थियों के सापेक्ष 2509 शामिल हुए तो 3299 अनुपस्थित रहे

कार्यालय संवाददाता, कन्नौज

अमृत विचार। बहुप्रतीक्षित समीक्षा अधिकारी (आरओ) व सहायक समीक्षा अधिकारी (एआरओ) की परीक्षा- 2023 शांतिपूर्वक संपन्न हो गई। जिले के 13 केंद्रों पर पंजीकृत 5808 परीक्षार्थियों के सापेक्ष 2509 अभ्यर्थी शामिल हुए तो 3299 ने किनारा कर लिया। पेपर में कुल 200 प्रश्न आए। इसमें एक प्रश्न पत्र के सेट में 29 नंबर पर सवाल ‘उत्तर प्रदेश सरकार द्वारा जीरो पावटी अभियान कब प्रारंभ किया गया’ आया। साथ ही ‘ऑपरेशन कायाकल्प’ के बारे में भी पूछा गया।

परीक्षा देने के बाद कुछ अभ्यर्थियों ने बताया कि पेपर में क्रम संख्या 38, 39 व 41 आदि पर कांग्रेस से संबंधित कई पहलुओं पर सवाल आए। इसके अलावा उत्तर प्रदेश में किसान मित्र योजना कब शुरू की गई, किसान कॉल सेंटर की शुरुआत किसके द्वारा हुई थी, 2011 की जनगणना, भारत रत्न और निवेश मित्र योजना जैसे सवाल



निरीक्षण करते डीआईजी हरीश चंद्र, डीएम आशुतोष मोहन अग्निहोत्री व अन्य ।

भी आए। केंद्र पर सुबह ही अभ्यर्थी पहुंच गए थे। जैसे ही 08 बजा प्रवेश दिया जाने लगा। करीब 45 मिनट बाद परीक्षा केंद्र का गेट बंद कर दिया गया।

डीआईजी ने डीएम व एसपी के साथ देखे केंद्र : कानपुर से आए डीआईजी हरीश चंद्र ने डीएम आशुतोष मोहन अग्निहोत्री एवं एसपी विनोद कुमार के साथ शहर के परीक्षा केंद्र पीएसएम इंटर कॉलेज कन्नौज, एसबीएस इंटर कॉलेज, क्रिस्तु ज्योति एकेडमी, जेपी एजुकेशन एकेडमी

गुरसहायगंज का निरीक्षण किया। इस दौरान जिला मजिस्ट्रेट ने परीक्षा केंद्रों पर प्रश्नपत्र खोलने की प्रक्रिया, बायोमैट्रिक उपस्थिति सत्यापन, कंट्रोल रूम एवं निगरानी कैमरों की कार्यशीलता, शुद्ध पेयजल व्यवस्थाओं का बारीकी से निरीक्षण किया। इसके अलावा भारतीय शिक्षा सदन इंटर कॉलेज सिकंदरपुर, सरदार पटेल इंटर कॉलेज कचाटीपुर इंदरगढ़, किसान इंटर कॉलेज तिवां, आशा पब्लिक स्कूल वैसापुर पट्टी, कन्नौज पब्लिक स्कूल, जेपीएस कन्नौज, डीएन

तृतीय डाक कांवड़ यात्रा का जत्था रवाना

संवाददाता जलालाबाद, कन्नौज

अमृत विचार। तृतीय शिव एक्सप्रेस तूफानी विशाल डाक कांवड़ियों का जत्था रवाना हुआ। जो सोरों कछला घाट से जल लेकर बाबा गौरीशंकर का जलाभिषेक करेंगे।

रविवार को श्री बांके बिहारी सेवा समिति मुसरि के संचालकों के द्वारा तृतीय शिव एक्सप्रेस तूफानी विशाल डाक कांवड़ यात्रा में 60 कांवड़ियों का जत्था जलालाबाद के दक्षिण मुखी हनुमान मंदिर से सोरों कछला घाट के लिए रवाना हुआ। सोरों कछला घाट से जल लेकर सोमवार को बाबा गौरीशंकर ने जलाभिषेक करेंगे। इस दौरान लालू भदौरिया, सुल्ताना बघेल, देवेश बघेल, अतुल ठाकुर, चंद्रशेखर, ललिया कुशवाहा,



जलालाबाद के बाबा दक्षिण मुखी हनुमान मंदिर से रवाना होते डाक कांवड़िये।

कृष्ण ठाकुर, विष्णु ठाकुर, विशाल कुशवाहा, सानू बघेल, भोले ठाकुर, विवेक सिंह, गजेंद्र पाल, गगन पाल, सौरभ यादव, विशाल ठाकुर, अतुल ठाकुर, गोविंद, नितिन, रुचित पाल, प्रदीप पाल, मोहित पाल,

कमलेश पाल, अवनीश शर्मा, सचिन कुमार, आनंदपाल, हर्ष दुवे, गौरव पाल, सत्यम पाल, अंकुर गौतम, प्रंशु यादव, कुलदीप यादव, सुमित यादव, सुनील यादव आदि लोग मौजूद रहे।

फर्रुखाबाद

8140 ने छोड़ी आरओ ,एआरओ परीक्षा

कार्यालय संवाददाता फर्रुखाबाद

अमृत विचार। जनपद में आरओ/ एआरओ भर्ती परीक्षा के लिए 29 परीक्षा केंद्र बनाए गए थे 1 इन परीक्षा केंद्रों पर 12936 अभ्यर्थियों का पंजीकरण था जिसमें 8140 अभ्यर्थी अनुपस्थित रहे। परीक्षा में कुल 4796 अभ्यर्थी ही सम्मिलित हुए । सुबह से ही जिलाधिकारी आशुतोष कुमार द्विवेदी और पुलिस अधीक्षक आरती सिंह द्वारा केंद्रों का निरीक्षण किया गया।



परीक्षा केंद्र पर संयुक्त रूप से जानकारी करते अधिकारी। अमृत विचार

निर्देश दिये ।

आरओ, एआरओ परीक्षा केंद्रों के निरीक्षण के दौरान जिलाधिकारी आशुतोष कुमार द्विवेदी और पुलिस अधीक्षक आरती सिंह ने परीक्षा केंद्रों में पहुंचकर गहनता से जांच पड़ताल की और परीक्षा केंद्र पर ड्यूटी कर रहे स्टैटिक्स मजिस्ट्रेट सेक्टर मजिस्ट्रेट एवं केंद्र

व्यवस्थापको को शांतिपूर्ण परीक्षाएं संपन्न करने के निर्देश दिए। इसमें किसी भी तरीके की लापरवाही नहीं होनी चाहिए। उन्होंने कहा कि इन परीक्षाओं पर मुख्यमंत्री और प्रमुख सचिव द्वारा सीधे मॉनिटरिंग की जा रही है इसलिए परीक्षा केंद्र पर खामियां होने की कोई संभावना नहीं है।

हिंदू शक्ति संगठन ने कांवड़ियों के साथ किया जलाभिषेक

कार्यालय संवाददाता, फर्रुखाबाद

अमृत विचार। राष्ट्रीय हिंदू शक्ति संगठन के प्रदेश अध्यक्ष प्रमोद बाजपेई ने अनुरागीजी महाराज को तिलक लगाकर उनसे यात्रा को आरंभ करने की अनुमति ली इसके साथ ही कांवड़ यात्रा शुरू हुई । संत अनुरागी महाराज चित्रकूट धाम की अध्यक्षता में दुर्वासा ऋषि आश्रम से 108 कांवड़ियों के साथ पांचाल घाट, अमेठी कोहना,चांदपुर,खानपुर, कादरी गेट, लाल गेट,घुमना,चौक,मठिया देवी मंदिर होते हुए पद यात्रा करते हुए पंडेश्वर नाथ मंदिर पर सभी ने जलाभिषेक किया । यात्रा के



गुरसहायगंज में परीक्षा देकर बाहर निकलते परीक्षार्थी। अमृत विचार

परीक्षार्थी बोले, सरल था पेपर, नहीं हुई कठिनाई

■ गुरसहायगंज। नगर के इंद्रानगर स्थित जेपी एजुकेशन एकेडमी में आरओ और एआरओ की परीक्षा 600 परीक्षार्थियों को परीक्षा देनी थी लेकिन 313 अभ्यर्थियों ने परीक्षा छोड़ दी। 287 परीक्षार्थियों में 283 महिलाओं व 04 पुरुषों ने परीक्षा दी। परीक्षा के बाद मुस्कुराते हुए निकले परीक्षार्थियों ने बताया कि पेपर बहुत सरल था। सुरक्षा व्यवस्था को लेकर कोतवाल अलोक दुवे महिला व पुरुष पुलिस कर्मियों के साथ तेजात रहे।

कॉलेज एंड एके स्कूल तिवां, सेंट जेवियर्स सीनियर सेकेंड्री स्कूल पुलिस लाइन व केके इंटर कॉलेज में भी परीक्षा हुई।

स्टैटिक मजिस्ट्रेटों ने बताया कि प्रश्न पत्र तीन स्तरीय लॉकर में रखा

एचटी लाइन की चपेट में आकर ग्रामीण की मौत

नवाबगंज (फर्रुखाबाद)। एचटी लाइन का करंट लगने से एक ग्रामीण की मौत हो गई। मिलिकिया निवासी कलक्टर सिंह से पेड़ों के बीच से निकली बिजली की लाइनों को हटाने के लिए कहा गया था।

सविदा कर्मा अनिल कुमार दीक्षित ने लाइनमैन राजीव कुमार से शट डाउन लेने की बात कहकर कलक्टर सिंह को नलकूप के ट्रांसफार्मर की लाइन खोलने को कहा। कलक्टर सिंह ने जैसे ही ट्रांसफार्मर पर चढ़कर एचटी लाइन के तारों को खोलना शुरू किया। तभी करंट से झुलसने से उसकी मौके पर मौत हो गई। जानकारी पर पुलिस मौके पर पहुंची और जांच पड़ताल शुरू कर दी है।

पुलिस के गले की फांस बना कार से बरामद लोडेड तमंचा

संवाददाता सौरिख,कन्नौज

अमृत विचार। दो दिन पहले अनन्त मिष्ठान भंडार के सामने लड़ाई झगड़े के दौरान कार से बरामद लोडेड तमंचा किसका है इसका पुलिस पता नहीं लगा सकी है। हालांकि तमंचा थाने के मालखाने में जमा है। अब पुलिस कह रही है कि यह कार सवारों का नहीं हो सकता, किसी ने डाल दिया होगा।

गुरुवार की रात साढ़े नौ बजे चौराहे के पास सीएसबी रोड पर मिष्ठान भंडार पर 50 हजार रुपये की रंगदारी मांगने को लेकर जमकर मारपीट हुई थी। मौके पर पहुंची पुलिस ने बुलेट बाइक व कार

कार्यालय संवाददाता, कन्नौज

अमृत विचार। तिवां स्थित राजकीय चिकित्सा महाविद्यालय के प्रशासनिक भवन में स्थित मिसाइल मैन के नाम से मशहूर पूर्व राष्ट्रपति डॉ. एपीजे अब्दुल कलाम की पुण्यतिथि पर सपा कार्यकर्ताओं ने श्रद्धांजलि दी।

रविवार को सपा कार्यकर्ता अवनीश यादव की अगुवाई में कई कार्यकर्ताओं ने डॉ. कलाम की प्रतिमा पर माल्यार्पण कर उन्हें नमन किया। उन्होंने कहा, डॉ. अब्दुल कलाम महान वैज्ञानिक, शिक्षाविद और प्रेरणादायी व्यक्तित्व थे।



पूर्व राष्ट्रपति डॉ. एपीजे अब्दुल कलाम की प्रतिमा पर माल्यार्पण करते सपाईं।

30 को राज्यपाल मेडिकल कॉलेज में करेंगी गोदभराई

कन्नौज। राज्यपाल आनंदीबेन पटेल का 30 जुलाई को राजकीय चिकित्सा महाविद्यालय तिवां में महिलाओं की गोदभराई कार्यक्रम में शामिल होंगी।

कार्यक्रम में आंगनबाड़ी कार्यकर्त्री, स्वयं सहायता समूह की महिलाएं व शिक्षिकाएं आमंत्रित की गई हैं। गोदभराई में जो सामग्री से भरी डलिया महिलाओं को दी जाएगी उसकी कीमत 10 से 20 हजार रुपये बताई जा रही है। भरोसेमंद सूत्रों की माने तो करीब 7-8 महीने पहले भी कार्यक्रम आया था। उस दौरान डलिया देने के लिए सहयोग राशि नहीं जुट सकी। इस वजह से कार्यक्रम निरस्त हो गया था।



शमशाबाद में कांग्रेस के शपथग्रहण में मौजूद विधायिका लुईस खुशींद।

कांग्रेस जनों का पूर्व विधायक के समक्ष हुआ शपथ ग्रहण

कार्यालय संवाददाता, फर्रुखाबाद

अमृत विचार। कांग्रेस पार्टी के पदाधिकारियों को संगठन सृजन अभियान को अनवरत गति प्रदान करते हुए पूर्व विधायक लुईस खुशींद की अध्यक्षता में शमशाबाद ब्लॉक के अध्यक्ष तथा उनकी समस्त कार्यकारिणी एवं नगर पंचायत के नगर अध्यक्ष व उनकी कार्यकारिणी का सम्मान व शपथ ग्रहण समारोह संपन्न हुआ।

इस दौरान खुशींद के द्वारा स्वयं सभी पदाधिकारियों को अंगवस्त्र व कांग्रेस पहचानपत्र प्रदान कर सम्मानित किया गया । जिला समन्वयक मनीष ने सभी पदाधिकारियों को पद व निष्ठा की शपथ दिलायी। कार्यक्रम में जिलाध्यक्ष शकुंतला देवी ,कांग्रेस नेता उजैर खां,अशोक सिंह ,सोशल मीडिया जिलाध्यक्ष अनवर सादात आदि सैकड़ों कार्यकर्ता उपस्थित रहे।

आवास को तरस रहा गरीब परिवार

कार्यालय संवाददाता फर्रुखाबाद

अमृत विचार। प्रदेश सरकार लगातार गरीबों के हित में कार्य कर रही है। कहीं कोई गरीब योजना से वंचित न रह जाए और मिलने वाली सरकारी सहायता इन लोगों तक समय से पहुंच सके। गरीबों के लिए कई तरह की योजनाएं चल रही हैं। जिसमें खाद्यान्न योजना से लेकर आवास एवं रोजगार योजनाएं शामिल हैं लेकिन कुछ क्षेत्र में कुछ गरीब ऐसे भी हैं जहां इन योजनाओं की आवाज नहीं पहुंच पा रही हैं है या फिर इन्हें जानबूझकर वंचित किया जा रहा है।

ऐसा ही एक मामला अमृतपुर तहसील क्षेत्र के ग्राम मंझा की मड़ेया का है। यह गांव प्रतिवर्ष गंगा की बाढ़ की चपेट में आकर बर्बाद हो जाता है यहां के रहने वाले लोग गरीब हैं और गरीबी से जूझ रहे हैं। इनके जीविकोपार्जन का साधन मजदूरी कृषि एवं पशुपालन है।



छप्पर में रह रहा गरीब परिवार।

अमृत विचार

यह लोग इन कार्यों से सिर्फ अपनी पेट की आग मुश्किल से बुझा पाते हैं। इन गरीबों तक आवास योजना का लाभ नहीं पहुंच पा रहा है जो बहुत जरूरी है। इस गांव के रहने वाले मुन्नु पुत्र मल्लिखे अभी तक आवास योजना से वंचित हैं। यह अपने नौ बच्चों के साथ टूटी-फूटी झोपड़ियों में पॉलिथीन तानकर रहने पर मजबूर हैं। कई बार इन्होंने ग्राम प्रधान से लेकर संपूर्ण समाधान दिवस में भी अपनी फरियाद की

और अधिकारियों के सामने अपनी समस्या को लेकर हाजिर हुए लेकिन किसी ने भी नहीं सुनी। यह गरीब एक अदद पक्के कमरे के लिए तरस रहा है। लेकिन प्रधानमंत्री और मुख्यमंत्री आवास योजना के चलते इस गरीब को कहीं से भी कोई राहत नहीं मिली और ना ही अभी तक आवास उपलब्ध कराया गया है। सवें करने वाली टीमें जाती हैं और ग्राम प्रधान से सकेटरी व लेखपाल के इशारे पर ही काम होता है।

न्यूज़ ब्रीफ

खेत पर रखा इंजन हुआ चोरी

बकेवर । क्षेत्र के नगलाबनी के सामने नाला के किनारे एक किसान के खेतों पर रखे इंजन को चोर चुरा ले गए । सुबह किसान जब खेत पर पहुंचा तो उसे इसकी जानकारी हुई । ग्राम नाला बनी निवासी किसान पूर्व सैनिक मुनेन्द्र सिंह ने जानकारी देते हुए बताया कि उनके खेतों पर खेतों में पानी लगाने के लिए नकपूक पर इंजन रखा हुआ था जिसे बीती रात चोर चोरी कर ले गये । इस बात की जानकारी सुबह उस समय हुई जब खेतों पर टहलने गया तो देखा तो इंजन गायब था । चोरी की इस घटना से लोगों में दहशत का माहौल बना हुआ है ।

पूर्व राष्ट्रपति कलाम की पुण्यतिथि मनाई

बकेवर । लॉर्ड मंदर पब्लिक स्कूल में पूर्व राष्ट्रपति भारत रत्न डॉ. एपीजे अब्दुल कलाम की पुण्यतिथि मनाई गई । इस कार्यक्रम के माध्यम से विद्यालय ने डॉ. कलाम के योगदान और उनके आदर्शों को याद किया और छात्रों को उनके जीवन से प्रेरणा लेने के लिए प्रोत्साहित किया । कार्यक्रम के दौरान, डॉ. कलाम की प्रतिमा पर पुष्प अर्पित किये गये । इस अवसर पर कार्यक्रम मे पूर्व भाजपा जिलाध्यक्ष गोपाल मोहन शर्मा, विद्यालय उप प्रबंधक डॉ. मोरीश प्रधानाचार्य ज्ञानदेव सिंह, विद्यालय के छात्रावास के छात्र और शिक्षक-शिक्षिकाएं सहित कोर्डिनेटर सुरेंद्र कुमार , शाशंक सिंह चौहान आदि शामिल थे।

प्रताप बने राम लीला कमेटी के अध्यक्ष

बकेवर । लखना कखे के एंतिहासिक रामलीला महोत्सव को संपन्न कराने के उद्देश्य से श्रीराम लीला समिति की बैठक में प्रताप सिंह पाल को दूसरी बार अध्यक्ष व सदीप पाल को महामंत्री पद के लिए चुना गया । इसके अलावा प्रदीप राजावत,रामू यादव, देवेन्द्र सिंह राजावत, जीतू सोनो को उपाध्यक्ष, जगजप कुशवाहा, अनमोल सिंह संगतन मंत्री, भोलू श्रीवास्तव,गोलू मिश्रा अभिषेक चौहान, निशान्त सोनी मंत्री, अरविंद पोरवाल सर्राफ सजीव त्रिपाठी सीनर चौहान, दिनेश वर्मा को सलाहकार,स्टेज प्रबंधक पिटू महाराज, रामानंद आदि को चुना गया । रामलीला 17 सितंबर को भव्य शिव बावत से प्रारंभ से प्रारंभ होकर पन्द्रह दिनों तक चलेगी । समापन भरत मिलाप के बाद होगा ।

दंपती के साथ की मारपीट

जसवंतनगर ।थाना क्षेत्र के ग्राम आलमपुर में शनिवार को एक दंपती के साथ मारपीट की ।पीड़ित विजय सिंह ने थाने में शिकायती पत्र देकर कार्रवाई की मांग की है । आरोप है कि पड़ोसियों ने उसके साथ मारपीट की जिसमें उसको चोटें आई । निरीक्षक रामसहाय सिंह का कहना है कि मामले की जांच की जा रही है, तहरीर के आधार पर उचित कार्रवाई की जाएगी।

ट्रेन से गिरकर यात्री हुआ घायल

इटावा ।थाना इकदिल क्षेत्र के अंतर्गत कोरी चौराहे के पास रेलवे ट्रैक पर किसी ट्रेन से गिरकर यात्री सखर अली पुत्र दीपल अंसारी निवासी अमरई कुकरान पूर्णिमा बिहार गम्भीर रूजू से घायल हो गया ।थाना इकदिल पुलिस ने घायल यात्री को उपचार के लिए जिला अस्पताल में भर्ती कराया। वहां पर मौजूद डॉक्टरों द्वारा उपचार किया जा रहा है।

ऊर्जा मंत्री के बयान की वैश्य समाज ने की निंदा

कार्यालय संवाददाता इटावा

अमृत विचार । प्रदेश के ऊर्जा एवं नगर विकास मंत्री अरविंद कुमार शर्मा द्वारा ऊर्जा विभाग के वरिष्ठ अधिकारियों के मध्य की बैठक में कहा कि 'यह कोई बनिया की दुकान नहीं, जो पैसा ले लो सामान नहीं दो' यह कोई साधारण वाक्य नहीं, बल्कि उनकी कुंठा और मानसिकता का चोतक है ।

भारतीय उद्योग व्यापार मंडल के जिला महामंत्री एवं विश्व जैन संगठन के जिलाध्यक्ष आकाशदीप जैन ने आरोप लगाते हुए कहा है कि ऊर्जा मंत्री एके शर्मा की यह टिप्पणी सामाजिक ताने बाने को तोड़ने वाली एवं प्रधानमंत्री के संकल्प सबका साथ ,सबका विकास, सबका प्रयास ,सब का विश्वास को भी कमजोर करके चोट पहुंचाने वाली है ।

भारतीय उद्योग व्यापार मंडल

कड़ी सुरक्षा के बीच 34 केंद्रों पर हुई परीक्षा

आरओ व एआरओ परीक्षा में 62 प्रतिशत अभ्यर्थी रहे अनुपस्थित ,शांतिपूर्वक संपन्न हुई परीक्षा

कार्यालय संवाददाता इटावा

अमृत विचार: रविवार को आरओ, एआरओ की परीक्षा कड़ी निगरानी के बीच 34 केंद्रों पर कराई गई। खास बात यह रही कि सिर्फ 38 फ़ीसदी परीक्षार्थियों ने ही की आरओ, एआरओ बनने में दिलचस्पी दिखाई जबकि बाकी के परीक्षार्थी परीक्षा देने ही नहीं आये।

जिले के 34 केंद्रों पर कुल मिलाकर 15,456 परीक्षार्थी परीक्षा के लिए पंजीकृत किए गए थे। इनमें से केवल 5920 ही परीक्षा देने के लिए पहुंचे, जो 38.31 फीसदी है। जबकि 9536 परीक्षार्थी परीक्षा देने के लिए नहीं आए। इनका प्रतिशत 61.69 होता है। इस परीक्षा को लेकर जिला प्रशासन ने काफी पहले से तैयारी कर ली थी और सभी केंद्रों पर पर्याप्त संख्या में पुलिस फोर्स को तैनात किया गया था। इसके साथ ही जिलाधिकारी शुभांत कुमार शुक्ला, वरिष्ठ पुलिस अधीक्षक ब्रजेश कुमार श्रीवास्तव व अन्य अधिकारी लगातार परीक्षा केंद्रों का निरीक्षण करते रहे। सुबह



सेविन हिल्स कालेज परीक्षा केंद्र का निरीक्षण के बाद लौटते डीएम व एसएसपी ।

9:30 बजे परीक्षा शुरू कराई गई लेकिन परीक्षा केंद्रों पर परीक्षार्थियों के पहुंचने का सिलसिला सुबह से ही शुरू हो गया था। मुख्य द्वार पर ही कड़ी तलाशी के बीच परीक्षार्थियों को अंदर जाने दिया गया।

शहर के साथ ही बकेवर, जसवंत नगर तथा भरथना में स्थित विद्यालयों को भी परीक्षा केंद्र बनाया गया था। सभी परीक्षा केंद्रों पर एक-एक अधिकारी को स्टैटिक मजिस्ट्रेट के रूप में तैनात

किया गया था। पूरी परीक्षा स्टैटिक मजिस्ट्रेट की देखरेख में कराई गई।

बकेवर संवाददाता के अनुसार इंटर कॉलेज बकेवर में प्रधानाचार्य अनिमेष वर्मा ने बताया कि रजिस्टर्ड 384 में से 142 परीक्षा देने आये। महेवा के लोकमान्य रूरल इंटर कॉलेज को परीक्षा केंद्र बनाया गया था। सुबह जनता डिग्री कालेज में एसडीएम चकरनगर वृद्धमानंद कठेरिया मजिस्ट्रेट के रूप में मौजूद रहे। परीक्षा केंद्र प्रभारी कार्यवाहक प्राचार्य डॉ नलिनी शुक्ला ने बताया



परीक्षा देकर वापस लौट रहे परीक्षार्थी ।

कि केंद्र पर 384 परीक्षार्थी रजिस्टर्ड थे जिसमें से 150 परीक्षार्थी ही परीक्षा देने आए। जनता विद्यालय इंटर कॉलेज बकेवर में प्रधानाचार्य अनिमेष वर्मा ने बताया कि रजिस्टर्ड 384 में से 142 परीक्षा देने आये। महेवा के लोकमान्य रूरल इंटर कालेज परीक्षा केंद्र प्रभारी प्रधानाचार्य एस एस त्रिपाठी ने बताया की परीक्षा में रजिस्टर्ड 480 में से 161 उपस्थित रहे। परीक्षा केंद्र पर मजिस्ट्रेट एसडीएम ताखा स्वेता

मिश्रा मौजूद रही।

जसवंतनगर संवाददाता के अनुसार क्षेत्र में चार केंद्र बनाए गए थे। जहां कड़ी सुरक्षा व्यवस्था के बीच परीक्षा सम्पन्न हुई।एरिस्टोटल वर्ल्ड स्कूल में 210 जीजीआईसी में 180, हिंदू विद्यालय में 218, श्री मुलायम सिंह इंटर कॉलेज में 143 परीक्षार्थी उपस्थित रहे। इन चारों परीक्षा केंद्रों पर 1944 परीक्षार्थी रजिस्टर्ड थे।जिसमें 1193 परीक्षार्थी अनुपस्थित रहे।

नगर संकीर्तन यात्रा में बरसे फूल

कार्यालय संवाददाता इटावा

अमृत विचार: अखिल भारतीय श्री राधा माधव संकीर्तन मंडल इटावा शाखा के तत्वावधान में माह के अंतिम रविवार को निकाली जाने वाली नगर संकीर्तन यात्रा कोठी कटरा टेकचंद स्थित गीता देवी पत्नी स्व. शिवनाथ शक्कर वाले के निवास से बड़े ही धूमधाम एवं गाजे बाजे के साथ निकाली गई। यात्रा मार्ग में घर घर भक्त श्रद्धालुओं ने पुष्प वर्षा कर भगवान श्री राधा माधव युगल सरकार की आरती उतारी और प्रसाद वितरण किया।

पूर्व निर्धारित कार्यक्रमानुसार मंडल से जुड़े सदस्यगण और यात्रा में विशिष्ट अतिथि के रूप में पधारे सनातन धर्म प्रचारक पं. मनुपुत्रदास अपने साधक शिष्यमंडल के साथ प्रातःकाल यात्रा के यजमान उक्त अग्रवाल परिवार के आवास पर पहुंचे, जहां श्री राधामाधव युगल सरकार एवं पधारे हुए सभी भक्त



संकीर्तन यात्रा में शामिल भक्तगण ।

● घर घर उतारी गई युगल सरकार की आरती

श्रद्धालुओं का स्वागत किया गया, इसके बाद युगल सरकार का डोला कांधे पर रखकर श्री हरिनाम संकीर्तन के साथ जयघोष कर यात्रा आरम्भ हुई जो अकालगंज, छैराहा, करनपुरा मार्ग, पंसारी टोला, पचराहा क्षेत्र के गली मार्गों से ढोल नगाड़े बजाते हुए भ्रमण करते निकली, जहां रास्ते में पड़ने वाले घरों के भक्त श्रद्धालुओं ने जमकर पुष्प वर्षा की तथा श्री राधा माधव युगल सरकार भगवान की

युवक ने फांसी लगाकर की

आत्महत्या

इटावा ।थाना फ्रेंड्स कालोनी क्षेत्र के अंतर्गत एकता कालोनी में एक युवक ने फांसी लगाकर आत्महत्या कर ली। घटना से परिजनों में कोहराम मच गया। वहीं मौके पर पहुंची पुलिस ने जांच पड़ताल करने के बाद शव को पोस्टमार्टम के लिये भेजा। जानकारी के अनुसार थाना फ्रेंड्स कालोनी क्षेत्र के अंतर्गत एकता कालोनी निवासी अंशुल कुमार तिवारी 23 वर्ष पुत्र कृष्ण कुमार तिवारी ने किसी बात से नाराज होकर फांसी लगाकर आत्महत्या कर ली। घटना से मुतक के परिवार में कोहराम मच गया। सूचना पाकर आसपास के लोगों सहित थाना फ्रेंड्स कालोनी पुलिस मौके पर पहुंची और शव को कब्जे में लेकर पोस्टमार्टम के लिए भेज दिया।

उत्त्लास व उत्साह

जायंट्स ग्रुप ने आयोजित किया हरियाली तीज उत्सव, जमकर थिरकीं मैत्री सदस्य

स्मिता ने जीता तीज क्वीन का खिताब

कार्यालय संवाददाता इटावा

अमृत विचार : जायंट्स ग्रुप ऑफ इटावा मैत्री ने सौंदर्य और प्रेम के त्योहार हरियाली तीज को बड़ी आस्था और उमंग के साथ मनाया। मैत्री सदस्यों ने पूरे साज श्रृंगार और पारम्परिक परिधानों के साथ त्योहार मनाया कार्यक्रम में सबका तिलक वंदन करके और सावन के उपहार स्वरूप खिंदी का पत्ता और मेहदी के कोन देकर स्वागत किया गया। कार्यक्रम का शुभारंभ पर गणेश, शिव पार्वती, राधा कृष्ण के भजनों की शानदार प्रस्तुति रमा यादव, पूनम और वर्षा चौबे ने दी।

ऋतु अग्रवाल व डॉ तुषी यादव ने कविता की। कार्यक्रम की आयोजक प्रेरणा, शीतल माहेश्वरी, प्रीती जैन और एकता बंसल ने कई गेम्स और हाउजी खिलवाई तथा सभी



हरियाली तीज कार्यक्रम में मौजूद महिलायें।

● महिलाओं को उपहार देकर किया गया सम्मानित

विजेताओं को पुरस्कार भी दिए गए। विजेता नीतिमा गुप्ता, सोमिका वर्मा, सोमा केसरवानी, किरन गुप्ता, सोमा किन्दा, स्मिता यादव, अरुणा शर्मा को पुरस्कार देकर सम्मानित

किया गया।

हरियाली तीज कार्यक्रम में स्मिता यादव को तीज क्वीन का खिताब दिया गया। कार्यक्रम में सारिका अग्रवाल, प्रीती जैन, शीतल माहेश्वरी, अपर्णा अग्रवाल, नीतिमा गुप्ता, पूनम शर्मा, अरुणा सिंह ,ममता केसरवानी, वर्षा चौबे,

प्रेरणा जैन, यति यादव, स्वीटी वर्मा सावन के गानों पर नृत्य किया। कार्यक्रम में राजश्री वर्मा, राजरानी अरोरा, कमलेश यादव, तारा यादव, कल्पना राय, रश्मि पालीवाल, डॉ श्रीति सिन्हा, छाया सिंह, स्वेता अग्रवाल, जागृति अग्रवाल, विदुषी पालीवाल जैन मौजूद रहीं।

ताइक्वांडो में इटावा के खिलाड़ियों का रहा दबदबा



ताइक्वांडो प्रतियोगिता में पदक विजेता छात्र-छात्राएं ।

अमृत विचार

कार्यायल संवाददाता इटावा

अमृत विचार: ताइक्वांडो के खिलाड़ियों ने सीबीएसई जोनल ताइक्वांडो प्रतियोगिता में अपना असाधारण प्रदर्शन करते हुए चार स्वर्ण दो रजत तथा 2 कांस्य पदक अपने नाम किए। यह जोनल प्रतियोगिता नानक पब्लिक स्कूल, जौनपुर में आयोजित हुई।

इसमें वैश्‍नवी यादव ने जी.सी. जीनियस पब्लिक स्कूल से स्‍वर्ण, संत विवेकानंद इंटर कॉलेज से आराध्‍या सिंह ने स्‍वर्ण, सुदि‍ति ग्लोबल एकेडमी से अभिनव कुशवाहा और अनमोल वर्मा ने स्‍वर्ण पदक जीता। वहीं सेंट मेरी इंटर कॉलेज से अदम्य ने रजत और

थियोसोफिकल इंटर कॉलेज से रुद्रप्रभात सिंह ने रजत पदक, ए.पी.एस. स्कूल से कुनाल ने कांस्य और सेंट मेरी से अपरिमेय गुप्ता ने कांस्य पदक जीता। इटावा ताइक्वांडो के महासचिव हिमांशु यादव ने बताया कि सभी स्‍वर्ण और रजत पदक विजेता खिलाड़ी सीबीएसई राष्ट्रीय ताइक्वांडो प्रतियोगिता में प्रतिभाग करेंगे।

कोषाध्यक्ष नबीला ने बताया कि उनके चार खिलाड़ी सानिध्‍य, शौर्य सिंह, अविघ्न यादव और जैस्मिन ने सीधे नेशनल के लिए जगह बनाई है। खिलाड़ियों की उपलब्धि पर प्रशिक्षक हरगोविंद सिंह, श्यामजी सक्सेना और मीडिया प्रभारी तरुण रंजन गुप्ता ने बधाई दी।

पूर्व सैनिक के निधन पर ग्रामीणों ने जताया शोक

जसवंतनगर । क्षेत्र के गांव पडरपुरा निवासी पूर्व सैनिक रविन्द्र सिंह भूरे का रविवार सुबह इलाज के दौरान गुरुग्राम के एक निजी अस्पताल में निधन हो गया। वे 40 वर्ष के थे और लंबे समय से बीमारी से जूझ रहे थे। उनके निधन की खबर से पूरे क्षेत्र में शोक की लहर दौड़ गई। वह अपने पीछे पत्नी रबी, दो बेटीयांलक 10 वर्ष, पायल 7 वर्ष, और एक पुत्र डुग्गु 5 वर्ष का छोड़ गए। उनकी वृद्ध माता विमला देवी का रो-रोकर बुरा हाल था। पूर्व सैनिक की अंतिम यात्रा में सैनिक प्रकोष्ठ कानपुर मंडल प्रभारी जयवीर सिंह यादव अपनी टीम के सदस्यों के साथ शामिल हुए और उन्हें सैनिक सम्मान के साथ अंतिम विदाई दी गई। पूर्व सैनिक के निधन पर क्षेत्र के तमाम नेता, व्यापारी और सभ्रांत लोग उनके घर पर ढांडस बंधाने पहुंच गये।

वीपी सिंह बने सैफई प्रेस क्लब अध्यक्ष



प्रेस क्लब इटावा के सदस्यों को आई कार्ड देते डीबीए महामंत्री देवेद्र पाल सिंह ।

● प्रेस क्लब इटावा ने पत्रकारों को वितरित किए आई कार्ड व बीमा

एसोसिएशन के महामंत्री देवेंद्र पाल उपस्थित रहे। विशिष्ट अतिथि के रूप में इस्लामिया इंटर कॉलेज के प्रवक्ता कुश चतुर्वेदी ने सहभागिता की। कार्यक्रम में प्रेस क्लब इटावा के सदस्यों को बीमा प्रमाणपत्र व सदस्यता आईडी कार्ड वितरित किए गए। प्रेस क्लब के महामंत्री विशुन चौधरी, उपाध्यक्ष महेंद्र सिंह चौहान, वीरेश मिश्रा एवं वरिष्ठ सदस्य रामनाथ सिंह यादव ने यह वितरण संपन्न कराया। प्रेस क्लब इटावा के प्रत्येक सदस्य को तीन लाख रुपये का दुर्घटना बीमा कवर प्रदान करता है। कार्यक्रम के अंत में प्रेस क्लब इटावा के अध्यक्ष दिनेश शाक्य ने सभी पदाधिकारियों और पत्रकारों का आभार प्रकट करते हुए कार्यक्रम के समापन की घोषणा की। इस अवसर पर वरिष्ठ पत्रकार ब्रजेश शुक्ला, संजय सक्सेना आदि रहे।

हड्डी रोग चिकित्सकों को दिया गया विशेष प्रशिक्षण

संवाददाता सैफई इटावा

अमृत विचार

उत्तर प्रदेश आयुर्विज्ञान विश्वविद्यालय,में घुटनों की लिंगामेंट इंजरी और स्पोर्ट्स इंजरी के उपचार के लिए दूरबीन सर्जरी (अर्थ्रोस्कोपी) पर आधारित यू.पी.ओ.ए. स्पेशल कोर्स का दो दिवसीय आयोजन संपन्न हो गया। विश्वविद्यालय के ऑडिटोरियम में आयोजित इस विशेष शैक्षणिक कार्यक्रम में देशभर से 50 से अधिक विशेषज्ञ चिकित्सकों और लगभग 150 हड्डी रोग चिकित्सकों ने प्रतिभाग किया। कार्यक्रम का उद्घाटन कुलपति प्रो. डॉ पी.के. जैन, एम्स भोपाल के निदेशक डॉ. अजय सिंह, इंडियन ऑर्थोपेडिक एसोसिएशन के अध्यक्ष डॉ. अनुप अग्रवाल, यू.पी.ओ.ए. अध्यक्ष डॉ. पियूष मिश्रा, अध्यक्ष-निर्वाचित डॉ. संतोष सिंह, यू.पी.ओ.ए. सचिव

● उत्तर प्रदेश आयुर्विज्ञान विवि में हुआ आयोजन

डॉ. अमित जैसवाल, एसओए अध्यक्ष डॉ. आर.एस. यादव और आयोजन अध्यक्ष व हड्डी रोग विभागाध्यक्ष डॉ. सुनील कुमार ने दीप प्रज्वलन कर संयुक्त रूप से किया। आयोजन सचिव डॉ. हरीश कुमार तथा डॉ. अजय राजपूत की सक्रिय भूमिका कार्यक्रम के संचालन में रही। यह सम्मेलन सैफई ऑर्थोपेडिक एसोसिएशन (एसओए) एवं विश्वविद्यालय के हड्डी रोग विभाग के संयुक्त तत्वावधान में आयोजित हुआ। कुलपति डॉ. पी.के. जैन ने कहा कि विश्वविद्यालय, में स्पोर्ट्स इंजरी और जोड़ों की समस्याओं के लिए आधुनिक दूरबीन सर्जरी की उन्नत सुविधाएं पहले से ही उपलब्ध हैं।

न्यूज़ ब्रीफ

बाइक सवार ने मारी टक्कर, युवक घायल

अछल्दा (औरैया)।थाना क्षेत्र के ग्राम खजुरिया पूर्वी मौजा दशहरा निवासी देवेश कुमार (20 वर्ष) पुत्र प्रताप नारायण राजपूत रविवार को अछल्दा से अपनी साइकिल से घर लौट रहा था।जैसे ही वह अछल्दा-सेऊपुर मार्ग पर स्थित वीरपुर मोड़ के पास पहुंचा, उसकी साइकिल की चैन उतर गई।देवेश सड़क किनारे खड़े होकर चैन चढ़ा ही रहा था, तभी पीछे से तेज रफ्तार बाइक सवार ने जोरदार टक्कर मार दी और मौके से भाग निकला।घटना में युवक गंभीर रूप से घायल हो गया।सड़क किनारे पड़े घायल को देखकर परिजनो ने डायल 112 पर सूचना दी।सूचना मिलते ही हवालदी 112 पुलिस स्टेशन मौके पर पहुंची और तत्काल अपनी सरकारी गाड़ी से घायल को सीएचसी अछल्दा पहुंचाया।जहां मौजूद डॉक्टर अमरदीप चोहरी ने प्राथमिक उपचार कर घायल की हालत गंभीर देख उसे जिला अस्पताल चिचौली रेफर कर दिया।घायल के पिता प्रताप नारायण ने बताया कि दुर्घटना करने वाली बाइक का नंबर नोट कर लिया गया है, जिसे पुलिस को सौंपा जाएगा।

युवक की ट्रेन से कटकर मौत

अछल्दा (औरैया)।दिल्ली-हावड़ा रेल मार्ग पर अज्ञात युवक की ट्रेन से कटकर दर्दनाक मौत हो गई।यह घटना शुक्रवार की शाम घनारा और साहो रेलवे स्टेशन के बीच की घटना बताई जा रही है।मृतक युवक की उम्र लगभग 28-32 वर्ष के बीच मानी जा रही है।उसने मकसूर रंग की शर्ट और काली पैंट पहन रखी थी।जांचकर्ता के अनुसार युवक के हाथ पर किसी का नाम गुदा हुआ है, जिससे उनकी पहचान में मदद मिल सकती है।घटना की जानकारी मिलते ही जीआरपी और स्थानीय पुलिस मौके पर पहुंची और शव को कब्जे में लेकर शिनाख्त कराने की कोशिश शुरू कर दी है।शव को पोस्टमार्टम के लिए भेज दिया गया है।

ट्रेक पर शराब के नशे में लेटने वाला दबोचा

अछल्दा (औरैया)।दिल्ली-हावड़ा रेल मार्ग के रेलवे स्टेशन अछल्दा की रेलवे क्रासिंग 13 बी निकट अप रेलवे ट्रेक पर एक युवक नशे की हालत में बाइक से आकर अप रेलवे ट्रेक के बीच करीब 10 मिनट तक अप ट्रेक पर लेटा रहा।इस दौरान वह कभी उठता, चिल्लाता और फिर लेट जाता था।जिसका वीडियो सोशल मीडिया पर वायरल होने पर रेलवे सुरक्षा बल फफूंद थाना ने जिसका संज्ञान लेते हुए सहायक उपनिरीक्षक मुकेश कुमार ने फोर्स के साथ जांच पड़ताल के दौरान मुखबिर खास की सूचना पर वीडियो में दिख रहे व्यक्ति को पहचान उदय प्रताप पुत्र सुमित नारायण निवासी नगला अधियारी थाना फफूंद को गिरफ्तार कर न्यायालय में पेश किया है।

आरोपी गिरफ्तार

औरैया।फफूंद थाना में तैनात उप निरीक्षक तेजबहादुर सिंह ने वारंटी आरोपी गौरव निवासी सेहुदपुर थाना फफूंद को गिरफ्तार कर न्यायालय में पेश किया है।

वांछित आरोपी गिरफ्तार

औरैया।उप निरीक्षक सुरेन्द्र कुमार ने वांछित आरोपी अमित कुमार यादव उर्फ कौंचे पुत्र अनामप्रकाश उर्फ रामप्रकाश निवासी ग्राम वैसुनगर पांच बजे दिबियापुर को गिरफ्तार किया है।

संदिग्ध परिस्थितियों

में युवक की मौत

औरैया।कोतवाली क्षेत्र के भूरेपुर गांव में एक 20 वर्षीय युवक की अचानक उल्टी होने के बाद मौत हो गई।युवक की हालत बिगड़ते देख परिजनो ने उसे सीएचसी में भर्ती कराया।यहां पर डॉक्टरों ने उसे मृत घोषित कर दिया।

विकास राजपूत की शादी इटावा के बाबा का नगरा गांव की सरिता के साथ दो माह पूर्व 28 मई 2025 को हुई थी।शुक्रवार रात को खाना खाकर पत्नी के साथ सोने गए विकास को सुबह लगभग पांच बजे अचानक उल्टी होने लगी।लगातार उल्टी होने पर घबराए परिजन उसे दिबियापुर सीएचसी ले गए।वहां से डॉक्टरों ने उसे चिचौली रेफर कर दिया।चिचौली के बावजूद, यहां स्थानीय प्रशासन की उदासीनता देखने को मिल रही है, जिससे उनके आदेशों की खुलेआम अवहेलना हो रही है।

उत्तर प्रदेश के मुख्यमंत्री योगी आदित्यनाथ ने राज्यभर में अवैध पार्किंग स्टैंड और अनाधिकृत वाहनों के खिलाफ लगातार

क्रैश बैरियर चोरी करने में 9 गिरफ्तार

आरोपी रेकी करने के बाद घटना करते थे, पुलिस टीम को 25 हजार रुपये का इनाम

कार्यालय संवाददाता, औरैया

अमृत विचार।हाईवे से क्रैश बैरियर चोरी करने वाले 9 आरोपियों को पुलिस ने गिरफ्तार किया है।17 जुलाई को प्रांतीय खंड लोक निर्माण विभाग औरैया के अधिशासी अभियंता अमर सिंह ने थाना दिबियापुर में लिखित सूचना दी थी।पुलिस ने आरोपियों को न्यायालय में पेश किया है।

थाना में दर्ज कराई रिपोर्ट में अधिशाषी अभियंता ने बताया कि समाधानपूर्वा से नवप्रस्तावित मेडिकल कॉलेज होते हुए ककोर-कंचौसी मार्ग पर लगभग 600 मीटर लंबा क्रैश बैरियर अज्ञात लोगों द्वारा चोरी कर लिया गया है।इस पर थाना दिबियापुर में मुकदमा दर्ज किया गया।26 जुलाई को थाना दिबियापुर, स्वाट और सर्विलांस की संयुक्त टीम ने मुखबिर की



पुलिस की गिरफ्त में आरोपी।

अमृत विचार

सूचना पर कानपुर नगर के परम पुरवा जुही स्थित एक फैक्ट्री से 9 आरोपियों को गिरफ्तार किया।आरोपियों के नाम विनोद कुमार सोनकर उर्फ वीके, निजामुद्दीन मंसूरी उर्फ रमजान, विशाल संखवार, ऋषभ सोनकर, नीशू सोनकर, शिवा पाल, मनोष कुमार, अभिषेक संखवार और प्रदीप कुमार

उर्फ छोटू हैं।पुलिस ने आरोपियों के पास से 65 साबुत और 380 टुकड़े मेटल क्रैश बैरियर (लोहा) बरामद किए।साथ ही घटना में प्रयुक्त एक स्कूटी, मोटरसाइकिल और एक टाटा टुक (डीसीएम) भी जब्त किया गया।पूछताछ में आरोपी निजामुद्दीन ने बताया कि चोरी का प्लान विनोद उर्फ वीके बनाता था।

स्थानांतरण होने पर तहसीलदार को दी गई भावभीनी विदाई

संवाददाता, बिधूना, औरैया

अमृत विचार।यूं तो समाज से लेकर संस्थानों, विभागों में हर कोई अपना अपना कार्य कर राष्ट्र निर्माण में अपनी भूमिका का निर्वहन कर रहा है।लेकिन कुछ ऐसे व्यक्तित्व भी होते हैं जो अपनी कार्यप्रणाली ईमानदारी के चलते समाज से लेकर संस्थाओं के लिए प्रेरणा का स्रोत बन जाते हैं।

ऐसे ही व्यक्तित्व के धनी बिधूना तहसील में दूसरी बार पुनः कार्यरत हुए जनपद लखीमपुर निवासी तहसीलदार जितेश वर्मा के कार्यकाल को अपने जीवन के कर्मठता की उनके स्थानांतरण पर आयोजित एक विदाई समारोह में जमकर चचापें हुईं।इस अवसर पर तहसील के कर्मचारियों से लेकर अधिकारी सभी भावुक हो गए।उप जिलाधिकारी गरिमा सोनकिया ने कहा कि तहसीलदार जितेश वर्मा से उन्हें बहुत कुछ सीखने को मिला है।उनके साथ कार्य व्यवहार के दौरान उन्हें कभी कोई समस्या नहीं

टुक उसका था और उसके साथी विनोद कुमार और ऋषभ स्कूटी व मोटरसाइकिल से रेकी करते थे।चोरी के पैसे वे आपस में बांट लेते थे।आरोपियों ने स्वीकार किया कि उन्होंने 15-16 जुलाई की रात दिबियापुर में मेडिकल कॉलेज रोड पर लगे लोहे के क्रैश बैरियर को चोरी किया था।इसे टुक नंबर में लादकर बेचने के लिए लाए थे।इससे पहले भी एक महीने पहले उरई में टोल प्लाजा के पास चमारी नाला, रिलायंस क्रॉसिंग, सेंगुर नदी पुल/अंडरपास के पास से भी कई सैकड़ों क्रैश बैरियर चोरी कर चुके थे।ये चोरियां लगभग 40 किलोमीटर की दूरी में अलग-अलग दिनों में की गईं।एसपी अभिजीत आर शंकर ने इस मामले में सफलता हासिल करने वाली पुलिस टीम को 25 हजार रुपये के इनाम की घोषणा की है।



तहसीलदार को विदाई देती एसडीएम गरिमा सोनकिया।

अमृत विचार

हुई।तहसीलदार जितेश वर्मा ने दो बार के कार्यकाल में कर्मचारियों अधिकारियों के साथ बिताए गए कार्यकाल को अपने जीवन के महत्वपूर्ण पल बताए।उन्होंने सभी से अपने अपने कार्यों को निष्ठा ईमानदारी और लान से किये जाने को कहा।कहा व्यक्ति का आचरण और व्यवहार ही उसे अच्छा बुरा बनाता है।उन्होंने समाज के लोगों से भी कहा कि इधर-उधर भटकने के बजाय अपने जायज काम के लिए स्वयं प्रशासन में बैठे अधिकारियों के समक्ष जाकर अपनी बात रखें,

माइनर की बंद जल आपूर्ति से किसानों की फसलें सूखने की कगार पर

संवाददाता, फफूंद (औरैया)

अमृत विचार।फफूंद क्षेत्र के ग्राम कोठीपुर माइनर की जल आपूर्ति व्यवस्था विगत कई महीनों से बाधित है।इस कारण निचले क्षेत्रों में बसे सैकड़ों किसानों की फसलें जल संकट के कारण बर्बाद होने लगी हैं।प्रशासनिक उपेक्षा और विभागीय लापरवाही से त्रस्त किसानों की इस गंभीर समस्या को लेकर राष्ट्रीय कोरी/कोली जागृति महासभा, नई दिल्ली के जिलाध्यक्ष बेचे लाल कोरी ने शनिवार को थाना समाधान दिवस, बिधूना तहसील महेवा में एक गंभीर और ठोस ज्ञापन सौंपा।ज्ञापन में बताया गया कि कोठीपुर माइनर ब्रांच की जगह संख्या-2 पर कुछ दबंगों ने जबरन मिट्टी और अवैध सामग्री से बाँध बनाकर पानी की सप्लाय रोक दी है, जिससे आगे की सिचाई नालियों में पानी नहीं



ज्ञापन देते संगठन के पदाधिकारी।

अमृत विचार

पहुंच रहा है।यह कार्य जानबूझकर किया गया है ताकि कुछ विशेष खेतों को पानी मिले और बाकी किसान वंचित रह जाएं।किसानों का कहना है कि माइनर में पानी न आने की वजह से मक्का, अरहर, धान, उड़द जैसी फसलें पूरी तरह सूखने लगी हैं।कृषि आधारित जीवन जीने वाले ग्रामीणों के सामने अब आर्थिक

संकट गहराने लगा है।बेचे लाल कोरी, जो वर्षों से समाज के किसानों और मजदूर वर्ग के अधिकारों के लिए आवाज उठाते रहे हैं, उन्होंने कहा कि पानी पर कुछ लोगों का एकाधिकार करना संविधान के खिलाफ है।जल की समान वितरण व्यवस्था ही गांवों के जीवन और कृषि की रीढ़ है।

63 फीसदी ने छोड़ दी आरओ, एआरओ परीक्षा

कार्यालय संवाददाता, औरैया

●पंजीकृत 7776 अभ्यर्थियों के सापेक्ष महज 2872 रहे उपस्थित

अमृत विचार।जिले में 18 परीक्षा केंद्रों पर समीक्षा अधिकारी व सहायक समीक्षा अधिकारी की परीक्षा संपन्न कराई गई।इस परीक्षा में पंजीकृत अभ्यर्थियों के सापेक्ष 63 फीसदी अनुपस्थित रहे।18 केंद्रों पर पंजीकृत 7776 अभ्यर्थियों के सापेक्ष महज 2872 ने परीक्षा दी।जिले के 18 परीक्षा केंद्रों पर समीक्षा अधिकारी व सहायक समीक्षा अधिकारी की परीक्षा को लेकर 7776 अभ्यर्थी पंजीकृत थे।ये परीक्षा एक पाली में सीसीटीवी की निगरानी में कराई गई।इस पाली में सुबह 9:30 बजे से 12:30 बजे तक चली।परीक्षा केंद्रों के बाहर सुबह से ही अभ्यर्थियों का जमावड़ा रहा।जिन्हें बारी बारी गहन तलाशी के बाद अंदर जाने दिया गया।यहां पर महिला अभ्यर्थियों के दुपट्टे और पुरुष अभ्यर्थियों के धूप से से बचाव वाले चश्मे तक उतरवाए गए।जिले के कुल 18 परीक्षा केंद्रों पर पंजीकृत 7776 अभ्यर्थियों के सापेक्ष 2872 ने परीक्षा दी।वहीं 4904 अभ्यर्थी अनुपस्थित रहे, जिन्होंने परीक्षा छोड़ दी।



परीक्षा केंद्र का निरीक्षण करते डीएम डा. इंद्रमणि त्रिपाठी व एसपी अभिजीत आर शंकर।

देवकली मंदिर में जलाभिषेक के लिए कांवड़िये हुए रवाना

संवाददाता, फफूंद, औरैया

अमृत विचार।रविवार को फफूंद नगर एवं ग्रामीण श्रद्धालु अपने-अपने बाइक से ब्रह्मरूप से गंगाजल लाकर देवकली के महाकालेश्वर मंदिर पर जला अभिषेक कर कांवरिया कांवर चढ़ाएंगे।डीजे की धुन के साथ बम-बम भोले, हर-हर महादेव के जयकारे लगाते हुए अपने धुन में मस्त कांवरिया कांवर लेकर घर से निकले।सावन के तृतीय सोमवार पर देवकली के महाकालेश्वर मंदिर पर हजारों श्रद्धालु जला अभिषेक कर प्रसाद चढ़ाकर अपनी-अपनी मन्तने मांगते हैं।फफूंद के मोहल्ला मोतीपुर, बाबा का पुरवा, तिवारीयन, ताहरपुर कटरा मनेपुर, कंचा टीला, नई बस्ती

जल चढ़ाकर किया

बाबा का अभिषेक

औरैया।सावन माह में शिवभक्तों का उत्साह चरम पर नजर आया।सिंधीरामपुर से गंगाजल भरकर टिंकू कुशवाह, संजेश, विष्णु, विजय राठौर, राघवेंद्र, सन्ती और रामजी ने डाक कांवड़ के साथ ऐतिहासिक देवकली मंदिर पहुंचकर भगवान भोलेनाथ का जलाभिषेक किया।

भोले भक्त पूरे मार्ग में हर-हर महादेव और बोल बम के जयकारों के साथ झूमते हुए चले।मंदिर परिसर में पहुंचते ही श्रद्धालुओं ने पूजा-अर्चना कर बाबा से अपने परिवार और समाज की सुख-समृद्धि की कामना की।श्रावण मास के इस पावन अवसर पर देवकली मंदिर में भक्तों की भारी भीड़ उमड़ पड़ी।भक्तों ने बताया कि सावन में बाबा भोलेनाथ को जल अर्पण करने से विशेष पुण्य की प्राप्ति होती है।मंदिर में सुरक्षा और व्यवस्था रही।



बैठक के दौरान चर्चा करते संगठन के पदाधिकारी।

अमृत विचार

भाकियू टिकैत ने संगठन को मजबूत बनाने पर की चर्चा

संवाददाता, अजीतमल, औरैया

अमृत विचार।कस्बा बाबरपुर में स्थित प्रिया मैरिज होम में भारतीय किसान यूनियन टिकैट संगठन की बैठक संपन्न हुई।राष्ट्रीय महासचिव राजवीर सिंह ने बताया कि किसानों की समस्याओं को लेकर हमारा संगठन हर संभव मदद करता है और किसान संबंधी जो भी समस्याएं हैं।जैसे केवाईसी राशन कार्ड जल की समस्या खाद

समस्या सारी समस्याओं को हम लोग पूर्णतः और निष्पक्ष समस्याओं का निवारण कराते हैं।राष्ट्रीय महासचिव राजवीर सिंह ने कहा कि मेरा संगठन सबसे पुराना संगठन है टिकैट संगठन है।इस मौके पर राजपाल शर्मा, बैजनाथ अवस्थी, रमेश सिंह यादव, रवि प्रताप सिंह व जिलाध्यक्ष विपिन राजपूत, ध्यान सिंह राजपूत ब्लाक अध्यक्ष केशव यादव आदि लोग मौजूद रहे।

दिबियापुर में पिता-पुत्री ने छात्रा से की मारपीट, वीडियो वायरल

संवाददाता, दिबियापुर (औरैया)

अमृत विचार।फफूंद रेलवे स्टेशन से उतरकर परीक्षा केंद्रों की ओर जा रहे परीक्षार्थियों के बीच उस समय हड़कंप मच गया जब आपसी कहासुनी मारपीट में बदल गई।बताया जा रहा है कि एक पक्ष में परीक्षा देने आई एक युवती और उसके पिता शामिल थे, जबकि दूसरे पक्ष में एक छात्रा और महिला मौजूद थी।

प्रत्यक्षदर्शियों के अनुसार, पहले महिला के बीच झगड़ा हुआ।इसके बाद युवक ने एक युवती से मारपीट कर दी।घटना का वीडियो राहगीरों ने बना लिया जो अब सोशल मीडिया पर तेजी से वायरल हो रहा है।यह पूरा घटनाक्रम दिबियापुर



मारपीट के वायरल वीडियो के फुटेज।

अमृत विचार

●दूसरी और महिला और पुरुष के बीच भी हुई हाथापाई, स्टेशन रोड पर हंगामा

थाना क्षेत्र के स्टेशन रोड का बताया जा रहा है, जहां भीड़भाड़ के बीच

हुए विवाद ने अफरातफरी मचा दी।मारपीट में कुछ लोगों को हलकी चोटें भी आई हैं।फिलहाल पुलिस वायरल वीडियो की जांच कर रही है और मामले की गुप्ति के लिए दोनों पक्षों से पूछताछ की जा रही है।

अनदेखी

मुख्यमंत्री के आदेशों की अवहेलना से दुकानदार परेशान

अवैध ऑटो स्टैंड जाम का कारण, कार्रवाई की मांग

संवाददाता, फफूंद (औरैया)

अमृत विचार।नगर फफूंद में अवैध ऑटो स्टैंड का जाल दुकानदारों के लिए मुसीबत बन गया है।सड़कों पर बेतरतीब खड़े ऑटो और ई-रिक्शा न केवल जाम की समस्या पैदा कर रहे हैं, बल्कि ग्राहकों की आवाजाही में भी बाधा डाल रहे हैं, जिससे स्थानीय दुकानदार बुरी तरह प्रभावित हैं।मुख्यमंत्री योगी आदित्यनाथ द्वारा अवैध पार्किंग और स्टैंड के खिलाफ सख्त कार्रवाई के स्पष्ट निर्देशों के बावजूद, यहां स्थानीय प्रशासन की उदासीनता देखने को मिल रही है, जिससे उनके आदेशों की खुलेआम अवहेलना हो रही है।

उत्तर प्रदेश के मुख्यमंत्री योगी आदित्यनाथ ने राज्यभर में अवैध पार्किंग स्टैंड और अनाधिकृत वाहनों के खिलाफ लगातार



सड़क पर आड़े-तिरछे खड़े इगमामार वाहन।

अमृत विचार

अभियान चलाने के निर्देश दिए हैं।उन्होंने स्पष्ट किया है कि ऐसे स्टैंड को 48 घंटे के भीतर हटया जाए और ऐसा न करने वाले संचालकों पर गैंगस्टर एक्ट जैसी कड़ी कार्रवाई की जाए, साथ ही उनकी आदित्यनाथ ने राज्यभर में अवैध पार्किंग स्टैंड और अनाधिकृत वाहनों के खिलाफ लगातार

और यातायात को सुगम बनाने के लिए यह आवश्यक है कि कोई भी वाहन अवैध रूप से खड़ा न हो।इसके बावजूद, फफूंद में स्थिति जस की तस बनी हुई है।स्थानीय दुकानदारों का कहना है कि उनके दुकानों के सामने ही ऑटो और ई-रिक्शा का जमावड़ा लगा रहता

न्यूज ब्रीफ

पुराने विवाद को लेकर दो पक्ष आपस में भिड़े

मुस्करा(हमीरपुर)। कस्बे के छह थोक मोहल्ले में दो पक्ष आपस में भिड़ गए । माली गलीज के साथ जमकर लात चूते चले। झगड़े के पीछे पुराने विवाद की बात कही जा रही है। थाना प्रभारी निरीक्षक योगेश तिवारी ने बताया कि शनिवार शाम कस्बे के छह थोक निवासी आदिल पुत्र उमर, कामिल पुत्र उमर, नौशे, मुन्ना पुत्र बबलू का विवाद शाहिद उर्फ राजू पुत्र अब्दुल मजीद, अख्तर पुत्र अब्दुल मजीद से पुराने किसी विवाद को लेकर हो गया था। जिस पर दोनों पक्षों ने एक दूसरे के साथ गाली गलौज करते हुए मारपीट कर दी। दोनों पक्ष प्रार्थना पत्र लेकर थाने आए थे। जिस पर दोनों तरफ से रिपोर्ट दर्ज कर मामले की जांच की जा रही है।

पार्टी के जिला अध्यक्ष बने संजय श्रीवास

हमीरपुर। रविवार को शहर के नगर पालिका स्थित रैन बसेरा में अपनी जनता पार्टी के राष्ट्रीय महासचिव दिलीप चौधरी, प्रदेश महासचिव रत्नाकर मोर्य एवं युवा मोर्चा के राष्ट्रीय अध्यक्ष/ पूर्व विधायक बृजेश प्रजापति की अध्यक्षता में बैठक आहूत हुई। जिसमें सर्वसम्मति से संजय श्रीवास को जिलाध्यक्ष घोषित किया गया। जिलाध्यक्ष बनने पर पार्टी के कार्यकर्ताओं ने फूल मालाओं से संजय श्रीवास का स्वागत किया। वहीं नव नियुक्त जिलाध्यक्ष ने पार्टी के हित में दिशा निर्देशावसार कार्य करने का संकल्प लिया। इस दौरान पार्टी के पूर्व जिला अध्यक्ष हरिराम कुशवाहा, लखनलाल कुशवाहा सहित अन्य कार्यकर्ता मौजूद रहे।

जेवरात व नकदी लेकर विवाहिता फरार

बिवांर (हमीरपुर)। थानाक्षेत्र के बांधुर बुजुर्ग गांव निवासी वृद्ध पत्नी सुखदेव धुरिया ने थाने में तहरीर देते हुए बताया कि 22 वर्षीय पुत्री राशनी की 4 साल पहले जनपद बांदा के बनखंडी मोहल्ला निवासी अखिलेश के साथ शादी की थी। ससुरालीजनों के मारपीट करने से एक साल से पुत्री मायके में रह रही है। शनिवार को पुत्री दोपहर 1:00 बजे करीब बकरियों को छोड़ने के लिए गांव के रोड के किनारे गई हुई थी। लेकिन वापस घर नहीं लौट कर आई है। जिस पर उसकी जान पहचान व रिश्तेदारों में तलाश की। लेकिन कोई सुराग नहीं लग रहा है। पुत्री अपने साथ भाभी के मंगलसूत्र, झुपुकी, माला, कमरबंद पेटी, पायल, व 20 हजार नगदी ले गई है। महिला ने पुत्री की गुमशुदगी दर्ज कराई है। थानाध्यक्ष धर्मदे कुमार ने बताया युवती की तलाश की जाएगी।

करंट लगने से राष्ट्रीय पक्षी मोर की मौत

बिवांर (हमीरपुर)। थानाक्षेत्र के बांधुर तिराहा के पास लगे बिजली के पोत में रखे ट्रांसफार्मर की चोट में आने से राष्ट्रीय पक्षी मोर के करंट लगने से मौत हो गई। जिसने नीलू कवाड़ी बेरी में भरकर ले जाने लगा है। पड़ोसी दुकानदारों ने उच्छकी बेरी में भरें हुए देखकर शोर मचाया। जिससे भीड़ एकत्र हो गई है। जिस पर कवाड़ी मोर को फेंक कर भाग गया। पड़ोसी दुकानदारों ने थाना पुलिस के साथ वन कमियों को फोन से जानकारी दी। वन कमियों ने आकर उसको चिकित्सालय में ले जाकर पीएम करा कर जमीन में दफन कर दिया।

पड़ोसी के खिलाफ मारपीट की तहरीर दी

बिवांर (हमीरपुर)। थानाक्षेत्र के रोहारी गांव निवासी रामपती पत्नी सत्यनारायण विश्वकर्मा ने थाने में तहरीर देते हुए बताया कि अपने पशु बाड़ा में जलभराव के होने से मिट्टी डाल रही थी। तभी पड़ोस का सत्यनारायण पुत्र वृंदावन शराब के नशे में आकर अभद्रता करने लगा। विरोध करने पर धक्का मार कर जमीन में गिरा कर महिला के साथ मारपीट कर कापड़े फाड़ दिए। महिला ने किसी तरह से छुटकारा पाकर अपना बचाव किया। अपने पुत्र के साथ आई महिला ने शराबी युवक के खिलाफ थाने में मारपीट किए जाने की तहरीर दी है। एसआई विजय बहादुर ने बताया कि मौके पर जाकर जांच का कार्य कर उसके खिलाफ कार्रवाई की जाएगी।

परमात्मा को पाने के लिए मानव सेवा करें

बिवांर (हमीरपुर)। बांदा से आए सेवादल के क्षेत्रीय संचालक सुरेश चंद्र व सहायक अंबिका प्रसाद की देखरेख में कस्बे में गोष्ठी का आयोजन किया गया। जिसमें सेवादल कार्यकर्ताओं को मानव की सेवा किए जाने के लिए जोर दिया गया। क्षेत्रीय संचालक ने ग्रामीणों को बताया कि बकरें/बली ने भगवान श्रीराम की तन मन लगान के साथ सेवा की है। इस मौके पर सेवा दल के ब्रजराज, धर्म सिंह, महेश राजपूत, रामलखन पाठक, हीरालाल वर्मा, जितेंद्र, वीरेंद्र पचीरिया मौजूद थे।



मौदहा के एक परीक्षा केंद्र के बाहर तैनात पुलिस बल व अन्य।

अमृत विचार



तलाशी के बाद अंदर जाते अभ्यर्थी व गेट के बाहर तैनात पुलिस।

अमृत विचार

ई-रिक्शा की टक्कर में घायल वृद्ध की इलाज के दौरान मौत

21 जुलाई को ई-रिक्शों की आपस में हुई थी टक्कर

संवाददाता, मुस्करा (हमीरपुर)

अमृत विचार। बीते 21 जुलाई को दो ई-रिक्शा की आपस में टक्कर होने से एक वृद्ध सहित दो किशोरी घायल हो गई थीं। घायल वृद्ध का इलाज झांसी में चल रहा था। इसकी इलाज के दौरान रविवार को मौत हो गई। थाना पुलिस ने शव का पोस्टमार्टम कराने के साथ पीडित पक्ष की तहरीर पर मुकदमा दर्ज कर जांच शुरू कर दी है।

थानाक्षेत्र के गुंदेला गांव निवासी रज्जू पुत्र विश्वनाथ ने बताया कि उनके पिता विश्वनाथ सामान लेने के लिए कस्बे आए थे। कस्बे से गांव जाने के लिए शाम 6:30 बजे एक ई रिक्शा में बैठे थे। जिसके चालक चुनमुन खान की दूसरे ई रिक्शा चालक पवन पाल से सवारियों को बैठाने के चलते झगड़ा हो गया था। चुनमुन खान सवारियां भरकर गुंदेला की तरफ चल दिया। तभी



विश्वनाथ।

पीछे से अन्य सवारियों को बैठाकर पवन पाल भी गुंदेला की ओर आ रहा था। राठ रोड पर पेट्रोल पंप के आगे दोनों ई रिक्शों की टक्कर हो गई। जिससे चुनमुन का ई रिक्शा पलट गया था। उसमें बैठा 70 वर्षीय वृद्ध विश्वनाथ गंभीर रूप से घायल हो गया। साथ ही साथ दूसरे ई रिक्शे में बैठी दो किशोरियां पूजा पुत्री रघुवीर सिंह, चांदनी पुत्री बलवीर सिंह भी चोटिल हो गईं। विश्वनाथ को परिजन झांसी इलाज के लिए ले गए थे। रविवार को इलाज के दौरान घायल वृद्ध की मौत हो गई।

छात्रा से दुष्कर्म में अज्ञात लड़के के विरुद्ध रिपोर्ट

संवाददाता, मुस्करा (हमीरपुर)

अमृत विचार। थानाक्षेत्र के एक गांव निवासी पिता ने पुलिस अधीक्षक को दिए प्रार्थना पत्र में बताया कि उनकी बेटी कस्बे के एक विद्यालय में कक्षा चार की छात्रा है। बीते 25 जुलाई को स्कूल में मध्याह्न भोजन के समय किसी अज्ञात लड़के ने शौचालय में ले जाकर दुष्कर्म किया और धमकाया कि यदि किसी को बताया तो जान से मार देगा। स्कूल की छुट्टी होने के बाद डरी सहमी बच्ची जब घर पहुंची तो उसे ब्लौडिंग हो रही थी। इस पर उसने सारी घटना मां को बताई। छात्रा के पिता ने प्रधानाचार्य व किसी सदस्य को घटना में सहयोग करने का आरोप लगाया। कहा कि वह घटना के साक्ष्य छुपा रहे हैं। जब वह सीसीटीवी कैमरों की जानकारी करने गए तो

पता चला कि सीसीटीवी कैमरों के डीवीआर से डाटा डिलीट कर दिया है। उन्हें कैमरा खराब होने का हवाला दे विद्यालय से भगा दिया। वहीं प्रधानाचार्य रहमानी बेग ने कहा कि लगाए गए सारे आरोप झूठे एवं निराधार हैं। घटना भी फर्जी बनाई हुई है। बताया लगभग 35 कैमरे लगे हैं। जो तीन डीवीआर से संचालित होते हैं। कैपस से जुड़ा एक डीवीआर पिछले काफी समय से निष्क्रिय है। बाकी सभी कैमरे और दो डीवीआर संचालित हैं। शौचालय के आसपास महिला व पुरुष अध्यापकों की तैनाती रहती है, ताकि बच्चों में विवाद न हो पाए। प्रबंधक उमेश अग्रवाल ने बताया कि शुक्रवार को वह स्वयं कार्यालय के ऊपर बालकनी पर बैठकर निगरानी कर रहे थे। सीओ राजीव प्रताप सिंह ने बताया कि प्रत्येक बिंदु पर गंभीरता से जांच की जा रही है।

नहर में डूबने से वृद्ध घरवाहे की गई जान

सरीला (हमीरपुर)। जरिया थानाक्षेत्र के कछवाकला गांव में रविवार को नहर किनारे मवेशी चरा रहे 65 वर्षीय चरवाहा संदिग्ध परिस्थितियों में लापता हो गया। कुछ घंटों बाद उसकी वप्पल नहर पुल के पास मिली। जिसे देखकर ग्रामीणों को अनहोनी की आशंका हुई। सूचना पर पहुंची पुलिस ने चरवाहे को शव नहर से बरामद कर पोस्टमार्टम के लिए भेज दिया है। क्षेत्र के कछवाकला गांव निवासी मान खां (65) पुत्र नजीर खान रविवार को सुबह भेस चराने के लिए निकला था। चप्पलें नहर पुल के पास पड़ी मिली। चढ़ते भाई मुन्ना खां ने बताया कि वह गांव में अपने व पशुपालकों के जानवर चराता था। सूचना पर पुलिस ने मौके पर पहुंचकर ग्रामीणों को मदद से नहर में खोजबीन कर लगभग दो घंटे की तलाश के बाद मान खां का शव नहर से बरामद किया। मृतक के तीन बेटे हैं।

आंगनबाड़ी केंद्रों में एनसी टेबल वितरित की गई

कुरारा(हमीरपुर)। विकासखंड क्षेत्र के 16 आंगनबाड़ी केंद्रों में बाल विकास विभाग व स्वास्थ्य विभाग के द्वारा आंगनबाड़ी कार्यकत्रियों को 35 एनसी टेबल वितरित की गई। जिससे अब टीकाकरण सत्रों की गुणवत्ता में सुधार हो सकेगा।

विकासखंड क्षेत्र के 16 आंगनबाड़ी केंद्रों में बाल विकास विभाग व स्वास्थ्य विभाग द्वारा आंगनबाड़ी कार्यकत्रियों को एनसी टेबल वितरण की गई। जिससे टीकाकरण सत्रों की गुणवत्ता में सुधार हो सकेगा। स्वास्थ्य विभाग के डीसीटीएम सुधीर कुमार ने बताया कि ग्राम स्वास्थ्य स्वच्छता समिति के माध्यम से आंगनबाड़ी केंद्र शेखपुर, गोकुल का डेरा, जमरैही ऊपर, झलोखर, चकोठी, रिठारी, पतारा, शीतलपुर, बदनपुर, जल्ला, कुतुबपुर, रिठौरा, गिमुहा, डामर, सरसई, बरुआ में आंगनबाड़ी कार्यकत्रियों को गर्भवती महिलाओं की पेठ की जांच के लिए 35 एनसी टेबल आंगनबाड़ी केंद्रों में वितरित की गई है। वहीं अभी 122 आंगनबाड़ी केंद्रों में वितरित करना बाकी है।

30 बीघा जमीन पर वृहद गौशाला के निर्माण का बनाया गया था प्रस्ताव

ग्रामीणों के विरोध से अधर में वृहद गौशाला का निर्माण प्रस्ताव

संवाददाता, सुमेरपुर(हमीरपुर)

अमृत विचार। करीब छह करोड़ की लागत से निर्मित होने वाली वृहद गौशाला के निर्माण का ग्रामीणों ने विरोध करना शुरू कर दिया। इससे इस वृहद गौशाला का निर्माण खटाई में पड़ता हुआ अनज आने लगा है। लेकिन अभी अधिकारी प्रस्ताव कराने के लिए प्रयासरत है।

क्षेत्र पंचायत करीब छह करोड़ की लागत से 30 बीघा जमीन पर वृहद गौशाला का निर्माण कराकर किसानों को बेसहारा गांवंश से बड़ी राहत दिलाने की तैयारी में है। इसके लिए अतरैया गांव की करीब साढ़े तीन सौ बीघे ग्राम समाज की भूमि में से 30 बीघा भूमि लेने की तैयारी हो। लेकिन इस तैयारी में अंदर खास यहां पर तैनात रहे लेखपाल ने ग्रामीणों



क्षेत्र पंचायत की बैठक में शामिल ब्लॉक प्रमुख व अधिकारी।

को भड़का कर अड़ंगा लगा दिया है। ग्रामीण ग्राम पंचायत सदस्यों पर प्रस्ताव पत्र हस्ताक्षर नहीं करने का दबाव बना रहे हैं। इससे प्रस्ताव खटाई पर पड़ गया है। शनिवार को

पंचायत भवन में हुई बैठक में कोरम पूर्ण नहीं होने पर बैठक को स्थगित करना पड़ा। ग्रामीणों ने नाम गोपनीय रखने की शर्त पर बताया कि यहां तैनात



अभ्यर्थियों की जांच करते हुए।

अमृत विचार

15 स्टैटिक मजिस्ट्रेट्स तैनात किए गए थे। कड़ी सुरक्षा के बीच जिले के सभी केंद्रों में 9:30 बजे परीक्षा शुरू हुई। सुबह से ही केंद्रों

में परीक्षार्थियों के पहुंचने का सिलसिला शुरू हो गया। गहन तलाशी के बाद परीक्षार्थियों को अंदर प्रवेश दिया गया। परीक्षा

सृजन नीर वाटर प्लांट का हुआ उद्घाटन

राठ (हमीरपुर)। गरीब बच्चों की शिक्षा और बुंदेलखंड में स्थानीय स्तर पर रोजगार सृजन के उद्देश्य से सामाजिक संस्था सृजन एक सोच द्वारा शुरू किए गए सृजन नीर वाटर प्लांट का शुभारंभ हुआ। यह प्लांट न केवल स्वच्छ और क्वायती पानी उपलब्ध कराएगा बल्कि इससे होने वाली आमदनी पूरी तरह शिक्षा के कार्यों में खर्च की जाएगी।

मुख्य अतिथि जिला पंचायत अध्यक्ष जयंती राजपूत ने उद्घाटन करते हुए कहा कि अब रोजगार यहीं होगा स्कूल यहीं होंगे और सपने भी यहीं पूरे होंगे। सृजन नीर एक परिवर्तन नहीं एक क्रांति है। चैयरमैन श्रीनिवास बुधौलिया ने आयोजन को ऐतिहासिक बताया। कहा सृजन का यह प्रयास आने वाली पीढ़ियों को दिशा देगा। पूर्व कृषि निदेशक डॉ.धनपत सिंह ने भी विचार व्यक्त किए। संस्था के सीईओ विकास कुमार तिवारी ने बताया कि यह तो महज शुरुआत है।4-5 नई इंडस्ट्री प्रोजेक्ट्स जल्द ही आ रहे हैं। इस दौरान संस्था के मेेटर अश्वनी शर्मा, व्यापार मंडल के अध्यक्ष केजी अग्रवाल, सृजन के प्रोजेक्ट मैनेजर सीए चेतन जैन, प्रशांत, शालिनी तिवारी मौजूद रहे।



बहरेला गांव के बंद स्कूल के बाहर विरोध-प्रदर्शन करते आप कार्यकर्ता व ग्रामीण।

अमृत विचार

शंख बजाओ-स्कूल बचाओ के तहत आप ने किया प्रदर्शन

अभियान

संवाददाता, मौदहा (हमीरपुर)

अमृत विचार। प्रदेश में 27000 सरकारी स्कूलों को बंद करने के मुद्दे पर योगी सरकार के खिलाफ आम आदमी पार्टी ने शंख बजाओ-स्कूल बचाओ अभियान चलाकर ग्राम बहरेला पर जोरदार प्रदर्शन किया।

इस अनोखे अभियान के तहत आम आदमी पार्टी के पदाधिकारी, कार्यकर्ता, अभिभावक और बच्चों ने गांव के बंद किए गए सरकारी प्राथमिक विद्यालय बहरेला पर

● स्कूल विलय करने का विरोध कहा, सरकार बच्चों से शिक्षा का अधिकार छीन रही

जाकर शंख और थाली बजाकर इस दपोर शंख सरकार को जगाने का प्रतीकाल्म प्रयास किया। आप पार्टी के जिलाध्यक्ष मनीष गुप्ता ने कहा कि आम आदमी पार्टी, सरकारी स्कूलों को बचाने की लड़ाई लड़ रही है, जबकि भाजपा स्कूल बंद करने में लगी है। एक तरफ सरकार प्रदेश में 27,308 शराब की दुकानें खुल चुकी है, वहीं दूसरी तरफ 27,000 से अधिक स्कूल बंद किए जा रहे हैं। इससे स्पष्ट है कि सरकार

की प्राथमिकता बच्चों की शिक्षा नहीं है। उन्होंने तंज कसते हुए कहा कि सरकार बच्चों को अनपढ़ बनाकर रखना चाहती है। इसलिए अब समय आ गया है कि जनता खुद उठ खड़ी हो और इनको जगाए। बताया कि पार्टी आगामी 2 अगस्त को लखनऊ के इको गार्डन में ऐतिहासिक स्कूल बचाओ आंदोलन करेगी। उन्होंने कहा कि पार्टी द्वारा जारी नंबर-75000400004 पर मिस्ड कॉल करके आप भी इस क्रांति का हिस्सा बन सकते हैं। इस मौके पर गुलाम मोहम्मद, आदित्य प्रजापति, अनिल विश्वकर्मा, मोहम्मद साबिर आदि मौजूद थे।

नशे के लिए रुपये नहीं देने पर पुत्र ने मां को बंधक बनाया

सुमेरपुर(हमीरपुर)। कस्बे के चांद थोक में एक पुत्र ने नशे के लिए रुपये नहीं देने पर मां को बेरहमी के साथ पीटा और कमरे में बंद करके ताला डाल दिया। विवाहिता पुत्री की सूचना पर पहुंची पुलिस ने पुत्र को पकड़कर कमरे का ताला खुलवाकर मां को बाहर कराया। पुत्र पुलिस हिरासत में थाने में बैठा है।

कस्बे के चांद थोक निवासी स्व.रामसजीवन पांडे की विधवा जय देवी को शनिवार की रात इकलौते पुत्र आशीष पांडे ने नशे के लिए रुपये नहीं देने पर जमकर मारा पीटा और कमरे में बंद करके बाहर से ताला डाल दिया। मां ने इसकी जानकारी विवाहिता पुत्री को दी। पुत्री ने घटना से यूपी 112 को अवगत कराया। सूचना पाकर मौके पर पहुंची पुलिस ने पुत्र को पकड़कर कमरे में बंधक बनी मां को बाहर कराया।

श्रम एवं रोजगार मंत्रालय का जागरूक शिविर हुआ संपन्न

संवाददाता, राठ (हमीरपुर)

अमृत विचार। उप्र उद्योग व्यापार मंडल द्वारा रविवार को श्रम एवं रोजगार मंत्रालय विभाग का एक जागरूकता शिविर का आयोजन किया गया। शिविर में एनफोर्समेंट ऑफिसर सर्वेश्वर सिंह सहित राहुल कुमार एवं पंकज कुमार सहायक अधिकारी कानपुर से उपस्थित रहे। शिविर के दौरान एनफोर्समेंट अधिकारी सर्वेश्वर सिंह ने व्यापारियों को जानकारी दी कि भारत सरकार की प्रधानमंत्री विकास अधिकारी विपिन कुमार, एडीओ पंचायत सुरेश कुमार, ग्राम पंचायत सदस्य पंचायत भवन में एकत्र हुए थे। लेकिन कोरम पूरा नहीं होने पर बैठक को स्थगित करके सोमवार को दोबारा बैठक बुलाई गई है।

● अधिकारियों ने व्यापारियों को दी सरकार से मिलने वाले लाभों की जानकारी

रोजगार सृजन पर नियुक्तियों को दो वर्षों तक प्रतिमाह 3000 तक की प्रोत्साहन राशि भी मिलेगी। उन्होंने भारत रोजगार योजनाओं के बारे में विभिन्न योजनाओं की जानकारी दी। कार्यक्रम की अध्यक्षता करते हुए उद्योग व्यापार मंडल हमीरपुर के जिलाध्यक्ष केजी अग्रवाल ने कहा कि जिन प्रतिष्ठानों में या मैनुफैक्चरिंग यूनिट में पांच कर्मचारी भी काम करते हैं तो उन व्यापारियों को प्रोविडेंट फंड में अवश्य रजिस्ट्रेशन कर लेना चाहिए। जिससे कि सरकार की योजनाओं का लाभ मिल सके। कार्यक्रम का संचालन प्रदीप कुमार गुप्ता ने किया।



न्यूज ब्रीफ

आत्महत्या के मामले में तीन पर रिपोर्ट दर्ज

कुरारा (हमीरपुर)। बरौली गांव में एक युद्ध ने छेड़खानी की तहरीर देने पर आहत होकर आत्महत्या कर ली थी। मामले में मृतक के भाई राजेंद्र सिंह पुत्र स्व. सुजान सिंह ने थाने में तहरीर दी। इसमें बताया 23 जुलाई को गांव की सुमन पत्नी श्याम बिहारी अहिरवार ने मृतक भाई के खिलाफ छेड़खानी की झूठी तहरीर दी थी, 25 जुलाई को गांव के श्याम बिहारी व उसका पुत्र अखिलेश घर आया और भाई को घर से खींच कर बाहर ले गए तथा जुगो व पुत्र अखिलेश के खिलाफ रिपोर्ट दर्ज कर मामले की जांच शुरू कर दी है। पुलिस ने कहा दोषियों पर कड़ी कार्रवाई की जाएगी।

ई-रिक्शा पलटने से चालक घायल

पौथिया (हमीरपुर)। ललपुरा थानाक्षेत्र के सहुरापुर गांव निवासी रोहित (17) पुत्र छोटे रविवार को दोपहर करीब एक बजे भरुआ सुमेरपुर से ई-रिक्शा से सवारी छोड़कर गांव आ रहा था। तभी पौथिया कुंडौरा मार्ग में गौशाला के पास ई रिक्शा अनियंत्रित होकर सड़क में पलट गया। जिससे चालक रोहित गंभीर रूप से घायल हो गया। परिजन उसे जिला अस्पताल ले गए। हालत गंभीर होने पर डॉक्टरों ने प्राथमिक उपचार करने के बाद उसे कानपुर रेफर कर दिया।

कोटेदार पर लगाए अवैध वसूली के आरोप

राठ (हमीरपुर)। मझगावां थाने के उमनिन्धा गांव में सरकारी राशन दुकान की महिला डीलर पर ग्रामीणों ने गंभीर आरोप लगाए हैं। उमनिन्धा गांव निवासी रईस खान, राशिद, रियाज, फराज नाज, अरविंद यादव, निजामुद्दीन उस्मानी, समीम फौजी, राजेंद्र कुमार, संतराम और नसीब पटान ने बताया कि राशन दुकान संचालक द्वारा राशन देने के नाम पर प्रति व्यक्ति 100 रुपये अवैध रूप से वसूले जाते हैं। ग्रामीणों का यह भी कहना था कि महिला डीलर राशन वितरण में अनियमितताएं बरती हैं। ग्रामीणों के अनुसार, जो लोग 100 रुपये नहीं देते उन्हें राशन देने से मना कर दिया जाता है। इस मामले में पूर्ति निरीक्षक सुहेल अहमद का कहना था कि शिकायत मिली थी। जांच कर कार्रवाई की जायेगी।

घायल को अस्पताल में भर्ती कराया

कालपी। बीती शाम को सड़क दुर्घटना में घायल युवक को सामुदायिक स्वास्थ्य केंद्र कालपी में भर्ती कराया गया। वहां पर मौजूद डॉक्टरों ने उसका उपचार किया। चिकित्सालय सूत्रों के अनुसार 26 जुलाई की शाम साढ़े 7 बजे निवासी ग्राम जयराम पुर दुर्घटना में घायल हो गया था। राहगीरों की मदद से युवक को सामुदायिक स्वास्थ्य केंद्र कालपी में भर्ती कराया गया। वहां पर मौजूद चिकित्साधिकारी डॉ. शेख शहरयार ने घायल युवक का प्राथमिक उपचार किया।

विषाक्त सेवन से किशोरी की हालत बिगड़ी

कालपी। स्थानीय कोवाली क्षेत्र के ग्राम मैनुपुर में रहने वाली 17 वर्षीय किशोरी ने विषाक्त पदार्थ का सेवन कर लिया। उसकी हालत बिगड़ने पर परिजनों को मामले की जानकारी हुई तो वे उसे सामुदायिक स्वास्थ्य केंद्र कालपी ले गये। वहां पर मौजूद डॉक्टरों ने उसको प्राथमिक उपचार देने के बाद उसे हायर सेंटर पर रेफर कर दिया।

अव्यवस्था

मुख्यमंत्री आरोग्य मेले में भी नहीं हो पा रही जांच

कार्यालय संवाददाता, महोबा

अमृत विचार। थाना क्षेत्र अजनर स्थित प्राथमिक स्वास्थ्य केंद्र को अब आयुष्मान आरोग्य मंदिर के रूप में संचालित किया जा रहा है। लंबे समय से फार्मासिस्ट और लैब टेक्नीशियन की कमी के चलते इससे न केवल आम मरीजों की जांच प्रभावित हो रही है, बल्कि मुख्यमंत्री आरोग्य मेला जैसे महत्वपूर्ण स्वास्थ्य आयोजनों में भी मूलभूत सुविधाओं का लाभ नहीं मिल पा रहा है।

पिछले दो हफ्तों से हो रही लगातार बारिश से मरीजों की संख्या में कुछ गिरावट जरूर आई, लेकिन जो मरीज स्वास्थ्य केंद्र पहुंचे, उन्हें पेशाब, खून जैसी सामान्य जांच की

आधे से ज्यादा ने छोड़ी आरओ, एआरओ परीक्षा

कार्यालय संवाददाता, महोबा

अमृत विचार। उत्तर प्रदेश लोक सेवा आयोग द्वारा आयोजित समीक्षा अधिकारी व सहायक समीक्षा अधिकारी की परीक्षा रविवार को जिला मुख्यालय के पांच परीक्षा केन्द्रों में संपन्न कराई गई। कड़ी सुरक्षा व्यवस्था और सघन निगरानी के बीच सुबह 9:30 बजे से दोपहर 12:30 बजे तक आयोजित की गई। परीक्षा में शामिल होने के लिए परीक्षार्थियों को दो घंटे पहले ही परीक्षा केन्द्रों में बुला लिया गया। एक एक परीक्षार्थी की चेंकिंग करने के बाद उन्हें परीक्षा केन्द्रों में प्रवेश दिया गया।

शहर के वीरभूमि राजकीय महाविद्यालय ब्लॉक.ए व ब्लॉक बी, राजकीय इंटर कॉलेज, राजकीय बालिका इंटर कॉलेज, तथा राजकीय पॉलिटेक्निक कॉलेज में परीक्षा हुई। सुबह 9:30 बजे शुरू हुई परीक्षा में कुल 2,120



परीक्षा केन्द्र के गेट पर परीक्षार्थियों की चेंकिंग करते शिक्षक।

अमृत विचार

अभ्यर्थियों में से सिर्फ 950 अभ्यर्थी आरओ एआरओ की परीक्षा में शामिल हुए। 1170 अभ्यर्थियों ने परीक्षा छोड़ दी। परीक्षा केंद्रों पर सुरक्षा व्यवस्था चाक.चौबंद रही। हर केंद्र पर पुलिस बल तैनात था। सभी कक्षों में सीसीटीवी कैमरे और वॉयस रिकॉर्डर लगाए गए थे। इससे परीक्षा प्रक्रिया पूरी तरह पारदर्शी और निष्पक्ष तरीके से कराई गई। परीक्षार्थियों की सघन तलाशी

ली गई। मोबाइल, स्मार्ट वॉच, केलकुलेटर, घड़ी जैसे इलेक्ट्रॉनिक डिवाइस लाने की अनुमति नहीं थी। परीक्षा में शामिल अभ्यर्थियों ने व्यवस्थाओं की सराहना की। हमीरपुर निवासी मौसमी ने बताया कि पेपर संतुलित था। श्रीनगर निवासी सलीम ने कहा कि परीक्षा



परीक्षा के बाद बाहर निकलते परीक्षार्थी।

अमृत विचार

परीक्षार्थियों को विशेष बसों से होटल पहुंचाया

परीक्षार्थियों के ठहरने के लिए होटल और विद्यालयों में व्यवस्था की गई। परीक्षार्थियों को रेलवे स्टेशन और बस स्टैंड से लाने के लिए विशेष बसें चलाई गईं। रात में पहुंचने वाले परीक्षार्थियों के ठहरने के लिए कम्युनिटी गार्डन, नेहरू इंटर कॉलेज, थर्ड आई और संत जोसेफ विद्यालय में विशेष व्यवस्था की गई। प्रशासन ने पूरी सतर्कता और जिम्मेदारी के साथ परीक्षा संपन्न कराई। इस प्रकार जिले में परीक्षा शांतिपूर्ण ढंग से संपन्न हुई।

की तैयारियां भी बेहतर थीं। परीक्षा संचालन की निगरानी एडीएम वित्त एवं राजस्व रामप्रकाश द्वारा की

महादेव अचल और

अनंत है : बृजनंदन

महोबा। मां बाघबिराजन धाम मंदिर प्रांगण में चल रही संगीतमय शिव महापुराण कथा में श्रीधाम वृंदावन से पधारे कथा व्यास पंडित बृजनंदन मिश्रा ने अखिलेश्वर महादेव की कथा सुनाई।

कहा कि महादेव अचल हैं, अनादि हैं, अनंत हैं। समूचे सनातनियों को शिव जी की आराधना करनी चाहिए। शिव की भक्ति से आप जो चाहते हैं वह प्राप्त हो सकता है। कहा कि गवाही के लिए ब्रह्म देव केतकी पुष्प और गौ माता को लेकर आए थे। झूठ बोलने पर ब्रह्माजी को भगवान शंकर ने श्राप दे दिया था कि पृथ्वी पर तुम्हारा कोई मंदिर नहीं होगा। केतकी को श्राप दिया कि तुम्हारा पुष्प मेरे उपर नहीं चढ़ेगा। और गाय का मुख अपवित्र रहेगा। इसलिए गौ माता की पूछ की पूजा होती है। गोदान करते समय ब्राह्मण गौ माता की पूछ की पूजा करते हैं। कहा काली मिट्टी से बने भोलेनाथ पर जल चढ़ा दो, बस बाबा प्रसन्न हो जाते हैं। कहा कि दुनिया बाबा के भरोसे चलती हैं। कहा शिव तत्व का ज्ञान शिव पुराण से मिलता है। कथा वाचक ने कहा कि ब्रह्मदेव के सत्य अभिमान को मिटाने के लिए भगवान शंकर ने महाकाल का रूप धारण किया था।

हर घर जल योजना भी नहीं बुझा पाई ग्रामीणों की प्यास

अव्यवस्था

संवाददाता, बेलाताल

अमृत विचार। नमामि गंगे योजना ग्रामीण क्षेत्र में बारिश के दिनों में भी ग्रामीणों की प्यास नहीं बुझा पा रही है। ग्रामीण योजना के एक-एक बूंद पानी लिए तरस रहे हैं। जिम्मेदार आकड़ों की बाजीगरी दिखा जलापूर्ति के फर्जी आंकड़े भेज रहे हैं। विकास खंड जैतपुर की 63 ग्राम पंचायतों में अधिकांश पंचायतें नमामि गंगे योजना के एक-एक बूंद पानी को आज भी तरस रही हैं।

विकास खंड जैतपुर में 63 ग्राम पंचायतें हैं। सभी में हर घर जल योजना के तहत घर घर तक पाइप लाइन तो बिछा दी गई, लेकिन बारिश के मौसम में भी जल निगम घर-घर में पानी नहीं पहुंचा पा रहा है। सिर्फ आंकड़े कागजों में दिखाकर ग्रामीणों की प्यास बुझा रहे हैं। ग्राम पंचायत बछेछर खुर्द आंखों देखी हकीकत बयां कर रही है। कारकदेव मुहलल ने न तो पाइप

संवाददाता, बेलाताल (महोबा)

अमृत विचार। विकास खंड जैतपुर के तमाम गांवों में 36 घंटे बाद भी बिजली बहाल नहीं हो सकी। बिजली न आने से अंधेरे में रात गुजारनी पड़ रही है। इससे लोगों का उमस भरी गर्मी में बुरा हाल है। गर्मी के चलते छोटे छोटे बच्चे रात में बिलबिला रहे हैं। वहीं मच्छरों की भरमार के चलते रातों की नींद हराम हो गई है।

गौरतलब है कि 25 जुलाई को कस्बा जैतपुर फीडर, धवरा फीडर और अजनर फीडर में गड़बड़ी आ जाने और बिजली के खंभे टूट जाने से क्षेत्र के तमाम गांवों की बिजली आपूर्ति ठप हो गई थी। जिससे पेयजल आपूर्ति भी प्रभावित रही। क्षेत्र के लोगों को बिजली पानी की समस्या से जूझना पड़ रहा है। वहीं लोग 36 घंटे बाद भी बिजली आपूर्ति बहाल न होने से खासा परेशान है।




खंभे बदलते बिजली कर्मचारी।

इलेक्ट्रॉनिक कारोबार पूरी तरह से ठप पड़ा है।

बिजली विभाग ने बिजली कर्मचारियों की टीम लगाकर बिजली के खंभे बदलने का काम शुरू करा दिया है। सुबह से ही टीम खंभे बदलने के काम में जुटी रही। जिससे जल्द ही बिजली आपूर्ति बहाल होने के आसार बढ़ गए हैं। लेकिन तीन दिन से कस्बा समेत कई गांव की बिजली पानी व्यवस्था चरमरा गई है। जिससे लोगों को भारी असुविधा का सामना करना पड़ रहा है।

● अधिकांश गांव में पेयजल आपूर्ति न होने से लोग पानी की तरसे

जलापूर्ति सालों से ठप है। पानी की टंकी वर्षों से अधूरी पड़ी है, जिससे टंकी अनुपयोगी साबित हो रही है। आकड़ों के हिसाब से गांव को 98 प्रतिशत संतुप्त दिखाकर औपचारिकता की है। ग्रामीणों का कहना है कि गांव के 500 मीटर दूरी पर खेतों में कुआं खुदा हुआ है, उसमें बोरिंग की गई है। उसी बोरिंग के सहारे गांव में की जा रही जलापूर्ति से लोगों को थोड़ा बहुत ही पानी मिल रहा है। बिजली आते ही ग्रामीणों को पानी के लिए भीड़ लग जाती है। इसके बाद भी पर्याप्त पानी नहीं मिल पा रहा है। बिजली न आने पर पेयजल आपूर्ति ठप हो जापती है। इसी तरह लमौरा गांव में एक बूंद पानी नलों में नहीं आ रहा है। जबकि जलापूर्ति 100 प्रतिशत दिखाई जा रही है। बछेछर कला में शतप्रतिशत जलापूर्ति के आंकड़े पेश किए गए हैं, जबकि पानी की आपूर्ति नहीं हो रही है। इसी तरह कैथौरा गांव का भी यही हाल है।



नमामि गंगे योजना की अधूरी पड़ी टंकी।

लाइन डाली गई और जिन मुहल्लों में पाइप लाइन बिछा कर स्टैंड पोस्ट बना दिए गए। लेकिन घरों तक पानी पहुंचना तो दूर, स्टैंड पोस्ट में भी पानी नहीं आ रहा। गांव के अशोक यादव, अजय पाल, पुष्पेन्द्र का कहना है कि नमामि गंगे योजना के अधिकारी जलापूर्ति के लिए टेस्टिंग करने जरूर आए, लेकिन जलापूर्ति के लिए बनाए गए स्टैंड पोस्ट पर टैंकर से पानी चालू करके फोटो लेने के बाद खिसक गए।

जीजा ने साले की फावड़े से हमला कर की हत्या

हमीरपुर से साले के यहां इलाज कराने के लिए आया था

कार्यालय संवाददाता, महोबा

अमृत विचार। कोतवाली क्षेत्र के रतौली गांव में जीजा ने अपने साले की फावड़े से हमला कर हत्या कर दी और मौके से फरार हो गया। परिजनों की सूचना पर मौके पर पहुंची पुलिस हमलावर की तलाश में जुट गई है। लेकिन हमलावर का कोई सुराग नहीं लग सका। मृतक के परिजनों ने घटना की रिपोर्ट हमलावर राजबहादुर के खिलाफ कोतवाली महोबा में दर्ज करा दी है।

हमीरपुर जिले के कुरारा थाना क्षेत्र के मिश्रीपुर गांव निवासी राज बहादुर सिंह मानसिक रूप से बीमार रहता था। उसके घर के लोग उसका इलाज कराने के लिए जिला अस्पताल महोबा लाए थे। वह पिछले 8 दिनों से अपने साले हाकिम सिंह 60) के घर रतौली गांव में रह रहा था। मृतक के परिजनों ने बताया कि राज बहादुर



अस्पताल परिसर में जुटे मृतक के परिजन।

काफी दिनों से असामान्य व्यवहार कर रहा था।

रविवार को तड़के जब परिवार के लोग सो रहे थे तभी राज बहादुर ने अपने साले हाकिम सिंह पर अचानक फावड़े से हमला कर दिया। उसने कई वार किए, जिससे हाकिम सिंह की मौके पर ही मौत हो गई। घर के अन्य सदस्य कुछ

समझ पाते इससे पहले ही आरोपी राज बहादुर मौके से फरार हो गया। सूचना मिलते ही पुलिस मौके पर पहुंची और शव का पंचनामा कर पोस्टमार्टम के लिए भेजा। पुलिस अधीक्षक ने हमलावर की गिरफ्तारी के लिए टीम गठित कर दी है, वह जगह जगह दबिश दे रही है।

बकरी को बचाने के चक्कर में चरवाहे की चली गई जान

कार्यालय संवाददाता, महोबा

अमृत विचार। झांसी-मानिकपुर रेल लाइन पर कुलपहाड़ रेलवे स्टेशन के आउटर पर बकरियों को बचाने के चक्कर में एक चरवाहे और बकरी ट्रेन की चपेट में आ गई, जिससे दोनों की घटना स्थल पर ही मौत हो गई। सूचना पर पहुंची कुलपहाड़ पुलिस ने चरवाहे के शव को कब्जे में लेकर पंचनामा भर कर पोस्टमार्टम के लिए भेज दिया है।

कोतवाली कुलपहाड़ क्षेत्र के बम्हौरी खुर्द गांव निवासी लाल सिंह यादव 48 गांव के बाहर रेलवे ट्रैक के नजदीक बकरियां चरा रहा था, अचानक बारिश शुरू हो जाने से बकरियां रेलवे ट्रैक की तरफ भागीं। बकरियों को ट्रैक से हटाने के लिए

● पानी से बचने के लिए बकरियां रेलवे ट्रैक की तरफ भागीं

चरवाहा भी ट्रैक पर पहुंच गया और बकरियां भगाने लगा, इसी बीच ट्रेन आ गई, जिससे लाल सिंह यादव और एक बकरी ट्रेन की चपेट में आने से मौत हो गई।

घटना की सूचना मिलते ही कुलपहाड़ कोतवाली पुलिस मौके पर पहुंची। पुलिस ने शव को पोस्टमार्टम के लिए जिला अस्पताल भेज दिया है। गुहत्यामी की मौत से मुतक के घर में कोहराम मचा हुआ है। अब परिजनों के सामने रोजी रोटी का संकट पैदा हो गया है। ग्रामीणों ने पीड़ित परिवार को उचित मुआवजा और आर्थिक सहायता देने की मांग की है।

संवाददाता, कालपी

अमृत विचार। नगर कोतवाली क्षेत्र में दुर्गा मन्दिर के पास हाईवे को पार कर रहा युवक शनिवार

देर शाम ट्रक की चपेट में आ गया था। इससे उसकी मौके पर ही मौत हो गई थी। प्रत्यक्षदर्शियों के अनुसार युवक सर्विस लेन से तेज चाल से आया था और अचानक पुराने दुर्गा मन्दिर के सामने से सड़क पार करने की कोशिश करने लगा था, लेकिन वह सड़क पार करता कि इससे पहले ट्रक की चपेट में आ गया था। इससे उसकी मौत हो गई थी। फिलहाल सूचना पर पहुंची पुलिस ने शव को कब्जे

नहर के तेज बहाव में अधेड़ डूबा

महोबा। थाना पनवाड़ी के गांव बैंदो निवासी संतोष 50 पुत्र रामप्रसाद के नहर में नहाते समय बह जाने के बाद ग्रामीणों ने लहसूरा बनाड़ से निकली उर्वत नहर को बंद कराया दिया। सूचना पर पुलिस मौके पर पहुंची। लेकिन 12 घंटे बीत जाने के बाद भी अभी तक अधेड़ का कोई सुराग नहीं लगा है।

मे लेकर मोचंरी में रखवा दिया था और उसकी पहचान कराने

की प्रयास कर रहे थे। मामले में कोतवाली प्रभारी परमहंस तिवारी का कहना है कि मृतक का चेहरा पूरी तरह से खराब हो जाने से उसकी पहचान कर पाना मुश्किल है। उसकी तलाशी में भी ऐसी कोई चीज नही मिली है कि, जिससे उसकी शिनाख्त हो सके। फिर भी पहचान सुनिश्चित करने के लिए उसके शव को मोचंरी में रखवा दिया गया है। निर्धारित समय में कोई वारिस आएगा तो उसको सुपुर्द किया जाएगा। अन्यथा की स्थिति में उसे लावारिस मानकर उसका अन्तिम संस्कार पुलिस द्वारा किया जाएगा।

हारजीत की बाजी लगाते 5 गिरफ्तार

कालपी। कालपी कोतवाली पुलिस ने हारजीत की बाजी लगाते 5 जुआरियों को गिरफ्तार कर लिया। जिनके पास से ताश के पत्ते व 5750 रुपये भी बरामद हुए हैं। रविवार को सब इंस्पेक्टर राजेश कुमार, सिपाही विमलेन्द्र को मोहल्ला हम्मालीपुरा में जुआ का फड़ लगा होने की जानकारी मिली थी। खबर मिलते ही पुलिस ने बौर समय गंगाएं दबिश डाल दी। जहां पर घेराबंदी कर मोहल्ला निवासी राशिद समेत 5 लोग पुलिस के हत्थे चढ़ गए। पुलिस सूत्रों की माने तो दबिश के दौरान फड़ से 4500 रुपये व जामा तलाशी में 1250 रुपये मिले हैं। कोतवाली प्रभारी परमहंस तिवारी के संदर्भिया और जुआरियों के खिलाफ अभियान जारी रहेगा।

हार्जीत की बाजी लगाते 5 गिरफ्तार

सूचना

मैंने अपना नाम ARCHNA VINAY KUMAR SHUKLA से बदलकर ARCHNA SHUKLA रख लिया अब इसी नाम से जाना व पहचाना जाये। W/O-VINAY KUMAR SHUKLA ADD-1201 TOWER-3, GOLD FINCH TOWERS, PAARTH REPUBLIC KANPUR ROAD, MIRAN PUR PIRVAT P.O.-MURAEAN DIST-LUCKNOW-226401(U.P.)

NOTICE

This is to inform the general public that the original marksheet the ICSE (Class 10th) examination, issued by the Council for the Indian School Certificate Examinations (CISCE) pertaining to Naaz Shah D/O Mohd. Anees, resides in Mohall Shekh 3, Dewa Shareef, Barabanki, Uttar Pradesh, a student of King George Inter College, Barabanki unique number 7951939 and index number 1235003/109 year has been lost/misplaced on 1-06-2025. If anyone finds the above mentioned documents, kindly contact Mohd. Anees. Contact No. 7607497971.

वर्गीकृत विज्ञापन हेतु अमृत विचार अखबार के कार्यालय में सम्पर्क करें

सूचना

सर्वसाधारण को सूचित किया जाता है कि स.प्र.वि. बेवाना अकबरपुर अम्बेडकर नगर में 26-07-2025 दिन शनिवार को यूकेलिप्टस के 42 पेड़ों की हुई नीलामी प्रक्रिया को अपरिहार कारणों से निरस्त किया जाता है। अग्रिम सूचना समाचार पत्र के माध्यम से प्रकाशित की जाएगी।

सूचना

स्वित्त हो कि मैं मोहम्मद शावान इदरीसी पुत्र अब्दुल वाहिद इदरीसी, निवासी 455/118 मन्जदरगंज अशिरक 2, थाना ठाकुरगंज, लखनऊ मेरा पुत्र जेद अहमद इदरीसी का विवाह विनांक 27/01/2025 को सानिया पुत्री सुवरती निवासी रिसलवा, थाना बख्शुर जामवत बाराबंकी के साथ मुस्लिम शैति-रिवाज के अनुसार हुआ था। उक्त दोनों का बाल-वलन विवाह के पश्चात से ठीक नहीं है। उनका बाल-वलन ठीक न होने के कारण अपनी सम्स्त वस्त्र अवल संपत्ति से बेचवतल करवा हूँ। अब मेरे पुत्र जेद अहमद इदरीसी व बहु सानिया द्वारा किसी प्रकार के कृच/कुच/य से मेरा कोई सरोकार नहीं होगा।

न्यूज ब्रीफ

तुलसी साहित्य समागम आज से

राजापुर (चित्रकूट)। तुलसीतीर्थ में संतों का समागम शुरू हो गया है। रविवार को विष्णु स्वामी संप्रदाय की सतुआ बाबा पीठ के मुखिया संतोष दास ने रिजॉर्ट में पहुंचकर व्यवस्थाओं का जायजा लिया। सोमवार से तुलसी रिजॉर्ट में तुलसी साहित्य समागम का प्रारंभ संत मोरारी बापू की अगुआई में किया जाएगा। आयोजक अखिलेश खेमका व किशन जालान बनारस ने बताया कि पहले दिन संत समागम व शेष तीन दिन तुलसी साहित्य पर चर्चा পরিচর্चा होगी। दोनों व्यवस्थापकों ने बताया कि देश के कोने कोने से आए साहित्यिक विचारकों की भोजन व्यवस्था कार्यक्रम स्थल में तथा सार्वजनिक भंडारे का आयोजन मतगंजन गेस्ट हाउस के प्रांगण में किया जाएगा।

एसपी ने की पैदल गश्त, की चेंकिंग

राजापुर (चित्रकूट)। सावन माह और कांवड यात्रा के मद्देनजर अपर पुलिस अधीक्षक सत्यपाल सिंह की अगुवाई में पुलिस बल ने कस्बे के भीड़भाड़ वाले स्थानों पर पैदल गश्त की। दुकानदारों, व्यापारियों व नागरिकों से वार्ता कर सुरक्षा का भरोसा दिलाया। पैदल गश्त के दौरान पुलिस टीम ने सड़क पर अतिक्रमण, शराब की दुकान, रेलवे स्टेशनों, होटल/ढाबा एवं दो/चार पहिया वाहन एवं संदिग्ध व्यक्तियों की चेकिंग की।

हाईवे पर खड़ा ट्रक हुआ चोरी

चित्रकूट। भरतकूप थानांतर्गत राष्ट्रीय राजमार्ग पर शनिवार रैत रात एक ट्रक पर चोरों ने हाथ साफ कर दिया। जानकारी की माने तो बारह चक्का ट्रक रेलवे के किसी ठेकदार का है और क्रेशर व्यवसायी के घर के बाहर खड़ा था। फिलहाल पुलिस ट्रक का पता लगाने में जुटी हुई है। थाना प्रभारी भरतकूप मनोज कुमार सिंह ने बताया कि फिलहाल ट्रक चोरी के संबंध में कोई तहरीर नहीं मिली। ट्रक चोरी हुआ है और बरामदगी के प्रयास किए जा रहे हैं।

महिला को कुल्हाड़ी मारकर किया घायल

चित्रकूट। बहिलपुरवा थानांतर्गत क्रेताक पड़रिया गांव की महिला मंजू पत्नी स्व. शिवशरण उर्फ कल्लू के परिजनो ने आरोप लगाया कि उसे उसके जेट सहित चार लोगों ने कुल्हाड़ी से हमला कर गंभीर रूप से घायल कर दिया। उसको सिर में चोट आई है। पुलिस ने मौके पर पहुंचकर महिला को भर्ती कराया।

ग्रेनाइट गिरने से श्रमिक के पैर फ्रैक्चर

चित्रकूट। नगर पालिका के भवन के निर्माण कार्य के दौरान रविवार को ग्रेनाइट उतारते समय ग्रेनाइट एक श्रमिक के ऊपर गिर गई। इससे श्रमिक धर्मेन्द्र कुमार (20) निवासी मेहगोआ थाना पवई जिला पन्ना (MP) के दोनों पैर फ्रैक्चर हो गए। बताया जाता है कि धर्मेन्द्र अपने पिता लेखनिका के साथ ट्रक में लदे ग्रेनाइट पथर उतार रहा था कि नीचे लगी लकड़ी हट गई और पथर धर्मेन्द्र के पैरों पर गिर गए। उसके पिता को भी मामूली चोटें आई हैं। जानकारी होने पर जिलाधिकारी शिवशरणप्पा जीएन व पुलिस अधीक्षक अरुण कुमार सिंह मौके पर पहुंचे और श्रमिक को ट्रैफिक इस्पेक्टर के वाहन से जिला अस्पताल भेजा गया। डीएम ने मुख्य चिकित्साधीक्षक को निर्देशित किया कि हर संभव उपचार किया जाए।

उद्घाटन के पहले ही धंस गई महिला पुल की अप्रोच रोड

अभिनव राज त्रिपाठी, मऊ चित्रकूट



अप्रोच रोड की यह हो गई हालत।

अमृत विचार

हुआ मऊ महिला पुल लगभग 14 सालों के लंबे अंतराल के बाद बीते बरस बनकर तैयार हुआ था। पुल के बन जाने से लोगों ने राहत की सांस ली थी। लेकिन अब ग्रामीण आरोप लगाते हैं कि बजट स्वीकृत होने के बाद अधूरे एप्रोच रोड और बन चुका हिस्सा धंस गया। इससे लोगों को भारी मुसीबतों का सामना करना पड़ रहा है।

कौशांबी साइड अप्रोच रोड धंसा

लोक निर्माण विभाग के जेई राजधर विश्वकर्मा ने बताया था कि इसकी लंबाई 365 मीटर मऊ साइड में एवं 225 मीटर कौशांबी साइड में है। कौशांबी साइड के हिस्से वाला अप्रोच बीते दिन धंस गया, जिसमें कौशांबी की ओर से मऊ आ रहा एक ट्रक धंस गया। बताते चलें कि पुल बन जाने से दिन रात ओवरलोड गाड़ियों का आवागमन होता है। ऐसे में सड़क के बीचों बीच के हिस्से के धंस जाने से एक्सीडेंट का खतरा भी बढ़ गया है।

अप्रोच रोड के इस्टीमेट का नहीं लगा है बोर्ड

एक जानकारी के मुताबिक मऊ महिला पुल के अप्रोच रोड की लागत साढ़े छह करोड़ बताई जा रही है। लेकिन इस्टीमेट बोर्ड का न लगाना अप्रोच रोड के कार्यों में कई सवाल पैदा करता है। पारदर्शिता को लेकर भी बातें हो रही हैं।

विपक्षी पार्टी के लोगों ने लगाए आरोप



सत्ता संरक्षण प्राप्त ठेकेदारों ने जनपद का बड़ा गर्क कर दिया है। हर ओर भ्रष्टाचार है। बेलगाम अधिकारी और भाजपाई ठेकेदारों की मिलीभगत हर रोज उजागर हो रही है। जनता इस भ्रष्टाचार से तंग आ चुकी है।

- सपा यूथ बिग्रेड के प्रदेश सचिव अजय राज त्रिपाठी



भाजपा सरकार में ज्यादातर पुल उद्घाटन से पहले ही धंस गए, जो यह बता रहे हैं की न तो जीरो का पता है और न टॉलरेंस का। जिले में कई पुल या तो धस चुके हैं या टूट चुके हैं लेकिन अभी तक कोई ठोस कार्रवाई नहीं हुई और न किसी ठेकेदार को ब्लैक लिस्ट किया गया।

- सपा के पूर्व जिलाध्यक्ष अनुज यादव



चित्रकूट में विकास धंस रहा है। भाजपा शासन काल में हुए सारे कार्यों की जांच जरूरी है। इस सरकार के चहते और संरक्षण प्राप्त ठेकेदारों ने जमकर भ्रष्टाचार किया है। अधिकारी बेलगाम हैं, जनता परेशान है। बारिश इनके भ्रष्टाचार की लगातार पोल खोल रही है।

- कांग्रेस के पूर्व जिलाध्यक्ष पंकज मिश्रा



समीक्षा अधिकारी की परीक्षा में गैरहाजिर रहे 2536 अभ्यर्थी जिलाधिकारी, पुलिस अधीक्षक ने किया निरीक्षण

कार्यालय संवाददाता चित्रकूट

अमृत विचार। समीक्षा अधिकारी/सहायक समीक्षा अधिकारी-2023 की परीक्षा सकुशल संपन्न हो, इसके लिए जिलाधिकारी शिवशरणप्पा जीएन व पुलिस अधीक्षक अरुण कुमार सिंह ने विभिन्न परीक्षा केंद्रों में भ्रमण किया। भ्रमण के दौरान उन्होंने परीक्षा केंद्रों की व्यवस्थायें देखीं और मातहतों को दिशा- निर्देश भी दिये। इस परीक्षा में कुल 5136 अभ्यर्थियों में से 2600 परीक्षार्थी परीक्षा देन पहुंचे।



परीक्षा केंद्र चित्रकूट इंटर कालेज का मुआयना करते जिलाधिकारी शिवशरणप्पा जीएन और पुलिस अधीक्षक अरुण कुमार सिंह।

अमृत विचार

डीएम और एसपी ने चित्रकूट इंटर कॉलेज चित्रकूट, सेंट थॉमस सेकेंडरी स्कूल शिवरामपुर, तुलसी महाविद्यालय बेड़ी पुलिया का निरीक्षण किया। उन्होंने सीसीटीवी कैमरों के संचालन को देखा। स्टेटिक मजिस्ट्रेट, सेक्टर मजिस्ट्रेट व केंद्र व्यवस्थापकों को निर्देशित किया कि परीक्षा नकलविहीन व



इन बच्चों का स्कूल में नहीं किया गया एडमिशन।

अमृत विचार



स्कूल में दिक्कतों की जानकारी देते बच्चे।

अमृत विचार

न तो ढंग का खाना मिलता और न ही पानी

संवाददाता, रामनगर चित्रकूट

अमृत विचार। रामनगर क्षेत्र के ग्राम पंचायत बरिया के कंपोजिट विद्यालय में प्रभारी प्रधानाध्यापक पर विद्यालय के ही छात्र-छात्राओं और अभिभावकों ने आरोप लगाए हैं। विद्यार्थियों का आरोप है कि यह शिक्षण कार्य में रुचि नहीं लेते। बीते दो वर्ष से लगातार सुबह जैसे ही ये विद्यालय आते हैं तो अपने कार्यालय में बैठ कर फोन पर बात करने में जुट जाते हैं। विद्यालय में मिडडे मील की गुणवत्ता भी ठीक नहीं रहती। नल का पानी पीने योग्य नहीं है। अभिभावक बच्चीलाल, घनश्याम सिंह, राजाराम, राजबहादुर विजय

बच्चों ने बताई दिक्कतें

■ कक्षा आठ की छात्रा छाया सिंह पुत्री घनश्याम सिंह ने बताया कि यहां लगभग 300 बच्चे हैं। अध्यापक आधा किलो आलू सब्जी लेकर आते हैं रसोईया भी भोजन पकाकर नहीं बनाती। कभी कच्ची रोटीयां बनती हैं तो अक्सर अधपकी तहरी बनाई जाती है। कक्षा आठ के छात्र शुभम, कक्षा तीन के संदीप, पंकज, विकास आदि ने भी घटिया भोजन दिए जाने की शिकायत की। कक्षा सात की छात्रा आशी मिश्रा, कल्लू पाल, अभिलाषा गुप्ता आदि ने बताया कि बैठने के लिए व्यवस्था नहीं है। बैच टूटी हुई हैं। कक्षा सात में टूटी हुई कुछ बेच है जहां बच्चे बैठते हैं। बाकी सभी कक्षाओं के बच्चे टाट पट्टी पर ही बैठते हैं।

ने बताया कि बच्चों को पढ़ाना है इसलिए मजबूरी है। विद्यालय में कुल 12 कमरे हैं लेकिन प्रयोग में एक कार्यालय समेत कुल सात कमरे ही आते हैं। दो कमरों की हालत बहुत ठीक नहीं है। छह कमरे पूरी तरह से ध्वस्त हैं। प्रधान

इस संबंध में प्रभारी प्रधानाध्यापक लल्लू राम का कहना था कि आरोप गलत हैं। मिलकर बात करेंगे। उधर, खंड शिक्षाधिकारी एनपी सिंह से कई बार फोन पर बात करने का प्रयास किया गया लेकिन उनसे बात नहीं हुई।

नाम लिखने से किय

गया मना: उधर बरिया गांव के ग्रामीण छेदीलाल पुत्र जगजीत ने प्रधानाध्यापक पर आरोप लगाया कि वह एक सप्ताह पहले अपने बच्चों का नाम लिखाने स्कूल गए थे लेकिन प्रधानाध्यापक ने नाम लिखने से साफ मना कर दिया और भगा दिया। अब उसके बच्चे शिक्षा से वंचित हैं और घर में रहते हैं

कौशल को जिले की कमान, धर्मेन्द्र बने महामंत्री

कार्यालय संवाददाता चित्रकूट

● पीडब्ल्यू भिनिरिट्रयल एसोसिएशन का द्विवार्षिक अधिवेशन संपन्न

अमृत विचार। उत्तर प्रदेश लोक निर्माण विभाग भिनिरिट्रयल एसोसिएशन की जिला शाखा का द्विवार्षिक अधिवेशन रविवार को हुआ। इसमें जिला कार्यकारिणी का चुनाव हुआ। कौशल कुमार पटेल को निर्विरोध जिलाध्यक्ष चुना गया। एसोसिएशन के प्रांतीय अध्यक्ष पदमनाथ त्रिवेदी, सुरेंद्रनाथ श्रीवास्तव प्रांतीय संरक्षक, हेमंत कुमार गुर्जर प्रांतीय वरिष्ठ उपाध्यक्ष एवं सूर्यकांत सोनी प्रांतीय उपाध्यक्ष के साथ चुनाव अधिकारी दुर्गा

प्रसाद, अरविंद कुमार एवं अबरार हुसैन की मौजूदगी में चुनाव हुआ। सभी पदाधिकारी निर्विरोध चुने गए। रवेन्द्र सिंह को कार्यकारी अध्यक्ष, वाहिद अली को वरिष्ठ उपाध्यक्ष, संतोष कुमार को उपाध्यक्ष, अनिल कुमार मोर्य को कोषाध्यक्ष, रघुवर प्रसाद पटेल को संगठन मंत्री, जितेंद्र कुमार को संयुक्त मंत्री एवं विकास कुमार गौतम को संप्रेक्षा अधिकारी की जिम्मेदारी सौंपी गई। प्रांतीय अध्यक्ष ने इनको शपथ दिलाई।

खबरों का हुआ असर, बन गए संपर्क मार्ग

मऊ (चित्रकूट)। ‘अमृत विचार’ की खबरों का लगातार असर हो रहा है। मऊ क्षेत्र में मऊ मवई गांव के बीच बहने वाले कौशिकी नाले में पीडब्ल्यूडी लघु सेतु का निर्माण कार्य करा रहा है, जहां बीते दिन यमुना में बाढ़ के चलते अस्थायी संपर्क मार्ग बह गया था। इस पर ‘अमृत विचार’ ने शनिवार को प्रमुखता से समाचार प्रकाशित किया। पीडब्ल्यूडी ने समाचार को संज्ञान में लेते हुए रविवार को जेसीबी लगाकर अस्थायी रपटे को ठीक करा दिया। बता दें कि अस्थायी संपर्क मार्ग के बह जाने से लोगों को भारी दिक्कतों का सामना करना पड़ता



कौशिकी नाले के पहुंच मार्ग को ठीक करती जेसीबी।

अमृत विचार

था। लोग अस्थायी संपर्क मार्ग के तीन मीटर के हिस्से को पार करने से बचने के लिए सोलह किलोमीटर का सफर तय करते थे। ‘अमृत विचार’ द्वारा लगातार जनसरोकार की खबरें प्रकाशित करने के लिए क्षेत्र के रामेश्वर, राजा पांडेय, दिनेश तिवारी, युवा शिक्षक अंकुर शुक्ला आदि कई लोगों ने आभार जताया है। उधर, जम्होरा नाले के संपर्क मार्ग के बह जाने की खबर भी ‘अमृत विचार’ ने प्रमुखता से प्रकाशित की थी। पीडब्ल्यूडी ने अस्थायी संपर्क मार्ग ठीक करा दिया। पूर्व प्रधान पप्पू बरहा ने कहा है कि ‘अमृत विचार’ जनसमस्याओं को प्रमुखता से छापता है और इसका असर भी होता है। उन्होंने इसके लिए ‘अमृत विचार’ का धन्यवाद व्यक्त किया।

मजदूरी के लिये जा रहे 12 बच्चों को कराया मुक्त

कार्यालय संवाददाता चित्रकूट

अमृत विचार। चाइलड हेल्पलाइन की टीम ने आरपीएफ एवं जीआरपी के सहयोग से 12 बाल श्रमिकों का रेस्क्यू किया। इन बच्चों को मजदूरी कराने के लिए गुजरात ले जाया जा रहा था। चाइलड हेल्पलाइन के परियोजना समन्वयक विशेष कुमार त्रिपाठी ने बताया कि उनको रविवार की सुबह जन कल्याण शिक्षण प्रसार समिति के शंकर दयाल मिश्रा ने फोन कर बताया कि बरौनी एक्सप्रेस में 17 नाबालिग बच्चे हैं, जिन्हें गुजरात में

● चाइलड हेल्पलाइन टीम ने किया रेस्क्यू

मजदूरी कराने के लिए ले जाया जा रहा है। इस पर उन्होंने तत्काल अपने जिला प्रोबेशन अधिकारी प्रगति गुप्ता एवं संरक्षण अधिकारी डा. सौरभ सिंह को इसकी जानकारी दी। आरपीएफ, जीआरपी मानिकपुर एवं कवी के साथ स्टेशन मास्टर को सूचना दी गई। इसके बाद बरौनी एक्सप्रेस से 12 नाबालिग बच्चों एवं साथ में 12 व्यक्तियों को ट्रेन से उतारा गया। वयस्क व्यक्तियों को आधार कार्ड की जानकारी लेकर छोड़ दिया गया।

आक्रोश आम आदमी पार्टी का शंख बजाओ, स्कूल बचाओ अभियान शुरू

स्कूलों के युगमन के खिलाफ आप ने बजाया शंख

कार्यालय संवाददाता चित्रकूट

अमृत विचार। आम आदमी पार्टी के प्रदेश प्रभारी सांसद संजय सिंह के निर्देश पर पार्टी की जिला इकाई ने रविवार को दफोरशंखों को जगाओ शंख बजाओ, स्कूल बचाओ अभियान चलाया। इस दौरान आप पदाधिकारियों और कार्यकर्ताओं ने ट्रैफिक चौराहे पर विरोध प्रदर्शन कर प्रदेश सरकार पर सरकारी स्कूलों को बंद करने का आरोप लगाया। आप कार्यकर्ताओं ने ट्रैफिक चौराहे पर जोरदार विरोध प्रदर्शन करते हुए आरोप लगाया कि सरकार करती स्कूलों को बंद कर रही है। जिलाध्यक्ष संतोषी लाल शुक्ला ने कहा कि प्रदेश सरकार शराब की दुकानें खोलकर स्कूलों को बंद करने जा रही है। आप पार्टी बच्चों के भविष्य से खिलवाड़ नहीं होने देगी। सरकार के इस तुलसी की फरमान के खिलाफ सड़कों पर



शंख बजाकर विरोध प्रदर्शन करते आम आदमी पार्टी के कार्यकर्ता।

अमृत विचार

संघर्ष किया जाएगा। कोई भी बच्चा शिक्षा से वंचित नहीं रहेगा। बताया कि इस दौरान पार्टी पदाधिकारियों और कार्यकर्ताओं ने बच्चों और अभिभावकों के साथ कई प्राथमिक विद्यालयों और चौराहों पर जाकर शंख और थाली बजाकर सरकार को जगाने का प्रतीकात्मक प्रयास किया है। उन्होंने कटाक्ष किया कि यह डबल इंजन नहीं, दफोरशंखों की सरकार है, जो बच्चों को अनपढ़ बनाकर रखना चाहती है। इसलिए अब समय आ गया है कि जनता खुद उठ खड़ी हो और इनको जगाए। संतोषी शुक्ला ने बताया कि फिलहाल कोर्ट ने उन स्कूलों को बंद करने की प्रक्रिया पर रोक लगाई है, अभी अंतिम निर्णय नहीं हुआ है। जनता की आवाज़ नहीं उठी तो सरकार दोबारा इन्हें बंद करने की कोशिश करेगी। एससी-एसटी प्रकोष्ठ जिलाध्यक्ष धनराज

जन अधिकार पार्टी ने भेजा राष्ट्रपति को ज्ञापन

■ चित्रकूट। जन अधिकार पार्टी ने प्रशासन के माध्यम से राष्ट्रपति को ज्ञापन भेजकर प्रदेश में सरकारी स्कूलों के युगमन पर रोक लगाने की मांग की है। जिलाध्यक्ष नल्लू सिंह ने कहा कि 50 से कम छात्र संख्या वाले विद्यालयों का पास के विद्यालयों में मर्जर किया जा रहा है। इससे गरीब किसानों, मजदूरों के बच्चों को दो से पांच किमी दूर तक जाना पड़ेगा। यह शिक्षा के अधिकार का उल्लंघन है। सरकार चाहे तो इन स्कूलों में योग्य शिक्षक व आवश्यक इंफ्रास्ट्रक्चर उपलब्ध कराकर छात्रों की संख्या में वृद्धि करा सकती है। ज्ञापन में राजेंद्र प्रसाद, शिवनरेश कुशवाहा, धर्मेन्द्र सिंह, बसंत कुमार, डा. राकेश सिंह, रामबाबू कुशवाहा, गुलाब सिंह आदि के हस्ताक्षर हैं।

सिंह ने कहा कि पार्टी बच्चों के भविष्य को बचाने के लिए तब तक संघर्ष करेगी, जब तक सरकार इस फरमान को वापस नहीं लेती। बताया कि दो अगस्त को लखनऊ के इको गार्डन में स्कूल बचाओ आंदोलन किया जाएगा। जिलाध्यक्ष महिला विंग सन्नो मोर्या ने कहा कि पार्टी द्वारा जारी नंबर पर मिस्ड कॉल करके कोशिश करेगी। विरोध प्रदर्शन में श्याम



बाबू त्रिपाठी, दिनेश सिंह पटेल जिला उपाध्यक्ष, संतोष भरद्वाज किसान प्रकोष्ठ, विमल केशरवानी, प्रमोद कुमार सोनी नगर अध्यक्ष, दीपिका वर्मा, प्रीति वर्मा महिला विंग, लवलेश केशरवानी जिला सचिव, संतोष कुमार कुशवाहा तहसील अध्यक्ष राजापुर, सुशील कुमार कुशवाहा, शिवशंकर सिंह जिलाध्यक्ष यूथ विंग, अजय कुमार आदि शामिल रहे।

मिट्टी में धंसा ट्रैक्टर पलटने से दबकर युवक की गई जान

संवाददाता, पहाड़ी चित्रकूट

अमृत विचार। जुताई करने के दौरान एक ट्रैक्टर मिट्टी में धंस गया। ट्रैक्टर निकालते समय ट्रैक्टर पलट गया और इसके नीचे दबकर मौत हो गई। उसकी मौत से घर में कोहराम मच गया। मौके पर पहुंची पुलिस ने शव को पोस्टमार्टम के लिए भेजा है। रविवार की सुबह थाना पहाड़ी अंतर्गत ग्राम पुनवहन में अनिल उपाध्याय (21) पुत्र बालगोविंद उपाध्याय अपने ट्रैक्टर से गौतमपुरवा हार स्थित रामनरेश गौतम के खेत में धान की फसल लगाने के लिए जुताई कर रहा था। खेत में पानी भरा होने से ट्रैक्टर मिट्टी



इस तरह खेत में पलट गया ट्रैक्टर।

अमृत विचार

में फंस गया। इससे वह लकड़ी लगाकर ट्रैक्टर निकालने का प्रयास कर रहा था कि अचानक ट्रैक्टर पलट गया और अमित उसके नीचे दब गया। ग्रामीणों ने दूसरे ट्रैक्टर की सहायता से ट्रैक्टर को हटाकर गंभीर रूप से घायल अनिल को इस्पेक्टर जंगबहादुर सिंह एवं राजेश यादव मौके पर पहुंचे और शव को पोस्टमार्टम के लिए भेजा।

भीड़ प्रबंधन की जरूरत

हरिद्वार के मनसा देवी मंदिर में श्रद्धालुओं की भीड़ उमड़ने से हुई जानलेवा भगदड़ ने एक बार फिर देश में भीड़ प्रबंधन क्षमता की खामियों को उजागर करने के साथ इस सवाल का उत्तर खोजने के लिए विवश कर दिया है कि आखिरकार हमारे धार्मिक स्थलों में इस तरह की भगदड़ क्यों मचती है। ऐसे हादसों में होने वाली मौतों का जिम्मेदार किसे माना जाए? कमी तैयारी और निगरानी में रह जाती है या समूची व्यवस्था ही लापरवाही की भेंट चढ़ जाती है? प्रशासन पिछली घटनाओं से सबक क्यों नहीं लेता? देश के मंदिरों, मेलों और धार्मिक आयोजनों में भगदड़ होना अगर कोई नई बात नहीं है, तो यह भी सही है कि हर हादसा, चाहे वह किसी पर्व या उत्सव के दौरान हुआ हो या अचानक लोगों का हुजूम उमड़ने का नतीजा रहा हो, भीड़ प्रबंधन की नाकाम रणनीति और सर्वांगी तंत्र की कमजोरी या विफलता ही उजागर करता रहा है। दरअसल, राष्ट्रीय आपदा प्रबंधन प्राधिकरण (एनडीएमए) के भीड़ प्रबंधन से जुड़े दिशा-निर्देशों का छोड़ दें, तो किसी भी राज्य या शहर में भीड़ प्रबंधन का एक जैसा प्रोटोकॉल नहीं है। कोई ऐसा कानून भी नहीं है, जो बड़े धार्मिक और सार्वजनिक आयोजनों को सफलता से क्रियान्वित और प्रबंधित करने की प्रणाली को अनिवार्य बनाता हो। सच तो यह भी है कि राष्ट्रीय और राज्य आपदा प्रबंधन टीमें प्राकृतिक आपदाओं में बढ़िया काम दिखाने के बावजूद भगदड़ जैसे हादसों से निपटने में शायद उतनी कुशल और दक्ष नहीं हैं। इसकी वजह यह भी है कि भगदड़ अचानक कुछ सेकेंड में मचती है और हालात बेकाबू होकर हाथ से निकल जाते हैं।

देश में आमतौर पर किसी भी आयोजन में भीड़ प्रबंधन का काम पुलिस और प्रशासनिक अधिकारियों के कंधों पर ही रहता है, लेकिन इनमें से तमाम अधिकारियों के पास भगदड़ नियंत्रण का पर्याप्त प्रशिक्षण और कुशलता नहीं होती है। बेंगलूरू में बीती चार जून को आईपीएल विजेता टीम की विकट्री परेड में हुई भगदड़ का सबक नाकाफी योजना ही था, जिसके कारण बड़ी मानवीय कीमत चुकानी पड़ी थी। इससे पहले इसी साल तिरुपति मंदिर, गोवा के श्रीलैराई देवी मंदिर, प्रयागराज महाकुंभ में भगदड़ घटनाएं हमारी व्यवस्था की कमजोर कड़ियों को झकझोर चुकी हैं। हाथरस में तो पिछले साल हुई भगदड़ में 121 लोगों की जान चली गई थी। लगातार सामने आ रही ऐसी घटनाओं से सफाई है कि हमें भीड़ को नियंत्रित करने का तौर-तरीका बदलना होगा। पुलिस बलों को तेजी से बदलते हालात के मुताबिक त्वरित प्रबंधन प्रतिक्रिया करना सीखना होगा। भगदड़ की स्थिति में सबसे आगे खड़े पुलिस कर्मी को रियल टाइम में सही फैसला लेने की क्षमता से लैस करना होगा, जिसकी समझ लगातार मॉक ड्रिल और अभ्यास से ही आती है। पुलिस बलों की कार्यशैली में आपातकालीन परिस्थितियों से निपटने में दक्षता का स्तर बढ़ाना होगा। तकनीक का बेहतर इस्तेमाल करना सीखना होगा। इसकी मदद से ड्रोन और रियल-टाइम एनालिटिक्स समेत संचार और निगरानी की आधुनिक तकनीक भीड़ का गुब्बारा फटने से निकल आगाह कर सकती है

प्रसंगवश

आंखें खोलने वाला फैसला

देश भर के शैक्षिक संस्थानों और कोचिंग केंद्रों में छात्र-छात्राओं की बढ़ती आत्महत्या की घटनाएं रोकने और उनके मानसिक स्वास्थ्य को बेहतर बनाने के लिए सुप्रीम कोर्ट की पहल स्वागत योग्य है। शीर्ष कोर्ट ने इस संबंध में मौजूदा स्थिति को व्यवस्थागत विफलता उद्घाते हुए कॉलेजों, कोचिंग संस्थानों और छात्रावासों के लिए 15 बिंदुओं की गाइड लाइन जारी की है। इसमें छात्रों के मानसिक स्वास्थ्य, कार्डसिलिंग, शिकायत निवारण और संस्थागत जवाबदेही जैसे अहम उपायों को शामिल किया है। इसमें दो राय नहीं है कि पढ़ाई के बोझ, सामाजिक तानों, मानसिक तनाव और संस्थानों की बेरुखी जैसे कारणों से अगर छात्र-छात्राएं अपनी जान दे रहे हैं, तो बात साफ है कि समूची प्रणाली सवालों के घेरे में है। ऐसा लगता है कि धीरे-धीरे देश की शिक्षा प्रणाली में एक अहम कड़वी बेचैनी और अविरास की बेल गहराई में जड़ जमा चुकी है। यही वजह है कि वर्तमान परिदृश्य में शिक्षा की मूल आत्मा ही विकृत हो गई है। छात्रों को एक दूसरे से आगे निकलने की अंधाधुंध दौड़ में धकेला जा रहा है। इसके लिए उन पर लगातार मनोवैज्ञानिक दबाव डाला जाता है। लेकिन यह नहीं सिखाया जाता है कि असफलता, निराशा या अनिश्चितता से कैसे निपटना है। सारी पढ़ाई छात्रों को सिर्फ परीक्षाओं के लिए तैयार करने में सिमट गई है।

नेशनल क्राइम रिकॉर्ड ब्यूरो (एनसीआरबी) की रिपोर्ट इसी गंभीरता को बयान करती है, जिसके मुताबिक देश में साल 2022 में 13 हजार से ज्यादा छात्र-छात्राओं ने आत्महत्या की थी, जबकि दो दशक पहले साल 2001 में छात्र-छात्राओं की आत्महत्या का आंकड़ा 5,425 ही था। सुप्रीम कोर्ट ने इस रिपोर्ट को बेहद चिंताजनक बताते हुए कहा है कि 2,248 छात्र-छात्राओं ने सिर्फ इसलिए जान दे दी, क्योंकि वे परीक्षा में फेल हो गए थे। यह स्थिति देश के बीमार हो चुके शैक्षिक परिस्थितिकी तंत्र में न्यायपालिका को हस्तक्षेप करने के लिए बाध्य करती है। ऐसे में शीर्ष कोर्ट का यह कहना गलत नहीं है कि जिस किसी संस्थान की लापरवाही से कोई छात्र या छात्रा आत्महत्या करती है, तो उस संस्थान को कानूनी व प्रशासनिक रूप से जिम्मेदार उधराया जाना चाहिए। शैक्षिक संस्थानों की जिम्मेदारी और जवाबदेही तय करने के लिए ही शीर्ष कोर्ट ने सभी राज्यों को 60 दिनों के भीतर सुरक्षा मानदंड, कार्डसिलिंग तथा शिकायत निवारण तंत्र बनाने वाले नियम-कानून अधिसूचित करने का आदेश दिया है। बात साफ है कि छात्र-छात्राओं के लिए एक ऐसी सहायता प्रणाली या व्यवस्था बनानी होगी जो उन्हें संभाल सके और मौजूदा हालात से बचाने वाला सुरक्षा कवच प्रदान कर सके। यह काम देश में एक जिम्मेदार नियामक ढांचा बनाकर ही किया जा सकता है, तभी पढ़ाई के बोझ, मनोवैज्ञानिक तनाव, उत्पीड़न, सामाजिक कलंक, संस्थागत असंवेदनशीलता जैसे कारणों से होने वाली युवाओं की असमय मौतों की रोकथाम का रास्ता सुनिश्चित हो सकेगा।

इस आम धारणा के विपरीत कि अधिकतर छात्र-छात्राएं खराब शैक्षणिक प्रदर्शन के कारण अपनी जान देते हैं, आत्महत्या की घटनाओं में कई बार अन्य कारक भी शामिल रहते हैं, जैसे रिश्ता टूटना, आत्म सम्मान को ठेस, सामाजिक अलगाव तथा परिवारिक एवं मानसिक स्वास्थ्य समस्याएं। वैसे जहां तक शैक्षिक संस्थानों में परामर्शदाताओं, मनोचिकित्सकों और अन्य मानसिक स्वास्थ्य सेवाओं की उपलब्धता की बात है, तो हालात पहले की तुलना में अब काफी कुछ बेहतर हुए हैं, और यह भी सही है कि शीर्ष शैक्षिक संस्थानों में घटित होने वाली आत्महत्याओं के मुकाबले कहीं अधिक विद्यार्थियों को आत्महत्या करने से रोकने में सफलता भी मिली है, लेकिन इस बात से इंकार नहीं किया जा सकता है कि इस मामले में हमें अभी और भी बहुत कुछ करने की जरूरत है। सुप्रीम कोर्ट ने अपने फैसले में इसी और रास्ता दिखाया है, जिससे यह उम्मीद बलवती हुई है कि जल्दी ही शैक्षिक और कोचिंग संस्थानों के लिए मार्गदर्शक नीति के साथ जवाबदेह विधिक प्रणाली सामने आएगी।

संस्थान को कानूनी व प्रशासनिक रूप से जिम्मेदार उधराया जाना चाहिए। शैक्षिक संस्थानों की जिम्मेदारी और जवाबदेही तय करने के लिए ही शीर्ष कोर्ट ने सभी राज्यों को 60 दिनों के भीतर सुरक्षा मानदंड, कार्डसिलिंग तथा शिकायत निवारण तंत्र बनाने वाले नियम-कानून अधिसूचित करने का आदेश दिया है। बात साफ है कि छात्र-छात्राओं के लिए एक ऐसी सहायता प्रणाली या व्यवस्था बनानी होगी जो उन्हें संभाल सके और मौजूदा हालात से बचाने वाला सुरक्षा कवच प्रदान कर सके। यह काम देश में एक जिम्मेदार नियामक ढांचा बनाकर ही किया जा सकता है, तभी पढ़ाई के बोझ, मनोवैज्ञानिक तनाव, उत्पीड़न, सामाजिक कलंक, संस्थागत असंवेदनशीलता जैसे कारणों से होने वाली युवाओं की असमय मौतों की रोकथाम का रास्ता सुनिश्चित हो सकेगा।

इस आम धारणा के विपरीत कि अधिकतर छात्र-छात्राएं खराब शैक्षणिक प्रदर्शन के कारण अपनी जान देते हैं, आत्महत्या की घटनाओं में कई बार अन्य कारक भी शामिल रहते हैं, जैसे रिश्ता टूटना, आत्म सम्मान को ठेस, सामाजिक अलगाव तथा परिवारिक एवं मानसिक स्वास्थ्य समस्याएं। वैसे जहां तक शैक्षिक संस्थानों में परामर्शदाताओं, मनोचिकित्सकों और अन्य मानसिक स्वास्थ्य सेवाओं की उपलब्धता की बात है, तो हालात पहले की तुलना में अब काफी कुछ बेहतर हुए हैं, और यह भी सही है कि शीर्ष शैक्षिक संस्थानों में घटित होने वाली आत्महत्याओं के मुकाबले कहीं अधिक विद्यार्थियों को आत्महत्या करने से रोकने में सफलता भी मिली है, लेकिन इस बात से इंकार नहीं किया जा सकता है कि इस मामले में हमें अभी और भी बहुत कुछ करने की जरूरत है। सुप्रीम कोर्ट ने अपने फैसले में इसी और रास्ता दिखाया है, जिससे यह उम्मीद बलवती हुई है कि जल्दी ही शैक्षिक और कोचिंग संस्थानों के लिए मार्गदर्शक नीति के साथ जवाबदेह विधिक प्रणाली सामने आएगी।



“उठो, जागो और तब तक मत रुको जब तक लक्ष्य प्राप्त न हो जाए।”

संबंध सुधारने की नई नीति का संकेत है मोदी का मालदीव दौरा



अनिल यादव
वरिष्ठ पत्रकार

मालदीव के चीन की ओर झुकाव को एक दुस्साहसिक घटनाक्रम के रूप में देखा गया क्योंकि इस देश का कुल इलाका नब्बे हजार वर्ग किलोमीटर का है जिसका 96 प्रतिशत भाग समुद्र से घिरा हुआ है।

प्रधानमंत्री मोदी ने कई ऐसे काम किए हैं जो इससे पहले किसी प्रधानमंत्री ने नहीं किए। इनमें से एक चारो ओर समुद्र से घिरे छोटे से पड़ोसी देश मालदीव का हालिया दौरा है जहां वह स्वाधीनता दिवस के मुख्य अतिथि के रूप में गए। वह पहले ऐसे प्रमुख विदेशी नेता भी हैं जिनकी अगवानी पौने दो साल पहले सत्ता में आए मालदीव के राष्ट्रपति मोहम्मद मुइज्जू ने की। महत्वपूर्ण यह है कि कट्टर चीन समर्थक मोहम्मद मोइज्जू ने अपने चुनाव अभियान में ‘इंडिया आउट’ यानि भारत को अपने देश से बाहर करने का नारा दिया था। इस दौरे को विदेश नीति में एक बदलाव के रूप में देखा जा रहा है जिसके चलते भारत खुद अपने निकटतम पड़ोसी देशों से संबंध सुधारने की पहल कर रहा है।

पहलगाम की आतंकी कार्रवाई के बाद बीती मई के पहले सप्ताह में भारत ने पाकिस्तान पर मिसाइल हमले किए जिनके बीच में अचानक अमेरिकी राष्ट्रपति डोनाल्ड ट्रंप ने युद्ध विराम का दावा कर दिया। मोदी के प्रतिवाद के बावजूद ट्रंप की ओर से भारत की संभुता की तौहीन करने वाले इस तरह के दावे अब तक जारी नहीं हैं। इस सैन्य झड़प के समय भारत के परंपरागत मित्रों ने अपना समर्थन जताने में परहेज किया। इसके बाद दुनिया के सामने भारत का पक्ष रखने के लिए एक सर्वदलीय प्रतिनिधिमंडल विदेश यात्रा पर गया लेकिन सरकार उसकी मुलाकात राष्ट्राध्यक्षों या विश्व राजनीति के प्रभावशाली लोगों से करा पाने में विफल रही। इस दौरान पाकिस्तान को अंतर्राष्ट्रीय मुद्रा कोष, एशियाई विकास बैंक जैसी संस्थाओं से बड़ी वित्तीय सहायता मिली और संयुक्त राष्ट्र के आतंकवाद मामलों के पैनाल में उपाध्यक्ष पर पाकिस्तान के प्रतिनिधि को नियुक्ति भी मिल गई। इन घटनाक्रमों से सीधा नतीजा निकाला गया कि भारत कूटनीतिक रूप से अलग-थलग पड़ता जा


रहा है। भारतीय विदेश मंत्री जयशंकर के चीन दौरे के बाद प्रधानमंत्री के पहली बार मालदीव जाने को सबसे पहले पड़ोसियों से संबंध सुधारने की पहल के रूप में देखा जा रहा है।

यह मालदीव दौरा भी पुराने विवादों से अछूता नहीं रहा। इसी समय मालदीव के राष्ट्रपति मुइज्जू के नजदीकी रिश्तेदार और धार्मिक संगठन सलफ जमीयत के अध्यक्ष अब्दुल्लाह बिन मोहम्मद इब्राहिम ने टिव्टर पर कथित तौर पर मोदी को मुस्लिम विरोधी बताते हुए एक टिप्पणी की और बाद में इस पोस्ट को डिलीट कर दिया। भारतीय विदेश सचिव विक्रम मिसरी ने कहा है कि हमने पहले भी इस तरह की टिप्पणियों की परवाह नहीं की है और भारत-मालदीव संबंधों का भविष्य अच्छा है। मालदीव के पिछले चुनाव में मोइज्जू की भारी जीत में इस तरह के बयानों ने अहम भूमिका निभाई थी और उन्हें वहां के किसी भी पूर्व राष्ट्रपति की तुलना में अधिक चीन समर्थक माना जाता है।

मालदीव के चीन की ओर झुकाव को एक दुस्साहसिक घटनाक्रम के रूप में देखा गया क्योंकि इस देश का कुल इलाका नब्बे हजार वर्ग किलोमीटर का है जिसका 96 प्रतिशत भाग समुद्र से घिरा हुआ है। जलवायु परिवर्तन के महेनजर विशेषज्ञों ने भविष्यवाणी कर रखी है कि 2050 तक मालदीव का अस्सी प्रतिशत भाग समुद्र में डूब जाएगा। तब वह अपने निवासियों की जान बचाने के लिए निकटम पड़ोसी भारत के अलावा किससे और सहायता मांगेगा जिसकी दूरी 70 नॉटिकल मील है। भारत मान कर चल रहा था कि भूगोल ही बड़ी वित्तीय सहायता मिली और संयुक्त राष्ट्र के आतंकवाद मामलों के पैनाल में उपाध्यक्ष पर पाकिस्तान के प्रतिनिधि को नियुक्ति भी मिल गई। इन घटनाक्रमों से सीधा नतीजा निकाला गया कि भारत कूटनीतिक रूप से अलग-थलग पड़ता जा

मालदीव पर आए अब तक के तीन बड़े संकटों में भारत ही पहला मददगार रहा है। ये संकट थे 1988 का सैन्य तख्ता पलट, 2004 की सुनामी और 2014 का पेयजल संकट। वहां की स्वास्थ्य सेवाएं और शिक्षा का ढांचा भारतीय डाक्टरों और शिक्षकों का खड़ा किया हुआ है। अब भी दूर-दराज के द्वीपों तक में वही काम कर रहे हैं। व्यापार और पर्यटन के मामले में भारत सबसे बड़ा साझेदार है। चावल, आटा, आलू, चीनी, अंडे समेत बालू और भवन निर्माण सामग्रियों की सप्लाई भारत से ही होती है। दिक्कत भारत की सत्ताधारी पार्टी की मुसलमानों से संबंधित नीति से शुरू होनी शुरू हुई जो पिछले वर्षों में मुसलमानों पर भीड़ के द्वारा किए जाने वाले हमलों और हिंदुत्ववादी नेताओं के बयानों के चलते अब काफी जटिल हो चुकी है। मालदीव एक धार्मिक रंगत वाला देश है। वहां के संविधान के मुताबिक सिर्फ सुन्नी मुसलमान ही वहां के नागरिक हो सकते हैं। मुसलमानों के अन्य फिरकों को भी वहां बसने की इजाजत नहीं है।

भारत की मुश्किल यह है समुद्र के रास्ते अंतर्कवाद, मालवाहक पोतों पर डकैती, नातीक पदार्थों के कारोबार और समुद्र में होने वाले अन्य अपराधों पर रोकथाम के लिए मालदीव की रणनीतिक स्थिति एक चेकपोस्ट की तरह है जिस पर चीन का नियंत्रण बढ़ता जा रहा है। पूर्व राष्ट्रपति यामीन के शासन के दौरान चीन समर्थक नीति अपनाई गई जिसके बाद से कर्जों का जाल बढ़ता गया है। पर्यटन से आय के कारण यह एशिया में प्रति व्यक्ति सबसे अधिक आमदनी वाला देश है इसलिए चीनी कर्जों का दुष्प्रभाव अभी नहीं दिखाई दे रहा है। मालदीव हर मामले में भारत पर आपसी एतिहासिक-राजनीतिक संबंधों का आधार परस्पर निर्भरता हुआ करती थी लेकिन चीन के साथ संबंधों की बुनियाद में पैसा या अर्थव्यवस्था है।



कंबोडिया-थाईलैंड के बीच तनाव



राजेश जैन
कोटा

दक्षिण-पूर्व एशिया एक बार फिर अशांत है। कंबोडिया और थाईलैंड खतरनाक सीमा संघर्ष में उलझ गए हैं। अब तक 27 लोगों से ज्यादा की मौत हो चुकी है और हजारों को अपने घर छोड़ने पड़े हैं। इस बार भी विवाद की जड़ वही पुरानी है-ग्रीह विहेयर मंदिर। हजारों साल पुराना यह मंदिर छात्रों की आत्महत्या की घरोहर है, लेकिन इस पर मालिकाना दावा थाईलैंड और कंबोडिया दोनों करते हैं। 1962 में अंतरराष्ट्रीय न्यायालय ने इसे कंबोडिया का हिस्सा माना था, पर थाईलैंड ने यह फैसला पूरी तरह स्वीकार नहीं किया। वैसे भी 817 किलोमीटर लंबी थाई-कंबोडिया सीमा पर दशकों से विवाद चला आ रहा है। इसकी जड़ें फ्रांसीसी औपनिवेशिक काल के नक्शों में हैं। 1907 में बने नक्शों को थाईलैंड अब भी विवादित मानता है। कंबोडिया का कहना है कि ग्रीह विहेयर और ता मुएन थोम जैसे ऐतिहासिक मंदिर उसके क्षेत्र में आते हैं, वहीं थाईलैंड इन्हें अपनी सांस्कृतिक विरासत मानता है।

2008 से 2011 के बीच इसी विवाद पर हुई झड़पों में 34 लोगों की मौत हो गई थी। 2025 की चिंगारी तब भड़की जब एक कंबोडियाई सैनिक की संदिग्ध परिस्थितियों में मौत हो गई। 24 जुलाई को हालात और बिगड़ गए जब ता मुएन थोम मंदिर के पास भारी गोलीबारी हुई हवाई हमले हुए। थाईलैंड का आरोप है कि कंबोडिया ने बीएम-21 रॉकेट लॉन्चर से पहले हमला किया। वहीं कंबोडिया का दावा है कि थाई सैनिकों ने बिना उकसावे के आक्रामकता दिखाई और हवाई हमले किए। फिलहाल थाईलैंड ने सीमाएं सील कर दी हैं और कंबोडिया ने भी थाईलैंड से आने वाले आयात-जैसे फल, सब्जियां, गैस और फिल्मों-पर रोक लगा दी है।

कंबोडिया पहले से ही चीन के प्रभाव में है। पूर्व प्रधानमंत्री हुन सेन और



वर्तमान प्रधानमंत्री हुन मानेट दोनों को चीन का भरोसेमंद साथी माना जाता है। यही वजह है कि चीन इस पूरे घटनाक्रम में शांत तो है, पर उसकी मौजूदगी हर स्तर पर महसूस की जा सकती है। दक्षिण कंबोडिया में चीन द्वारा विकसित किया गया रीम नौसैनिक अड्डा अमेरिका और भारत जैसे देशों के लिए चिंता का विषय है। माना जाता है कि ऐसे ठिकाने दक्षिण चीन सागर से लेकर हिंद महासागर तक चीन की सामरिक पहुंच बढ़ा सकते हैं। थाईलैंड लंबे समय से अमेरिका का रणनीतिक साझेदार रहा है और कोबरा गोल्ड जैसे संयुक्त सैन्य अभ्यासों में अमेरिका के साथ बढ़-चढ़कर हिस्सा लेता है। लेकिन बीते वर्षों में चीन से उसके आर्थिक और सैन्य रिश्ते भी गहरे हुए हैं। अगर चीन इस टकराव में मध्यस्थ बनता है, तो वह अमेरिका के प्रभाव को तो काफी हद तक कम कर ही सकता है, साथ ही दोनों देशों के साथ व्यापार और निवेश को भी अपनी शर्तों पर आगे बढ़ा सकता है।

भारत की चिंताएं और कूटनीतिक चुनौती-भारत के लिए यह संघर्ष कई वजहों से चिंता का कारण है। थाईलैंड 'एक्ट ईस्ट पॉलिसी' का मुख्य प्रवेश द्वार है, जबकि कंबोडिया 'मेकॉ-गंगा सहयोग' में एक अहम साझेदार है, भारत ने दोनों देशों में डिजिटल कनेक्टिविटी, सांस्कृतिक परियोजनाओं और रणनीतिक संवादों पर काम किया है। लेकिन अगर दोनों देशों के बीच

यह तनाव लंबा चलता है, तो भारत की कूटनीतिक स्थिति अस्थिर हो सकती है। भारत को संतुलन साधना होगी-दोनों पक्षों से संबंध बनाए रखते हुए अपने हितों की रक्षा करनी होगी। भारत को चाहिए कि वह आसियान के साथ संवाद और सहयोग को और मजबूत करे। मेकॉ-गंगा सहयोग के तहत थाईलैंड और कंबोडिया दोनों में सांस्कृतिक और विकास परियोजनाओं को गति दे। क्षेत्रीय मंचों का उपयोग करके सामूहिक सुरक्षा व्यवस्था पर संवाद बढ़ाना भारत की प्राथमिकता होनी चाहिए। साथ ही भारत को स्पष्ट संदेश देना चाहिए कि क्षेत्रीय स्थिरता में उसका सीधा हित है और वह किसी भी बाहरी दबाव के खिलाफ अपने साझेदारों के साथ खड़ा रहेगा।

कंबोडिया ने संयुक्त राष्ट्र सुरक्षा परिषद से आपात बैठक की मांग की है और मामला फिर से अंतरराष्ट्रीय न्यायालय में ले जाने की तैयारी कर रहा है। लेकिन थाईलैंड ने अंतरराष्ट्रीय न्यायालय के अधिकार को नकारते हुए सिर्फ द्विपक्षीय बातचीत पर जोर दिया है। इसके लिए उसने पहले युद्धविराम की शर्त रखी है। इस तनाव को सुलझाने के लिए अंतरराष्ट्रीय मध्यस्थता की भूमिका अहम हो सकती है। अगर चीन इस संघर्ष में 'शांति-निर्माता' बनकर उभरता है, तो वह दक्षिण-पूर्व एशिया में अमेरिका की साख को और कमजोर करेगा और भारत की रणनीतिक स्थिति पर भी असर डालेगा।



सामयिकी

सर्वोच्च न्यायाधीश है प्रकृति

सभ्य समाज को बांधकर रखने वाला सबसे महत्वपूर्ण तत्व न्याय है। न्याय व्यवस्था पर हमारे विश्वास ने ही सामाजिक व्यवस्था की गतिशीलता और क्रियाशीलता को बनाए रखा हुआ है। हालांकि रोजमर्रा के दैनिक जीवन में अनेक ऐसे अवसर आते हैं जब बाह्य न्याय व्यवस्था पर हमारा विश्वास खंडित होने लगता है। उस स्थिति में हताश और बेबस व्यक्ति के मन से बस एक ही वाक्य निकलता है कि अब ईश्वर/प्रकृति न्याय करेगी और यह सत्य भी है कि बाह्य



बीना नयाल
दिल्ली

न्याय व्यवस्था की तमाम खामियों के बावजूद प्रकृति की न्याय व्यवस्था सटीक, वस्तुनिष्ठ और परिशुद्ध है। बाह्य न्याय व्यवस्था की ही भांति प्रकृति का न्याय भी कई बार त्वरित और कई बार देरी से होता है परंतु होता अवश्य है। बाह्य न्याय व्यवस्था आपके दोष सिद्ध होने पर आपको केवल शारीरिक और मानसिक कष्ट पहुंचाती है परंतु प्रकृति की न्याय व्यवस्था तो कई बार मौन कुल्हाड़ी की भांति आपकी आत्मा को ही लहलुहान कर देती है।

मेरे दिवंगत पिताजी यह कहानी सुनाया करते थे कि उनके एक जानकार पेशान विभाग में कार्यरत उच्च अधिकारी थे। रोज दफ्तर में पेशान बनवाने के कार्य से अनेकों परेशान वृद्धजन अपनी समस्याएं लेकर आते थे जिनकी लाचारी का फायदा उठाकर वे मनमानी वसूली किया करते थे। वसूली करते हुए उन्होंने आय के अतिरिक्त काफी धन संपत्ति एकत्रित कर ली थी। उनका एक विकलांग बेटा था। देखने में सुंदरन, पढ़ने में औसत के साथ वाणी व सुनने में सीमित शक्ति। अधिकारी की इच्छा थी कि उनके पद पर रहते बालक कहीं सरकारी सेवा में नियुक्त हो जाए। विकलांग कोटा तो था ही। लेकिन जब विकलांग कोटा में भी पेपर पास नहीं हुआ तो नौकरी के लिए मोटी रकम रिश्वत में दी और लगे हाथ धूमधाम से बेटे का विवाह किया लेकिन बेटे की विकलांगता के कारण साल भर में ही बेटे का विवाह विच्छेद हो गया।

अधिकारी भी सेवानिवृत्त हो गए। अपने जीवन भर की उपरी कमाई का नफा नुकसान लगाया तो वह लगभग उतना ही था जितना बेटे की नौकरी में रिश्वत और विवाह में खर्च हुआ। कुल मिलकर परेशान और अपहाय्य वृद्ध लोगों की बददुआओं ने उनके पुत्र रूपी आत्मा पर आघात किया। वही एक मेरे भी एक परिचित हैं जिन्होंने जीवन भर नौकरी में ईमानदारी से अपने कर्तव्यों को पूरा किया और सरल, सदव्यवहार के कारण कई बार सहकर्मियों ने काम के मामले में उनका शोषण भी किया परंतु मित्र अपने सदाचार से डिगे नहीं। प्रकृति ने उनको सुयोग्य व सफल संतान के रूप में पुरस्कृत किया। आज बेटा मल्टीनेशनल कंपनी में उच्च पद पर आसीन है और बेटे राज्य प्रशासनिक अधिकारी है। दोनों ही उद्धरणों में प्रकृति न्यायाधीश की भूमिका में है। आप अपने गलत कर्मों को सबसे छुपा सकते हैं लेकिन अपनी अंतरात्मा और प्रकृति से नहीं।

प्रकृति के पांचो तत्व पंचों की भांति आपके कर्मों को अवलोकन कर रहे हैं। उन्हें विभिन्न कसौटियों पर परख रहे हैं और कर्म रूपी वृक्ष के पुष्पित फलित होने पर फल जब परिपक्व होकर जब आपके गद में गिरता है तो उसकी तीक्ष्णता और मृदुलता की तीव्रता आपके द्वारा रोपित बीजों पर निर्भर है। शिष्टगुणल वध के लिए भगवान श्रीकृष्ण के सुदर्शन चक्र का प्रयोग करके के दौरान उंगली कटने पर द्रौपदी ने अविलंब आंचल का जो चीर बांधा, ईश्वर ने वही चीर वस्त्र हरण के समय कई गुना कर दौघदी की लज्जा बचाने देहु लौटाया। कर्मों का खेल भूल भुलैया की भांति ना समझने वाले के लिए जटिल और क्लिष्ट है तो अर्जुन की भांति भक्त के लिए अत्यंत सरल और बोधगम्य है।

सोशल फोरम

राजनीति भी सरकारी

नौकरियों की तरह

देश में टूक बनाने वाली दो प्रमुख कंपनियां टाटा और अशोक लेलैंड हैं। वी एफ जे में काम करने के दौरान अशोक लेलैंड के कुछ सीनियर अफसरों से मिलने पर पता चलता था कि वे अशोक लेलैंड में आने के पहले 20-30 साल टाटा में काम कर चुके थे। बाद में उन्नति के लिए उन्होंने कंपनी बदली। प्राइवेट संस्थानों में उन्नति के लिए कुछ साल बाद कंपनी बदलने का चलन आम बात है। नौकरी वहां ‘कॉट्रेक्ट मैरिज’ टाइप होती है। सरकारी नौकरियां हिंदुस्तानी विवाह की तरह होती हैं। नौकरी करने वाला ईंसान हिंदुस्तानी बहुओं की तरह होता है। जिस घर में डोली आई वहां से अर्धी निकलने की तर्ज पर जहां ज्वाइन करता है वहां से रिटायर मेंट लेता है। पहले की राजनीति भी आमतौर पर सरकारी नौकरियों की तरह करते थे लोग। जिस दल, विचार धारा से शुरू करते थे, आमतौर पर उसी से जुड़े रहते थे। इधर सरकारी नौकरियां तेजी से कम हुई हैं। काम चलाने के लिए कॉट्रेड्ट वर्कर का चलन बढ़ा है। ठिकाना नहीं कि कब निकाल दिए जाएं। राजनिति में भी प्राइवेटाइजेशन बढ़ा है। लोग मौका देखकर धुर विरोधी पार्टी में शामिल होने में गुरेज नहीं करते। बल्कि मौके पर पार्टी और स्टैंड बदल लेना सबसे बड़ी समझदारी मानी जाती है। जिसको गरियाते हुए सत्ता में पाई बाद में उसी के साथ सरकार बनाना सफल और समझदार राजनीतिज्ञ की निशानी है।

देश के राजनीतिज्ञ समझदार होते जा रहे हैं। वे ठेके पर काम करने वाले मजदूरों की तरह काम करने लगे हैं। जो ठेकेदार रोजी-रोटी देगा उसी के जुड़कर जनता की सेवा करने पर मजबूर है। आज राजनीति का सबसे बड़ा ठेकेदार बाजार है। क्या पक्ष क्या विपक्ष सब बाजार के इशारे पर उठते-बैठते, हिलते-डुलते हैं। बाजार के इशारे पर पक्ष-विपक्ष आपस में ग्लाइयेट की तरह लड़ने का नाटक करते हैं। बाजार दोनों में से किसी को मरने नहीं देता। जिंदा रखता है दोनों को। आखिर दोनों को बनाने में उसका ही पैसा लगता है। जनता बेचारी इन्हीं लोगों से अपनी सेवा करने को मजबूर है। जिसको वह अपनी सेवा के लिए चुनती है वह अगर बाजार को पसंद नहीं आता तो वह उसे बल देता है। आखिर सेवक चुनने में पैसा तो उसी का लगता है। इसलिए जनता का सेवक चुनने का हक भी उसी को है। जनता को तो बस सेवा से मतलब होना चाहिए। सेवक कौन होगा यह तय करना बाजार का काम है।


-फेसबुक वॉल से

आज की युवा पीढ़ी न केवल स्टाइलिश लुक चाहती है, बल्कि दमदार परफॉर्मेंस और माइलेज का भी ख्याल रखती है। यही कारण है कि मोटरसाइकिल कंपनियां युवाओं के लिए लगातार नए-नए फीचर से लैस बाइक मॉडल ला रही हैं। भारत में 150 सीसी से लेकर 350 सीसी सेगमेंट की बाइकों की मांग सबसे ज्यादा है। आइए जानते हैं आज के युवाओं की सबसे ज्यादा पसंद की जाने वाली बाइकों के बारे में

युवाओं की पहली पसंद बनीं स्टाइलिश व दमदार बाइकें

रॉयल एनफील्ड हंटर 350

- रॉयल एनफील्ड का नाम ही रॉयल है और इसकी हंटर 350 बाइक आज युवाओं की पहली पसंद बन चुकी है। कंपनी की सबसे किफायती बाइक्स में शामिल यह मॉडल अगस्त 2022 में लॉन्च हुआ था। आज यह न केवल देश में बल्कि विदेशों में भी अपनी धाक जमा चुकी है। हंटर 350 में 350 सीसी का सिंगल सिलेंडर इंजन है, जो 27 एनएम टॉर्क जनरेट करता है। इसका वजन 181 किलोग्राम है। यह दो वेरिएंट्स — रेट्रो (स्पोर्ट रिम, ट्यूब टायर) और मेट्रो (एलॉय व्हील) में आती है। यह बाइक आठ आकर्षक रंगों में उपलब्ध है। 35–40 किमी/लीटर का माइलेज, दमदार परफॉर्मेंस और स्टाइलिश डिजाइन के चलते यह भारत ही नहीं, विदेशों में भी धूम मचा रही है। हंटर 350 को रॉयल एनफील्ड की अब तक की सबसे फुर्तीली और ट्रेंडी बाइक माना जा रहा है।



कीमत

1.50

लाख रुपये से शुरू

माइलेज

35-40

किमी प्रति लीटर

क्यों खास

स्टाइलिश लुक, रेट्रो डिजाइन, रॉयल एनफील्ड ब्रांड की विरासत

यामाहा आर-15 वी-4

- यामाहा आर-15 वी-4 एक स्पोर्टी और स्टाइलिश बाइक है। जो खास तौर पर युवाओं के बीच बेहद लोकप्रिय है। इसका 155 सीसी का लिक्विड-कूल्ड, 4-स्ट्रोक वीवीए इंजन शानदार पिक-अप और स्मूद परफॉर्मेंस देता है। यह न सिर्फ तेज रफ्तार में बेहतरीन स्थिरता देता है, बल्कि माइलेज के मामले में भी अच्छा विकल्प माना जाता है। इसमें मिलने वाले ट्रेक्शन कंट्रोल सिस्टम, डुअल चैनल एबीएस, रिलपर क्लच और एलईडी हेडलाइट्स जैसे एडवांस् फीचर्स इसे एक प्रीमियम स्पोर्ट्स बाइक बनाते हैं। बाइक का डिजाइन पूरी तरह से रेसिंग इन्स्पायर्ड है, जिसमें एग्रेसिव फ्रंट, एयरोडायनामिक बॉडी और स्टाइलिश ग्राफिक्स दिए गए हैं। इसका डिजिटल इंस्ट्रूमेंट क्लस्टर और ब्लूटूथ कनेक्टिविटी जैसे स्मार्ट फीचर्स भी युवाओं को खूब लुभाते हैं।

कीमत	माइलेज	क्यों खास
1.82	40-45	डुअल एबीएस, ट्रेक्शन कंट्रोल, एलईडी हेडलाइट्स
लाख रुपये से शुरू	किमी प्रति लीटर	



कीमत

1.25

लाख रुपये से शुरू

माइलेज

40-45

किमी प्रति लीटर

क्यों खास

ब्लूटूथ कनेक्टिविटी, सस्पेंशन और ब्रेक का बेहतरीन कॉम्बिनेशन



* बाइकों के ग्राइस सभी प्रदर्शनों में अलग हो सकते हैं।

बाजार दिखा बड़ा लेकिन खरीदार है छोटा टिक पाएगी टेस्ला इंडिया में!

मुंबई के बांद्रा-कुर्ला कॉम्प्लेक्स की चमचमाती सड़कें, शीशे के भव्य शोरूम में खड़ी एक कार और बाहर भीड़ का उत्साह 15 जुलाई की सुबह कुछ ऐसी ही थी, जब भारत में टेस्ला ने आधिकारिक तौर पर कदम रखा। टेस्ला यानी उस सपने का नाम, जो अमेरिका में नवाचार की पहचान बन चुका है। लेकिन भारत में यह सपना साकार होगा या फिर वही हथ्र होगा जो पहले भी कई विदेशी कंपनियों का हुआ, यही सवाल आज देश का हर गंभीर ऑटो विशेषज्ञ पूछ रहा है। टेस्ला की Model Y भारत में लॉन्च हुई है, जिसकी कीमत 60 लाख से 70 लाख के बीच है। यह गाड़ी आम आदमी के सपनों से कहीं दूर है, और इसीलिए यह चर्चा का विषय बन गई है। भारत में जहां कारों की औसत कीमत 11.5 लाख है, वहीं टेस्ला की शुरुआती कीमत छह गुना अधिक है। सवाल यह नहीं कि टेस्ला महंगी क्यों है, सवाल यह है कि भारत जैसे मूल्य-संवेदनशील बाजार में क्या यह टिक पाएगी?

टेस्ला को बनानी होगी जगह

- भारत में गाड़ी खरीदना केवल यात्रा का जरिया नहीं, यह स्टेटस सिंबल भी है। लेकिन स्टेटस के साथ-साथ भारतीय ग्राहक “वैल्यू फॉर मनी” भी चाहता है। भारत में आज भी SUV सेक्टर में 20–30 लाख की रेंज में टाटा, महिंद्रा और हुंडई जैसी कंपनियों का बोलबाला है। टेस्ला अगर इस रेंज में आती तो शायद बड़ी हलचल मचती, लेकिन 60 लाख से ऊपर की रेंज में वो खरीदारों का एक सीमित तबका ही पकड़ सकती है। और यह सीमित तबका भी टेस्ला के लिए आसान नहीं होगा। भारत में मर्सिडीज-बेंज, बीएमडब्ल्यू और पोर्शे पहले से इस प्रीमियम सेगमेंट में मौजूद हैं। साल 2024 में भारत में 50 लाख से ऊपर की गाड़ियों की हिस्सेदारी मात्र 1 से 1.5% थी। यानी 100 में से सिर्फ एक या दो खरीदार ही इस रेंज में खर्च करते हैं। टेस्ला को इन्हें के बीच अपनी जगह बनानी होगी।

भारत की ईवी नीति और इंपोर्ट टैक्स बड़ी चुनौती

भारत की EV नीति और इंपोर्ट टैक्स भी टेस्ला के लिए बड़ी चुनौती हैं। फिलहाल जो मॉडल लॉन्च किए गए हैं, वे चीन की शेनार्ड फैक्ट्री से आयातित हैं। भारत में इलेक्ट्रिक गाड़ियों पर 70% से ज्यादा इंपोर्ट ड्यूटी लगती है। यही कारण है कि टेस्ला की कीमतें भारत में दो गुना हो जाती हैं। अगर कंपनी भारत में मैन्युफैक्चरिंग शुरू करती है और सरकार की नई EV नीति के तहत 4,150 करोड़ का निवेश करती है, तो उसे इंपोर्ट ड्यूटी में राहत मिल सकती है। लेकिन मरक इस पर अब तक कोई साफ संकेत नहीं दे पाए हैं। अब बात करें ब्रांड के भावनात्मक पक्ष की। भारत में आईफोन जैसे महंगे ब्रांड्स की भी सीमित पहुंच है। आज भी भारत में एप्पल की बाजार हिस्सेदारी केवल 7–12% है, जबकि अमेरिका में यह 40% के आसपास है। इसका सीधा अर्थ है कि भारत के मध्यम वर्ग में महंगे ब्रांड्स का क्रेज तो है, लेकिन जब उतनी मजबूत नहीं। ऐसे में टेस्ला को

भी वही चुनौती झेलनी होगी, जो एप्पल झेल रही है—“ब्रांड दिखा, पर बिके नहीं।” उद्योग जगत भी इस पट्टी को लेकर सतर्क है। एक प्रमुख भारतीय ऑटोमोबाइल ग्रुप के अध्यक्ष ने तो एलन मस्क को सोशल मीडिया पर चुनौती देते हुए लिखा “चार्लिंग स्टेशन पर मिलते हैं!” यह सिर्फ एक मजाक नहीं, बल्कि एक सीधा संदेश है कि टेस्ला को भारतीय ब्रांड्स हल्के में नहीं लेने वाले। टाटा मोटर्स और महिंद्रा जैसी कंपनियां पहले ही 10 से 25 लाख की रेंज में EV गाड़ियाँ उपलब्ध करा रही हैं, जो आम भारतीयों की जरूरत और बजट दोनों से मेल खाती हैं।



भारत का चार्जिंग इन्फ्रास्ट्रक्चर एक बड़ी चुनौती

- अब सवाल यह भी है कि क्या भारत का चार्जिंग इन्फ्रास्ट्रक्चर टेस्ला जैसे ब्रांड को सपोर्ट करने के लिए तैयार है? फिलहाल नहीं। टेस्ला ने भले ही मुंबई और दिल्ली में सुपरचार्जिंग स्टेशन लगाने की योजना बनाई हो, लेकिन पूरे देश में नेटवर्क बनाना एक लंबी प्रक्रिया है। और जब तक यह नेटवर्क तैयार नहीं होता, तब तक टेस्ला का बाजार केवल दिखावे तक सीमित रहेगा। टेस्ला का भविष्य इस पर भी निर्भर करेगा कि वह भारतीय ग्राहकों के लिए क्या पेशकश करती है। अगर टेस्ला भविष्य में 40–45 लाख की रेंज में कोई मॉडल लाती है, तो वह मिड प्रीमियम ग्राहकों को आकर्षित कर सकती है। ये वही ग्राहक हैं जो 30 लाख की गाड़ी खरीदने की हैसियत रखते हैं और ब्रांड वैल्यू के लिए थोड़ा और खर्च करने को तैयार रहते हैं। लेकिन जब सामने टाटा, महिंद्रा और हुंडई जैसे भरोसेमंद ब्रांड हों, तो टेस्ला को केवल ब्रांड इमेज के सहारे सफलता नहीं मिलेगी। इतिहास भी यही कहता है। हलैंड डेविडसन, शेवरे और फोर्ड जैसी कंपनियों ने भी भारत में धमाकेदार एंट्री की थी, लेकिन कुछ वर्षों बाद उन्हें भारत छोड़ना पड़ा। वजह साफ थी भारतीय बाजार को समझने में चूक। सिर्फ नाम और टेक्नोलॉजी से भारत में गाड़ी नहीं बिकती, यहां लोगों की जरूरत, खर्च की सीमा और सेवा नेटवर्क की अहम भूमिका होती है।
- भारत में EV का भविष्य उज्ज्वल है, लेकिन अभी शुरुआती दौर में है। 2025 तक कुल गाड़ियों की बिक्री में EV की हिस्सेदारी केवल 4% रहने का अनुमान है। ऐसे में टेस्ला को जल्दबाजी नहीं, बल्कि रणनीति से काम लेना होगा। उसे भारत के लिए खास मॉडल, कीमत और सर्विस नीति बनानी होगी। टेस्ला की भारत में एंट्री एक नई शुरुआत है, लेकिन इसका भविष्य इस पर निर्भर करेगा कि क्या एलन मस्क भारत को सिर्फ एक बाजार नहीं, बल्कि एक साझेदार मानते हैं। अगर वह भारत में उत्पादन, रोजगार और तकनीक साझा करते हैं, तो उन्हें भारत का दिल भी मिलेगा और बाजार भी। वरना यह पट्टी भी एक शानदार लेकिन अत्यकालिक तमाशा बनकर रह जाएगी।

ऑटो टिप्स



बारिश में क्यों फटते हैं गाड़ी के टायर

टायर फटना यानी खतरे का संकेत। अचानक होने वाली घटना होती है टायर फटना, खासकर जब आप कहीं जा रहे हो। टायर फटने की वजह से कई बार बड़े हादसे होते हैं जिनकी वजह से लोगों की जान तक चली जाती है। अक्सर देखने में आता है कि लोग गाड़ी का ध्यान तो खुब रखते हैं लेकिन टायरस की देखभाल नहीं करते और बाद में उन्हें मुकसान उठाना पड़ता है। बारिश में टायर फटना आम बात है। बारिश के गड्ढों में ईंट या गिट्टी की कचक से भी टायर कई बार फट जाते हैं जब गड्ढे में गाड़ी हिचकोले खाते हुए अंदर से बाहर सड़क पर आती है। अगर टायर में हवा जरूरत से ज्यादा है तो टायर फट सकता है। कम हवा होने पर टायर ज्यादा गर्म होता है और दीवारें झुकती हैं, जिससे ब्लोआउट का खतरा बढ़ता है।

ओवरलोडिंग

- गुरुनानक आटोमोबाइल्स के आनर्स राजू बताते हैं कि जब गाड़ी की क्षमता से ज्यादा लोड डाला जाता है, तो टायरों पर अतिरिक्त दबाव पड़ता है और तेज रफ्तार पर टायर ब्लास्ट हो सकता है। ये बताते हैं कि पक्कर, कील, तेज पथर या कोई नुकीली वस्तु टायर की सतह को डैमेज कर देती है। हाइवे पर तेज रफ्तार में गड्ढे में लगने से टायर का साइडवॉल फट सकता है।

पुराने या घिसे हुए टायर

- कंपनी डीलर्स के मुताबिक टायर की उम्र 5–6 साल होती है या अधिकतम 40,000–50,000 किमी तक। घिसे हुए टायरों की ग्रीप कम होती है और रबर सख्त होकर क्रैक करने लगता है, जिससे ब्लोआउट हो सकता है। टायर फटने का एक कारण यही भी माना जाता है कि अगर टायर सही ढंग से फिट नहीं किया गया है या रिम खराब है, तो टायर संतुलन खो सकता है और फट सकता है।



केटीएम ड्यूक 200

कीमत

1.96

लाख रुपये से शुरू

माइलेज

33-35

किमी प्रति लीटर

क्यों खास

रेसिंग डीएनए, अडवेंचरस लुक, टॉर्की इंजन

- केटीएम ड्यूक 200 एक प्रीमियम स्पोर्ट्स नेकेड बाइक है। जो युवाओं के बीच अपनी रफ्तार, स्टाइल और एग्रेसिव डिजाइन के लिए जानी जाती है। इसका 199.5 सीसी का लिक्विड-कूल्ड, सिंगल-सिलेंडर इंजन जबरदस्त पावर और तेज पिक-अप देता है, जो शहर की सड़कों से लेकर हाईवे तक शानदार प्रदर्शन करता है। हल्का टैंकिस फ्रेम और बेहतर वजन संतुलन इसे स्टैंट और ट्रैफिक दोनों के लिए उपयुक्त बनाता है। इसमें मिलने वाली शानदार रोड ग्रीप, डब्ल्यूपी सस्पेंशन, एलईडी लाइट्स और डिजिटल डिस्प्ले इसे और भी प्रीमियम फील देते हैं। बाइक का आक्रामक लुक और ऑरेंज-सिग्नेचर थीम इसे यूथ आइकन बना देती है। हालांकि, इसका माइलेज थोड़ा कम है और मेटेनैस कॉस्ट अपेक्षाकृत ज्यादा हो सकता है। फिर भी, स्पीड और स्पोर्टी एक्सपीरियंस चाहने वालों के लिए यह बाइक एक बेहतरीन विकल्प है।

टीबीएस अपाचे आरटीआर-160 4वीं

टीबीएस अपाचे आरटीआर-160 4वीं एक स्पोर्टी, किफायती और फीचर-लोडेड बाइक है। जो खासकर युवा राइडर्स के बीच बेहद लोकप्रिय है। इसका 159.7 सीसी का ऑयल-कूल्ड इंजन बेहतरीन पावर और माइलेज का संतुलित अनुभव देता है। जिससे यह शहर और हाईवे दोनों पर दमदार प्रदर्शन करती है। बाइक में स्मार्ट जोनेबल तकनीक के साथ ब्लूटूथ कनेक्टिविटी, गियर शिफ्ट इंडिकेटर, डिजिटल इंस्ट्रूमेंट क्लस्टर और तीन राइडिंग मोड्स जैसे मॉडर्न फीचर्स मिलते हैं। इसका मस्कूलर टैंक और एग्रेसिव ग्राफिक्स इसे एक प्रीमियम स्पोर्ट्स लुक देते हैं। टीबीएस की विश्वसनीयता, कम मेटेनैस कॉस्ट और किफायती सर्विस इसे कॉलेज स्टूडेंट्स और डेली कम्यूटर के लिए परफेक्ट चॉइस बनाते हैं। यह बाइक उन लोगों के लिए है जो स्टाइल, परफॉर्मेंस और बजट — तीनों को एक साथ पाना चाहते हैं।

कीमत

1.25

लाख रुपये से शुरू

माइलेज

40-45

किमी प्रति लीटर

क्यों खास

ब्लूटूथ कनेक्टिविटी, सस्पेंशन और ब्रेक का बेहतरीन कॉम्बिनेशन



बिजीनेस ब्रीफ

एक्सपो में 4,000 से ज्यादा ब्रांड का प्रदर्शन

नई दिल्ली। राष्ट्रीय राजधानी में स्थित भारत मंडपम में आयोजित तीन दिन के गिफ्ट वर्ल्ड एक्सपो- 2025 में 650 प्रदर्शकों ने 4, 000 से ज्यादा ब्रांड का प्रदर्शन किया। आयोजक मेवस एक्जीबिशनस प्राइवेट लिमिटेड ने बताया कि 24 से 26 जुलाई तक आयोजित इस अंतरराष्ट्र्यारिक (बी2बी) प्रदर्शनी में बड़ी संख्या में आगंतुकों ने हिस्सा लिया। इसमें भारत के कोने- कोने से आए कॉरपोरेट खरीदार, सोर्सिंग प्रमुख, खुदरा विक्रेता, संस्थागत खरीदार और उद्यमी शामिल हुए। आयोजक ने बताया कि 650 से अधिक प्रदर्शकों, 4, 000 से अधिक ब्रांड और 30, 000 से अधिक उत्पादों के प्रदर्शन के साथ, इस प्रदर्शनी ने व्यक्तिगत, कॉर्पोरेट, उत्सव और लक्जरी गिफ्टिंग खंड के लिए एक प्रमुख सोर्सिंग केंद्र के रूप में अपना योगदान दिया।

12,000 कर्मियों की छंटनी करेगी टीसीएस

नई दिल्ली। भारत की सबसे बड़ी आईटी सेवा कंपनी टाटा कंसल्टेंसी सर्विसेज (टीसीएस) इस साल अपने वैश्विक कार्यबल के लगभग दो प्रतिशत या 12,261 कर्मचारियों की छंटनी करने वाली है, जिनमें से ज्यादातर मध्यम और वरिष्ठ स्तर के होंगे। टीसीएस के कर्मचारियों की संख्या 30 जून, 2025 तक 6,13,069 थी। हाल ही में समाप्त अप्रैल- जून तिमाही में कंपनी ने अपने कर्मचारियों की संख्या में 5,000 की वृद्धि की। टीसीएस ने एक बयान में कहा कि यह कदम कंपनी की भविष्य के लिए तैयार संभटन बनने की व्यापक रणनीति का हिस्सा है।

सेंसेक्स की 6 कंपनियों का मार्केट कैप घटा

नई दिल्ली। सेंसेक्स की शीर्ष 10 सबसे मूल्यवान कंपनियों में से छह के बाजार पूंजीकरण(मार्केट कैप) में बीते सप्ताह सामूहिक रूप से 2.22 लाख करोड़ रुपये की गिरावट आई। बसे ज्यादा नुकसान रिलायंस इंडस्ट्रीज को हुआ। पिछले सप्ताह बीएसई की 30 शेयर्स वाला सेंसेक्स 294.64 अंक या 0.36 प्रतिशत नीचे आया। सप्ताह के दौरान रिलायंस इंडस्ट्रीज, टाटा कंसल्टेंसी सर्विसेज (टीसीएस), इन्फोसिस, बजाज फाइनेंस, हिंदुस्तान यूनिटिलीज और भारतीय जीवन बीमा निगम (एलआईसी) के पूंजीकरण में सामूहिक रूप से 2,22,193.17 करोड़ रुपये की गिरावट आई।

ऑपरेशन सिंदूर से साबित हुआ आतंकियों व भारत के दुश्मनों के लिए कोई स्थान सुरक्षित नहीं: मोदी

प्रधानमंत्री ने कहा - सीमा पार सैन्य कार्रवाई ने पूरे देश में आत्मविश्वास पैदा किया

गंगईकोडा चोलपुरम, एजेंसी

प्रधानमंत्री नरेन्द्र मोदी ने रविवार को कहा कि ‘ऑपरेशन सिंदूर’ ने दुनिया को दिखाया कि अगर भारत की संप्रभुता पर हमला हुआ, तो वह किस तरह जवाब देगा और सीमा पार सैन्य कार्रवाई ने पूरे देश में एक नया आत्मविश्वास पैदा किया है। प्रधानमंत्री मोदी ने यहां चोल सम्राट राजेंद्र चोल के सम्मान में आयोजित एक कार्यक्रम को संबोधित करते हुए कहा कि ऑपरेशन सिंदूर ने यह भी साबित कर दिया कि भारत को गिनाशा बनाने वाले दुश्मनों और आतंकवादियों के लिए कोई पनाहगाह नहीं है।

यह कार्यक्रम महान चोल सम्राट राजेंद्र चोल प्रथम की जयंती को रेखांकित करता है, जिसे ‘आदि तिरुवथिरर’ (तमिल माह आदि में राजा का जन्म नक्षत्र तिरुवथिरर है) उत्सव

डामर संयंत्र में टैंकर में विस्फोट, तीन की मौत

वडोदरा। गुजरात में वडोदरा के पास एक संयंत्र में रविवार शाम डामर गर्म करने के दौरान एक टैंकर में विस्फोट हो गया, जिससे कम से कम तीन लोगों की मौत हो गयी। पुलिस ने यह जानकारी दी। भद्रवा पुलिस थाने के एक अधिकारी ने बताया कि यह घटना वडोदरा जिले के सावली तालुका के मोक्षी गांव में हुई।

अधिकारी ने बताया कि वाहन से चिपके हुए डामर को बैरल में डालने के लिए एक टैंकर को गर्म किया जा रहा था, तभी उसमें विस्फोट हो गया और समीप खड़े तीन लोगों की मौत हो गई। उन्होंने बताया कि प्रमूकों में वाहन का चालक और खलासी के साथ-साथ एक मजदूर भी शामिल है।

सभी अर्थव्यवस्थाओं में भारत की स्थिति बेहतर

आरबीआई की एमपीसी के सदस्य नागेश ने कहा- 6.5 % की दर से आगे बढ़ने में कोई चुनौती नहीं

नई दिल्ली, एजेंसी

भारतीय अर्थव्यवस्था तेज रफ्तार से आगे बढ़ रही है और चालू वित्त वर्ष (2025-26) में इसे 6.5 प्रतिशत से अधिक की वृद्धि दर हासिल करने में किसी चुनौती का सामना नहीं करना पड़ेगा। भारतीय रिजर्व बैंक की मौद्रिक नीति समिति (एमपीसी) के सदस्य नागेश कुमार ने रविवार को यह बात कही।

कुमार ने एक साक्षात्कार में कहा कि दुनिया की सभी अर्थव्यवस्थाओं में भारत की स्थिति बेहतर बनी हुई है। उन्होंने कहा, वास्तव में, एक-तिहाई से ज्यादा वैश्विक अर्थव्यवस्थाएं ऋषा संकट से जूझ रही हैं, औद्योगिकीकृत अर्थव्यवस्थाएं भारी दबाव, ऊंची मुद्रास्फीति और आर्थिक वृद्धि में सुस्ती का सामना कर रही हैं। कुमार ने कहा कि भारतीय अर्थव्यवस्था निर्यात या व्यापार से अधिक घरेलू खपत और घरेलू निवेश पर टिकी है। इस वजह से आज भी भारत तेजी से आगे बढ़



रहा है। उन्होंने कहा, मुझे चालू वित्त वर्ष और अगले साल भारतीय अर्थव्यवस्था के 6.5 प्रतिशत से अधिक की दर से बढ़ने की राह में कोई दिक्कत नजर नहीं आ रही है। उन्होंने कहा, और, आप जानते हैं, उम्मीद है कि आने वाले वर्षों में भी इस तरह की वृद्धि जारी रहेगी, और एक समय यह सात से 7.5 प्रतिशत पर पहुंच जाएगी। पिछले वित्त वर्ष में भारतीय अर्थव्यवस्था के 6.5 प्रतिशत की दर से बढ़ने का अनुमान है। भारतीय रिजर्व बैंक के अनुसार, चालू वित्त

वर्ष में भी देश की अर्थव्यवस्था इसी दर से बढ़ेगी। मुद्रास्फीति पर एक सवाल पर कुमार ने कहा कि वर्तमान उपभोक्ता मूल्य सूचकांक (सीपीआई) आधारित मुद्रास्फीति लगभग दो प्रतिशत है और यह काफी हद तक एमपीसी (मौद्रिक नीति समिति) या आरबीआई द्वारा अपनाई गई नीति का परिणाम है। और अब यह लक्ष्य के दायरे में आ गई है।

यह पूछे जाने पर कि क्या आरबीआई के लिए आगे दरों में कटौती की गुंजाइश है, उन्होंने

कुछ सरकारी बैंकों की बचत जमा दरें ऐतिहासिक रूप से निचले स्तर पर

मुंबई। आरबीआई अनुसार 2011 में विनियमन मुक्त होने के बाद से सांजंनिक क्षेत्र के कुछ बैंकों (पीएसबी) की बचत जमा दरें ऐतिहासिक रूप से निचले स्तर पर हैं। पीएसबी और निजी क्षेत्र के बैंकों, दोनों की नई जमाओं के लिए भारित औसत घरेलू सावधि जमा दरों में उल्लेखनीय गिरावट आई है। आरबीआई के बुलेटिन में प्रकाशित एक लेख में कहा गया है, इस समय कुछ बैंकों की बचत जमा दरें 2011 में विनियमन मुक्त होने के बाद से निचले स्तर पर हैं। अक्टूबर, 2011 में बचत बैंक जमा व्याज दर को विनियमन मुक्त कर दिया था, और बैंकों को अपनी इच्छानुसार व्याज दर निर्धारित करने की अनुमति दी थी।

●देरी या कमियों के लिए दंड और एक मजबूत शिकायत निवारण ढांचा भी हो शामिल : सीआईआई



कि एक प्रमुख चुनौती मंजूरी की समयसीमा को लेकर अनिश्चितता के बारे में है, जिससे देरी और लागत में वृद्धि होती है। सीआईआई ने कहा कि इस मुद्दे का समाधान करने से भरोसा मजबूत होगा और समय पर सेवाएं देने में मदद मिलेगी।

राष्ट्रीय

निर्वाचन आयोग एसआईआर पर करे पुनर्विचार : सिंघवी

नई दिल्ली। कांग्रेस नेता अभिषेक मनु सिंघवी ने कहा कि निर्वाचन आयोग को संस्थागत अहंकार नहीं रखना चाहिए और बिहार में चल रहे विशेष गहन पुनरीक्षण (एसआईआर) अभियान को रोकना चाहिए।

भाकपा (माले) लिबरेशन के महासचिव दीर्घाचंद भट्टाचार्य, राष्ट्रीय जनता दल (राजद) सांसद मनोज झा और मार्क्सवादी कम्युनिस्ट पार्टी (मार्कपा) नेता नीलोत्पल बसु के साथ यहां आयोजित एक संयुक्त संवाददाता सम्मेलन में सिंघवी ने कहा कि निर्वाचन आयोग द्वारा की जा रही कवायद एक नागरिकता परीक्षा बन गई है और उन्होंने इसकी वैधता पर सवाल उठाया।

हंगामे की भेंट चढ़े पहले सप्ताह के बाद पहलगाम हमले व ऑपरेशन सिंदूर पर छिड़ेगी तीखी बहस

●राष्ट्रीय सुरक्षा और विदेश नीति से जुड़े दो मुद्दों पर होंगे आमने-सामने

नई दिल्ली, एजेंसी

संसद के मानसून सत्र का पहला सप्ताह हंगामे की भेंट चढ़ने के बाद सोमवार से पहलगाम हमले और ‘ऑपरेशन सिंदूर’ पर तीखी बहस होने की संभावना है, क्योंकि सत्तारूढ़ गठबंधन और विपक्ष राष्ट्रीय सुरक्षा और विदेश नीति से जुड़े दो मुद्दों पर आमने-सामने होंगे।

भाजपा के नेतृत्व वाले सत्तारूढ़ राष्ट्रीय जनतांत्रिक गठबंधन (राजग) और विपक्षी दलों द्वारा लोकसभा और राज्यसभा में चर्चा के दौरान अपने शीर्ष नेताओं को मैदान में उतारें जाने की उम्मीद है। सूत्रों ने बताया कि गृह मंत्री अमित शाह, रक्षा मंत्री राजनाथ सिंह और विदेश मंत्री एस जयशंकर इन मुद्दों पर संक्रा कर पक्ष रखेंगे। ऐसे संकेत हैं कि प्रधानमंत्री राष्ट्रीय सुरक्षा पर अपनी सरकार के ‘मजबूत’ रुख के



रत्नागिरी : महाराष्ट्र में साहसिक और प्रकृति प्रेमियों के लिए एक रोमांचक नया अध्याय शुरू हो गया है। सिंधुदुर्ग जिले में वैभववाडी के पास नपने झरने पर बने पहले नवनिर्मित कांच के पुल का रविवार को उदघाटन किया गया।

● एजेंसी



रत्नागिरी : महाराष्ट्र में साहसिक और प्रकृति प्रेमियों के लिए एक रोमांचक नया अध्याय शुरू हो गया है। सिंधुदुर्ग जिले में वैभववाडी के पास नपने झरने पर बने पहले नवनिर्मित कांच के पुल का रविवार को उदघाटन किया गया।

सोने ने पहली छमाही में दिया 27% रिटर्न, नए निवेश से बचें: विशेषज्ञ

नई दिल्ली, एजेंसी

सोना एक सुरक्षित निवेश परिसंपत्ति के रूप में अपनी मजबूती बनाए हुए है और 2025 की पहली छमाही में इस बहुमूल्य धातु ने निवेशकों को लगभग 27 प्रतिशत का रिटर्न दिया है। हालांकि, विशेषज्ञों का कहना है कि वैश्विक आर्थिक परिदृश्य में सुधार के साथ निवेशकों को मौजूदा स्तर पर सोने में नए निवेश से बचने की जरूरत है। उनका कहना है कि सोने में मौजूदा तेजी लंबी खिंचती दिख रही है। ऐसे में कीमतें फिर से बढ़ने से पहले कुछ समय के लिए थम सकती हैं और इसमें कुछ गिरावट आ सकती है।

मेहता इक्विटीज लि. के उपाध्यक्ष (जिंस) राहुल कलंत्री ने कहा, सोना एक सुरक्षित निवेश परिसंपत्ति के रूप में अपनी चारंपरिक मजबूती बनाये हुए है। एमसीएक्स में सोना इस साल की पहली छमाही में करीब 27 प्रतिशत की वृद्धि के साथ 76,772 रुपये प्रति 10 ग्राम से जून, 2025 के अंत में 96,075 रुपये प्रति 10 ग्राम पर पहुंच गया। और अगर हम चालू वित्त वर्ष की शुरुआत अप्रैल, 2025 से बात करें, तो सोने ने निवेशकों को लगभग 33 प्रतिशत का उल्लेखनीय रिटर्न दिया

● वैश्विक आर्थिक परिदृश्य में सुधार के साथ, सोने की कीमतों में कमी आ सकती



है। पिछले साल के बेहतर रिटर्न के साथ यह सभी परिसंपत्ति वर्गों में सबसे बेहतरीन प्रदर्शन करने वाले निवेश उत्पादों में से एक बन गया है। मौजूदा हालात में सोने में निवेश के बारे में पूछे जाने पर कलंत्री ने कहा, 2025 की पहली छमाही निश्चित रूप से सोने के लिए अनुकूल थी, लेकिन अब वैश्विक आर्थिक परिदृश्य में सुधार के साथ, सोने की कीमतों में कमी आ सकती है। ऐसे में हमारी निवेशकों को मौजूदा स्तर पर सोने में नए निवेश से बचने की सलाह है। अल्पकाल के लिए निवेश करने वाले निवेशक अपने पोर्टफोलियो का कुछ हिस्सा चांदी में लगाने पर विचार कर सकते हैं।

ब्रिटेन को शुल्क में राहत की पेशकश

नई दिल्ली। भारत ने हाल ही में हस्ताक्षरित मुक्त व्यापार समझौते (एफटीए) के तहत पेस्ट्री, पालतू पशुओं के भोजन, सौंदर्य प्रसाधन और माइक्रोवेव ओवन सहित कई ब्रिटिश वस्तुओं पर शुल्क में रियायतें दी हैं, जबकि घरेलू हितों की रक्षा के लिए संवेदनशील क्षेत्रों को इससे बाहर रखा है। पिछले बृहस्पतिवार को हस्ताक्षरित व्यापक आर्थिक और व्यापार समझौता (सीडीटीए) केक, प्रोटीन कॉन्स्ट्रेट, पशुओं के भोजन, साबुन, शीविंग क्रीम, डिटर्जेंट, और एयर कंडीशनर (एसी) व वाणिज्य मशीन जैसे घरेलू उपकरणों जैसे ब्रिटिश उत्पादों तक शुल्क-मुक्त पहुंच प्रदान करता है।

वर्ल्ड ब्रीफ

श्रीनगर के अमरेश्वर मंदिर में छड़ी स्थापना

श्रीनगर। जम्मू-कश्मीर में वार्षिक अमरनाथ यात्रा के तहत रविवार सुबह श्रीनगर के श्री अमरेश्वर मंदिर में 'छड़ी स्थापना' समारोह का आयोजन किया गया। महंत दीपेंद्र गिरि के नेतृत्व में साधुओं के एक समूह ने वैदिक मंत्रोच्चार के साथ दो घंटे से अधिक समय तक चले इस अनुष्ठान को संपन्न कराया। इस मौके पर गिरि ने कहा कि छड़ी मुबारक (पवित्र गदा) को चार अगस्त को तीर्थयात्रा के मुख्य मार्ग पर रवाना होने के श्रीनगर के दशनामी अखाड़ा भवन स्थित मंदिर में दर्शन के लिए रखा जाएगा। इसमें एक भगवान शिव और दूसरी देवी पार्वती की है।

ऑस्ट्रेलिया में भारतीय पर जानलेवा हमला

मेलबर्न। ऑस्ट्रेलिया में कुछ किशोरों ने भारतीय मूल के 33 वर्षीय एक व्यक्ति पर धारदार हथियार से कूत्ता के साथ हमला कर दिया जिससे उसे कई चोट पहुंची हैं और उसका हाथ भी लगभग कट गया है। पुलिस के अनुसार, सौरभ आनंद 19 जुलाई को मेलबर्न के अल्टोना मीडोज में सेंट्रल स्वयंवर शॉपिंग सेंटर के एक दवाखाने से दवाइयां लेने के बाद घर जा रहे थे, तभी किशोरों ने पीछे से उनपर हमला कर दिया। आरोपियों ने आनंद पर हमला करने से पहले उसे जमीन पर गिरा दिया। पुलिस ने तीन किशोरों को गिरफ्तार किया है।

रूस में विस्फोट से सात लोगों की मौत

मास्को। रूस के सारातोव क्षेत्र की एक इमारत में हुए गैस विस्फोट के बाद बचावकर्मियों ने मलबे से सातवें पीडित का शव बरामद किया है। क्षेत्रीय सुरक्षा विभाग के मुताबिक 16 लोगों ने चिकित्सा सहायता की मांग की है तथा एक बच्चे सहित चार अन्य लोगों की जानकारी प्राप्त नहीं है। शुक्रवार को एक दस मंजिला इमारत में गैस विस्फोट हुआ जिससे सातवीं से दसवीं मंजिल तक का प्रवेश द्वार नष्ट हो गया। अधिकारियों के अनुसार पता चला है कि इस विस्फोट का प्रारंभिक कारण गैस रिसाव है।

नायडू का सिंगापुर में तेलुगु पढ़ाने का आह्वान
सिंगापुर। आंध्र प्रदेश के मुख्यमंत्री एन चंद्रबाबू नायडू ने रविवार को सिंगापुर के स्कूलों में तेलुगु को दूसरी भाषा के रूप में पढ़ाए जाने का आह्वान किया। नायडू ने यहां प्रांसी भारतीयों के एक कार्यक्रम को संबोधित कर रहे थे। वह आंध्र प्रदेश को एक निवेश गंतव्य के रूप में प्रदर्शित करने के लिए पांच दिवसीय यात्रा पर है। मुख्यमंत्री ने दुनियाभर की बहुराष्ट्रीय कंपनियों के तेलुगु मूल के सीईओ की विशेषज्ञता का लाभ उठाने के लिए सीएफएसओ क्लब का भी उद्घाटन किया।

पूर्वी कांगो में आईएस विद्रोहियों का चर्च पर हमला, 21 लोगों की मौत

किशासा, एजेंसी

इस्लामिक स्टेट समर्थित विद्रोहियों द्वारा पूर्वी कांगो में चर्च परिसर पर किए गए हमले में रविवार को कम से कम 21 लोग मारे गए।

यह हमला पूर्वी कांगो के कोमांडा में एक कैथोलिक चर्च परिसर में रात लगभग एक बजे एलाइड डेमोक्रेटिक फोर्स (एडीएफ) के सदस्यों द्वारा किया गया। हमले में कई मकानों और दुकानों को भी जला दिया गया। कोमांडा में नागरिक संस्था समन्वयक, डियूडोने डुरानथाबो ने कहा, 21 से अधिक लोगों को गोली मार दी गई और हमें कम से कम तीन

गूगल मैप ने फिर दिया धोखा खाई में गिरी महिला की कार

मुंबई, एजेंसी

नवी मुंबई में अपने गंतव्य तक जाने के लिए 'गूगल मैप्स' की मदद ले रही एक महिला की कार गलत मोड़ लेने के कारण खाई में गिर गई। पुलिस ने महिला को बचा लिया है। पुलिस ने बताया कि महिला को बचा लिया गया। यह घटना शुक्रवार रात करीब एक बजे महाराष्ट्र में नवी मुंबई के बेलापुर इलाके में हुई। बेलापुर पुलिस के एक अधिकारी ने बताया कि महिला 'बे ब्रिज' जाने के बजाय 'गूगल मैप्स' के निर्देश पर गलत मोड़ लेकर ध्रुवतारा जैट्टी पहुंच गई और उसकी कार खाई में गिर गई। घटना की सूचना मिलने पर पुलिस मौके पर पहुंची। अधिकारी



● **गलत मोड़ लेने के कारण दुर्घटना हुई, पुलिस ने महिला को बचाया**

ने बताया कि पुलिस ने समुद्री सुरक्षा दल, उसकी नौका और स्थानीय प्राधिकारियों की मदद से महिला को बचा लिया। अधिकारी ने बताया कि घटना के समय नवी मुंबई के खारघर इलाके में सैलून का व्यवसाय करने वाली महिला अपनी कार से बेलापुर से उल्टे स्थित अपने घर जा रही थी। गूगल मैप्स की वजह से इससे पहले भी कई दुर्घटनाएं हो चुकी हैं।

गाजा के तीन क्षेत्रों में रोज 10 घंटे

लड़ाई रोकने पर माना इजराइल

अंतर्राष्ट्रीय दबाव के बाद मानवीय मदद पहुंचाने को सुरक्षित मार्ग बनाने की घोषणा

दीर अल बलाह, एजेंसी

इजराइल की सेना ने रविवार को गाजा के तीन घनी आबादी वाले क्षेत्रों में प्रतिदिन 10 घंटे के लिए लड़ाई रोकने की शुरुआत की। यह कदम इस क्षेत्र में बढ़ती भुखमरी की चिंताओं मद्देनजर उठाया गया है। इजराइल 21 महीने से चल रहे युद्ध में अपने आचरण की वजह से अंतरराष्ट्रीय आलोचना का सामना कर रहा है।

इजराइली सेना ने कहा है कि वह बड़ी आबादी वाले गाजा सिटी, दीर अल-बलाह और सुवासी में सीमित समय के लिए युद्ध रोकेंगी, ताकि मानवीय सहायता का दावता बढ़ाया जा सके। यह रोक रविवार से शुरू होकर अगली सूचना तक स्थानीय समयानुसार प्रतिदिन पूर्वाह्न 10:00 बजे से रात 8:00 बजे तक रहेगी। सेना के मुताबिक, वह सहायता पहुंचाने के लिए सुरक्षित मार्ग बनाएंगी और पहले ही गाजा में हवाई मार्ग से सहायता पहुंचाई है, जिसमें आटा, चीनी और डिब्बाबंद खाद्य सामग्री शामिल है।

खाद्य विशेषज्ञ महीनों से गाजा में भुखमरी के खतरे की चेतावनी दे रहे हैं क्योंकि इजराइल ने सहायता पर रोक लगा दी थी। उनका कहना है कि हमاس अपने शासन को मजबूत करने के लिए



उत्तरी गाजा में रविवार को इजराइल की बमबारी के बाद उठते धुएं के गुबार। ● **एजेंसी**

मिस्र-फ्रांस के राष्ट्रपति ने युद्धविराम पर की चर्चा
काहिरा। मिस्र के राष्ट्रपति अब्देल फतह अलसीसी ने शनिवार को अपने फ्रांसीसी समकक्ष इमैन्युएल मैक्रों के साथ फोन पर बातचीत कर गाजा पट्टी में युद्धविराम के लिए मध्यस्थता के प्रयासों पर चर्चा की। मिस्र के राष्ट्रपति कार्यालय ने एक बयान में कहा, दोनों नेताओं ने गाजा के लोगों को पर्याप्त मानवीय सहायता उपलब्ध करने पर जोर दिया। उन्होंने अंतर्राष्ट्रीय प्रस्तावों के अनुसार फिलिस्तीन मुद्दे का न्यायसंगत समाधान निकालने की जरूरत पर भी बल दिया। सितंबर में संयुक्त राष्ट्र महासभा के 80वें सत्र के दौरान फिलिस्तीन को मान्यता देने के मैक्रों की घोषणा का स्वागत करते हुए सिसी ने कहा कि यह निर्णय दोराष्ट्र समाधान को लागू करने के लिए फ्रांस के प्रयासों का हिस्सा है। सिसी ने फिलिस्तीनी मुद्दे के समाधान के लिए उच्चस्तरीय अंतर्राष्ट्रीय सम्मेलन करने के उद्देश्य से फ्रांस-सऊदी पहल को मिस्र का समर्थन देने की भी पुष्टि की।

दैनिक उपयोग की वस्तुओं में गबन करता है। हालांकि, इस दावे के लिए कोई सबूत नहीं दिया गया है। हाल के दिनों में गाजा से कमजोर बच्चों की तस्वीरें सामने आई थीं, जिसके बाद इजराइल की वैश्विक आलोचना तेज हो गई। आलोचना

करने वालों में उसके करीबी भी हैं और उन्होंने युद्ध और इससे उत्पन्न मानवीय त्रासदी को समाप्त करने का आह्वान किया है।

संयुक्त राष्ट्र की खाद्य एजेंसी ने सहायता प्रतिबंधों में ढील देने के कदमों का स्वागत किया, लेकिन

थाईलैंड-कंबोडिया संघर्ष विराम पर वार्ता को तैयार

बैंकॉक, एजेंसी

थाईलैंड और कंबोडिया के नेता संघर्ष समाप्त करने के लिए मलेशिया में बैठक करेंगे। थाईलैंड के प्रधानमंत्री कार्यालय ने रविवार को यह जानकारी दी। थाईलैंड और कंबोडिया के सैनिकों के बीच सीमा पर हो रहे संघर्ष को चार दिन हो गए हैं, जिसमें अब तक 34 लोगों की जान जा चुकी है तथा 1.68 लाख लोगों को विस्थापित होना पड़ा है।

प्रधानमंत्री कार्यालय के प्रवक्ता जिरायु हुआंगसाप ने बताया कि कार्यवाहक प्रधानमंत्री फुमथाम वेचायाचाई, मलेशिया के प्रधानमंत्री अनवर इब्राहिम के क्षेत्र में शांति प्रयासों पर चर्चा करने संबंधी निमंत्रण पर सोमवार को आयोजित होने वाली वार्ता में शामिल होंगे। जिरायु ने कहा कि फुमथाम के कंबोडियाई समकक्ष हुन मानेत



कंबोडिया में प्रभावित लोगों को बांटी जा रही है राहत।

● **मलेशिया में आज होगी बैठक, चार दिन से चल रहे संघर्ष में जा चुकी है 34 लोगों की जान**

भी वार्ता में शामिल होंगे, हालांकि कंबोडियाई अधिकारियों ने इसकी तत्काल पुष्टि नहीं की है। थाईलैंड और कंबोडिया की सीमा पर एक सुरूंग में बृहस्पतिवार को हुए विस्फोट में पांच थाई सैनिकों के घायल होने के बाद दोनों देशों के बीच संघर्ष शुरू हो गया था।

गिग नौकरियों का बाजार



कितनी तरह की ये नौकरियां

- बड़ी संख्या प्लेटफॉर्म आधारित गिग नौकरियां हैं। इनमें टैक्सी सेवाएं या फूड डिलीवरी जैसे काम शामिल हैं।
- फ्रीलांस पेशेवर भी इसी श्रेणी में आते हैं। इनमें लेखक, डिजाइनर, वीडियो एडिटर, अनुवादक जैसे वर्कर होते हैं।
- डेटा एंट्री ऑपरेटर, ऑनलाइन सर्वे और ट्रांस्क्रिप्शन करने वाले लोग माइक्रो गिग वर्कर की श्रेणी में आते हैं।
- तकनीकी, वित्तीय या कानूनी सलाह की सेवाएं देने वाले पेशेवर को कंसल्टिंग गिग वर्कर कहा जाता है।
- शिल्प या हस्तशिल्प आधारित गिग वर्कर भी होते हैं जिन्हें कई अलग-अलग प्लेटफॉर्म पर काम मिलता है।

क्या हैं गिग नौकरियां

गिग नौकरियों में व्यक्ति एक निश्चित समय या कार्य के लिए काम करता है, जैसे- कैब ड्राइवर, फ्रीलांसर कंटेनर राइटर या ग्राफिक डिजाइनर, फूड डिलीवरी एजीक्यूटिव, ऑनलाइन ट्यूटर या डिजिटल मार्केटिंग, डेटा एंट्री जैसे कार्य करने वाले फ्रीलांस वर्कर।

वृद्धि के कारण

- डिजिटल प्लेटफॉर्म्स का प्रसार और कोविड-19 के बाद नौकरियों में लचीलापन चाहने की प्रवृत्ति।
- कंपनियों का लागत कम करना, स्थाई कर्मचारियों के बजाय गिग वर्कर्स हायर करना सस्ता होता है।
- बेरोजगारी और नौकरियों की कमी की वजह से भी युवाओं को यह विकल्प चुनना पड़ रहा है।
- स्टार्टअप संस्कृति का विकास भी एक कारण है। क्योंकि स्टार्टअप्स गिग इकॉनॉमी पर निर्भर होते हैं।
- गिग इकॉनमी की वृद्धि में बेरोजगारी एक बड़ा कारक है। युवा स्थाई नौकरी का विकल्प इसमें देखते हैं।

नांगरानी उत्सव



महाराष्ट्र के रत्नागिरी जिले के वहल गांव में शनिवार को नांगरानी उत्सव के दौरान पारंपरिक बैल दौड़ प्रतियोगिता में हिस्सा लेता एक किसान। यह उत्सव किसानों की एकजुटता, परंपरा और खेती से गहरे संबंध का प्रतीक माना जाता है। **एजेंसी**

महिला का अपहरण कर चलती कार में दुष्कर्म

मुंबई। महाराष्ट्र में पुणे जिले के लोनावाला पहाड़ी कस्बे में 23 वर्षीय एक महिला का अपहरण कर चलती कार में बलात्कार कर उसे सड़क किनारे फेंक दिया गया। पुलिस ने बताया कि घटना शुक्रवार और शनिवार की दरमियानी रात को मुंबई से करीब 80 किमी दूर लोनावला के मावल इलाके के तुंगरली में हुई जो एक पर्वतन स्थल है। इस मामले में तुंगरली निवासी 35 वर्षीय एक व्यक्ति को पकड़ा गया है। महिला के अनुसार, वह उसी इलाके में रहती है और शुक्रवार रात को घर जा रही थी। एक कार उसके पास रुकी और एक आदमी ने उसे जबरन अंदर खींच लिया।

कश्मीर को सद्भाव के पुराने स्वरूप में लौटाने की ज़रूरत

श्रीनगर, एजेंसी

प्रधान न्यायाधीश बीआर गवई ने रविवार को कहा कि ज्ञान के बिना अधिकार किसी काम के नहीं हैं। उन्होंने नागरिकों को उनके अधिकारों के बारे में जागरूक करने के महत्व पर जोर दिया। न्यायमूर्ति गवई ने राष्ट्रीय विधिक सेवा प्राधिकरण (एनएएलएसए) के उत्तरी क्षेत्र क्षेत्रीय सम्मेलन को संबोधित करते हुए यह भी कहा कि अतीत की विसंगतियों को दूर करने और कश्मीर को उसके पुराने स्वरूप में लौटाने की जरूरत है, जहां सभी समुदाय सद्भाव के साथ रहते थे।

उन्होंने कहा, न्यायाधीशों और वकीलों को मिलकर देश के अंतिम नागरिक के लिए न्याय सुनिश्चित करना होगा। नालसा इसी दिशा में काम करता है। हम नालसा के काम को देश के दूरदराज के इलाकों तक ले जाने की कोशिश कर रहे हैं-चाहे वह लद्दाख हो, पूर्वोत्तर हो या राजस्थान। जब तक लोगों को अपने अधिकारों का ज्ञान नहीं होगा, तब तक इन अधिकारों का कोई मतलब नहीं है। कश्मीर की पिछले 35 वर्षों की स्थिति का स्पष्ट संदर्भ देते हुए प्रधान न्यायाधीश ने कहा कि कुछ विसंगतियां रही हैं, जिन्हें दूर करने की आवश्यकता है। उन्होंने कहा, कुछ विसंगतियां रही हैं, लेकिन



- **राष्ट्रीय विधिक सेवा प्राधिकरण के क्षेत्रीय सम्मेलन में बोले सीजेआई**
- **कहा- ज्ञान के बारे किसी भी काम के नहीं होते अधिकार**

सुदूर क्षेत्रों के अंतिम व्यक्ति को मिले न्याय

न्यायमूर्ति गवई ने कहा कि नालसा को यह सुनिश्चित करने का अपना काम जारी रखना चाहिए कि देश के सुदूरवर्ती क्षेत्र के अंतिम निवासी को संविधान में निहित न्याय मिले। उन्होंने कहा, देश के संविधान के जरिए हमने खुद से राजनीतिक, सामाजिक और आर्थिक स्तर पर न्याय का वादा किया है। हमारा दायित्व है कि हम न्याय को उसकी सच्ची भावना के अनुरूप लागू करें। कानूनी विरादरी को संविधान के सच्चे मूल्यों के प्रति प्रतिबद्ध होना चाहिए।

हमें इन्हें दूर करने के लिए काम करना होगा। न्यायाधीशों और वकीलों के बीच यह संवाद एक नया दृष्टिकोण प्रदान करेगा।

सुडोकू-52

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

2	3	4			
	8	7		5	
1		5			2
2		5		3	
9		6	2		5
	1	8		4	
4		1		5	3
6		5		9	
		2			8

सुडोकू - 51 का हल								
3	1	9	6	7	4	8	5	2
2	6	7	5	1	8	4	3	9
5	4	8	9	2	3	6	7	1
4	5	1	2	3	6	7	9	8
7	3	2	8	4	9	5	1	6
9	8	6	7	5	1	2	4	3
8	9	4	3	6	5	1	2	7
1	7	3	4	8	2	9	6	5
6	2	5	1	9	7	3	8	4



